

বন্ধুত্বাঙ্গী

স্নেহীত্বা বন্ধুতা বোধ্যমোহি অন্ধকপসিদা



য়েন্নীংথা নঙ্‌না খোঙ্‌দোই হুন্নক্‌পসিদা

য়েন্নীংথা নଙ୍‌ନା ଖୋଙ୍‌ଦୋଇ ଉଲ୍ଲକ୍‌ପସିଦା

ବର୍କନ୍ୟା

Yenningtha Nangna Khongdoi Hullakpasida : A collection of Manipuri Poems by Borkanya

অহান্‌বা ফোঙ্‌বা : ফেব্রু ২০০৮

অফোঙ্‌বা : ডা. হিদ্‌ময়ুম্‌ ডাইমন্ড শৰ্মা

মখুম্‌গী লাই : আব্‌ কে জয়কুমার

কোপী মশীং : ৫০০

মমল্ : লুপা ৯৫

: অফোঙ্‌বা

অইবগী ফোঙ্‌লবা লাইরিকশিং:

- ১। শিংগাবৈগী লৈকাদ (নোভেল), ১৯৮৩
- ২। লোইনাইদ্রবা থবায়্‌গী ঈশৈ (শৈবেং), ১৯৮৮
- ৩। উতোল্‌ অমদি উচেক্‌শিং (শৈবেং), ১৯৯১
- ৪। শংবান্‌বা অতিয়াগী ঈপাক্তা (শৈবেং), ১৯৯৫
- ৫। মৈরী (নোভেল), ২০০৩
- ৬। লৈকংলা (নোভেল), ২০০৬
- ৭। নীংতম্‌গী মমল্‌ (বাবীমচা), ২০০৭

অফোঙবগী বারোল

থোইদোক্কা সাহিত্যগী লমদা য়ান্না খঙ-হৈকবদি নংচদে অদুবু ছাত্র
ওইরিঙদগী হৌনা রাবেং-শৈবেংবদি লৈরকথি । পাবা অমদি ইদুনা শাম্বদি
পামজরকথি । মতম কুইনা থাদোকলুরবগী তুংদা ইচে ববকন্যাগা থেংনজকবদগী
অমুক নৌহৌননা নিংশিংহুথি ।

ইচেগী (অযিবি) ফোঙপ্রবা মমল য়ামলবা শৈবেং, উপন্যাস অমদি
রাবি-মচা কয়া অমা সাহিত্যগী পুন্কৈদা খুদোল তমপ্রবনি । ইচেনা (অযিবি)
মতম কুইনদগী ফোঙদোক্কা থমজরকপা মমল য়ামলবা শৈবেং কয়ানা
লৈতেংলবা “য়েম্মিথা নঙনা থোঙদৌ হুন্নকপসিদা” হায়বা শৈবেং লাহিরিক
অসিবু সাহিত্যগী পুন্কৈদা মশিং অমা হেনগৎহনবগী খুদোংচাবা ফংজবা অসিমক
এহাক্কী ঝাইদগী লাহিবক ফবনি ।

শৈবেং লাহিরিক অসিনা সাহিত্যবু নুংশিজবশিংগী মফমদা অনৌবা
ইনোং অমদি তোপ-তোপ্পা মহাও অমা পীবা ডমগনি হায়বসি এহাক্কী থাজবনি ।

তাং ৮ । ১ । ২০০৮ ইং

উরিপোক

ডাঃ হিদংময়ুম ডাইমন্ড শর্মা

উরিপোক হুইদ্রোম লৈকাই, ইম্ফাল ।

বাইথৈ খৰদং

শৈৱেং কৰিনো ? “মীওইবগী থম্মায়দগী থোরকপা থৰায়গী (আত্মাগী) খোছাংনি ।” অসুন্না মহাপুৰুষ্ অমনা (শ্ৰীঅৱবীন্দ) হাযথিমাংলৈ । ৰাফমসি এসু খন্দুনতা লৈৱি । ঐথোয়গী লৈবাক্তা হৌজিক শৈবেংগী ঈচাট থোক্লি । মীনা তৌনৈ হায়দুনা তৌবা নঙে । হিংশানা থল্লবা ৰাবনা চং ফংলবা মতমসিদা থম্মায়গী চৈনা কযা নিংঙাতি কযানা শৈৱেং ওন্ ওন্দুনা থম্মায়দগী থোক্লকপনি । থৰায়গী খোছাং থক্তোরকপনি । অদুবু ইনৱিৰবশিংসিদা অফবা, মণ্ডণ লৈবা, তুং কোইনা মতমগী ঈথক্কা শীংনদুনা লেপ্‌হৌবা ওন্না শৈবেং কযাম যাওৱবগে ? মসিনি ঐথোয়না হংনগদবা । শৈৱেংদি শৈবেংবু পাম্‌জবা মৌশিংগীদমাক্লি । হীংশা পাম্‌শিংগী মফমদদি চৌইবোল ওইনা থল্লমসু যাই । অদুনবা অসুন্ধী মতীক শৈবেং থোবক্লবসু অসুন্ধী মতীক হীংশা হেল্লক্লিবা ? মেসেঙ হায়নৱিৰা অসিমক্ শৈৱেং পুদিংমক্তা মশানা অদুম্ যাওজৱনি । চৌইবোদি থল্লবদি মসিগী কায়বা কবিনো ? অদুনা ফজবা উবগী নুংঙাইবা, অপেনবা ফংনবা ফজবা মশক্ খঙবা তাই । মশক্ খঙনবা হোংনবা তাই । শৈবেংগী ফজবদি ইংগিত্তা লৈ হায়বসি যানীংদুনসু খন্তবা নংহৌদনা প্ৰোপেগন্দাগী মশক্ চেনবা শৈৱেংশিংসু যাওৱকাখ মসিমক্তি শৈৱেংগী কলাদা লঙজবা অমনি ।

সাহিত্য মনুংগী ইচে অমনা নোংমা ঐঙোন্দা চৈবা ওইনা হাযথি, “নঙ্‌দি শৈৱেংদি সুক্‌ফোঙ ফোঙদে শঙ্‌বাই অনুক্‌ লাইতং অনুক্‌ শাদুনা লৈৱেনে” মাগী ৰাফমসি থল্লু থল্লৱগা মাৰু নুংশিবক্লি । কনানসু হৌনা ফনা ঐঙোন্দা অসুন্না নুংশিনা চৌবীবা যাওখিদি । মহাক্কা অসুন্না হাযথিবসি ঐগী নোভেল্‌ অমদি ৰাৱীমচাণ্‌ লাইবিবক্‌শিং মথং-মথং পুথোবক্‌পদনি । অহানবদদি শাউনীংবা পোক্‌খি, “মাগী মথৌ কৰি লৈদুনা ।” অদুবু হৌজিক্তি খঙলক্লে ইশাগী শক্‌ ইশানা ফজৈ খঙবসু হৌনশানি । হুন্‌ক্‌তি ঐগী মচিং-মশোন্‌ নাইবা পুৰ্‌ক্‌লিংগী ঈথক্‌ অসে ঐগী শৈৱেংদা ওইনা য়ৈৱৰে অদুনা ঐনা মশিবু মীযাম্‌গী

খৃতা শিল্পজৰি। মমাঙথক্তা ফোঙথিবা শৈৰেং লাইৰিক্‌শিংদা য়াওবা ফংখিদ্ৰবা
 ঐনা মীৰায়বীৰল্‌লবা শৈৰেং খৰা, ঐনা থিবা ফংখিদ্ৰবা চেথী চেকুম্‌দা, থেংনবা
 অমদা ইশিনথিবা শৈৰেং খৰা নৌনা থেংনৰুৰদা অমুক্‌ হুন্দোৰুশ্বা ঙম্‌দুনা
 পুল্লপ্‌ থোম্‌জিল্লগা হন্দক্‌ ফোঙবা লাইৰিক্‌সিদা হাপ্‌চিঞ্জিৰি। অসিম্‌ক্তদসু শৈৰেং
 খৰা অমগা চীথহৌৰে। মৰাইবক্‌ লৈৰবদি মথংগী তাঞ্জা অমা লাক্‌থিগনি।
 অতেন্‌বা শৈৰেং ইবা য়াম্মা পাম্‌জৈ। য়াওৰিবা পৰেং ৩/৩ না শাবা
 শৈৰেংশিংসি হায়কু নুংকুগী বা নৎচদে ঐগী লম্মাই খৃৎইনি। ইং ১৯৯১ দা
 শৈৰেংশিংসিগী লাইৰিক্‌ অমা ফোঙগে খন্দুনা ইজথিৰনি। অতেন্‌বা ঙাক্তা
 থম্‌দু মপুং ফাগদবা মাল্লক্‌দুনা শিংজু ময়ান্দা পুথোক্‌চৰনি। লাইৰিক্‌সিদা
 য়াওৰিবা শৈৰেং অয়ান্‌ জৰ্নেল্‌দা, এছোলোজ্‌দা, (কল্‌চৰেল্‌ ফোবম্‌গী থম্মাল্‌
 চাম্মনিপাল) দা খবৰ (পোক্‌ফম্‌) দা হাপ্‌ত্ৰবা কবি সন্মেলন্দা পাথোক্‌ত্ৰবনি।
 লাইৰিক্‌সিদা) যাওৰিবা “ইমা নঙগী লাইবক্‌” হায়বাস পোক্‌ফম্‌গী
 নোংমাইজিংগী লিটবেরি কলম্‌দা লাইবক্‌ থীবী ইমা” হায়না হাপ্‌চত্ৰবনি অদুবু
 মমিং লৈৰবা কবি তামো ইবোম্‌চানা মমীংসি থোনবনা ফজগনি হায়বীৰকপদগী
 ওছোক্‌চথিৰনি।

মগুন্‌ খঙবা, পাম্‌জবা মীওই খবা নঙনা অয়ান্‌না চৌটৌৰোল্‌ ওইনা
 লৌনববা, আটফোৰ্ম পূম্‌মক্তগী স্বাতিদগী বাংনাৰ্‌দ লৈবা শৈৰেং হায়বা পোৎসিবু
 নুংশিবীদুনা লাইৰিক্‌সিগী পল্লীসৰ ওইবীগনি হায়না অমাঙ-অতোংগী বাপল্‌
 তৌদনা চোংথোক্‌পীৰক্‌ৰিবা পুক্‌চেল্‌ চাউৰবা ঐগী ইথা ইবুংঙো ডা. হিদংময়ুম্‌
 ডাইমন্‌দ শম্মাবু ঐনা তৌবীমল্‌ খঙবা উৎচৰি। মহাক্‌ল্‌না মীওই মশীং য়াম্মা
 চোংথোক্‌পীৰক্‌ৰদি মগুণ লৈবা অফবা শৈৰেং লাইৰিক্‌শিং শোয়দনা থোবক্‌নি
 হায়বগী আশা তৌজবি অদুগা অরোয়বদা লাইৰিক্‌ অসিগী মখুম্‌গী লাই
 য়েক্‌পীবা ইকাইখুম্‌জববা ওজা আৰ কে জয়ক্‌মার, লাইৰিক্‌গী গেংঅপ্‌ য়েংবীবা
 তামো ইবোম্‌চা অমসুং ইবোয়াইমা প্ৰিন্টস্কী প্ৰোপ্ৰাইটৰ্‌ অমসুং প্ৰেস্কী
 ষ্টাফশিংগী মফম্‌দসু তৌবীমল্‌ খঙবা উৎচৰি।

বৰকন্যা

১।১।২০০৮

য়াওফম

১. যেমীংথা নঙনা খোঙদেই হুন্নকপসিদা-১
২. নুংগী লান্নন-৪
৩. অঙাঙবা মচু-৬
৪. অশাওবা-৭
৫. অতিয়া-৮
৬. নঙগী ফীজোল-৯
৭. নুং হৈর 'ফল্লাংদুসু লৈদুসু-১১
৮. নোংলৈসে-১৩
৯. অচাকপা মৈবুল-১৫
১০. অতিয়াগী শম্বল রাংমদসু-১৭
১১. ইবাক-১৯
১২. চিঠি-২১
১৩. ইমা নঙগী লাইবক-২৩
১৪. অঙৌবা লৈ-২৫
১৫. ঐখোয়গী লোজাক-২৬
১৬. কোংগোল্ অমদা-২৯
১৭. হুমাংমল্ -৩০
১৮. মৈতৈ চনু -৩১
১৯. কুম্গী নোংজু-৩২
২০. চীনবান্-৩৪
২১. কা অমদি সো-৩৫
২২. কুয়োম্-৩৭
২৩. সনথোঙদা-৩৯
২৪. শদ্দেশ্বী-৪১
২৫. মী অমদি কৈ-৪৩
২৬. উমং-৪৫
২৭. থোঙনাউ অমদি বিলদিং-৪৬
২৮. মীং-৪৭

২৯. খোঙ্ জুরা অনী-৪৯
৩০. অহীং অমগী রাবী-৫০
৩১. খৃৎশাগী রাবী-৫২
৩২. তিংখং নংত্রগা লৈ-৫৩
৩৩. লৃহ্প-৫৪
৩৪. ইমাদা-৫৬
৩৫. য়ুল্লোন্নবা-৫৮
৩৬. ঈচেল্ অমসুং উপাল্-৬০
৩৭. খোঙ্চৎ অমা-৬৩
৩৮. লম্‌দোন্-৬৪
৩৯. উচি-৬৪
৪০. কৈগী রাবী-৬৪
৪১. পন্থৈসিগী রাংমদা-৬৫
৪২. চোংগাংলৈ -৬৫
৪৩. মোস্তু-৬৫
৪৪. লম্বী-৬৬
৪৫. লম্‌থায্-৬৬
৪৬. শক্তম্-৬৬
৪৭. অনৌবা যা-৬৭
৪৮. ইতিহাস্-৬৭
৪৯. চৈথল্-৬৭
৫০. য়ু-৬৮
৫১. মাইথীববা লান্‌মী-৬৮
৫২. নঙ্‌গী য়েগীং-৬৯
৫৩. লৈরাংগী লৈকাদা-৭১
৫৪. ঙ্মথৈ-৭২
৫৫. লৈগী অরাবা-৭৪
৫৬. মঙাল্‌গী রাবী-৭৫
৫৭. চোক্‌পল্ অমসুং মীশিং -৭৭
৫৮. কাগী ফক্‌লাং -৭৯
৫৯. মিপাইরক্‌-৮১
৬০. নোং'ফাদোক-৮২

৬১. লান্-৮৪
৬২. পন্থৈ-৮৬
৬৩. ক্রিমেসন্ গ্রাউণ্ড-৮৭
৬৪. পৃথিবী-৮৮
৬৫. হৌদোং-৯০
৬৬. মরুপ্ য়েব্বা-৯১
৬৭. গৌতম্-৯৩
৬৮. অপীকপা ইমুংশিংগী বারী-৯৬
৬৯. চৈরাক্-৯৮
৭০. মৈরায়রব্বা খাংপোকশঙ্-১০০
৭১. অমুবা শাটিন্ অদুগা মীশিং -১০২
৭২. মরুপ্-১০৪
৭৩. শটাক্দিগী ঈশৈ-১০৬
৭৪. অয়েকপা শক্তম্-১০৮
৭৫. অপীকপা অঙাংশিংগী মশায়া-১০৯
৭৬. ইপষ্টল্-১১০
৭৭. কবি আব্ কে মধুবীরগী মফম্-১১৪
৭৮. লেন্দ মাইন্-১১৭
৭৯. খোঙ্ গুল্লক্তা-১১৯
৮০. ভা-১২০
৮১. নঙনা কেবু লোংবদা-১২২
৮২. ফেমিনিজম্-১২৩
৮৩. থাঙ্ফম্-১২৫
৮৪. লান্ফম্-১২৬
৮৫. শৈরেং-১২৭
৮৬. য়েয়ীংথাগী অয়ুকশিংদা-১২৮
৮৭. কবি মীনকেতন্দা-১৩১
৮৮. পাউ-১৩৩
৮৯. উসিগী বারী-১৩৪
৯০. য়েব্ববসু মরুপ্সু -১৩৫
৯১. সিজোফ্রেনিয়া-১৩৬

য়েন্নীংথা নঙনা খোঙদোই হুন্নকপসিদা

হৈখা মপাল্ মাল্হৈ মপাল্
চুস্বে মপাল্ চাংথ্রাউ মপাল্‌না
শম্‌জীদা লৈতেংগন্বী
শৈজাক্ মপাল্ হংগাম্ মপাল্‌গী
নাচোম্ চিন্‌গন্বী
য়েন্নীংথা নঙনা ঙ্‌সিসু ঐগী থোঙ্‌জীন্দা লেপ্নরে
হৈনৌ মপাল্, নোবাব্ মপাল্‌গী মনম্
ফীগাও চোন্‌না যোম্‌দুনা
ঐবু শান্‌সি কাইহৌববে ।
কুম্‌ওন্‌ খুদিং লেপ্নায়্‌দবী
নঙ্‌গী পোঙ্‌চৎ‌না যৌরক্‌বদা
হং‌নীংই ঐনা, “কনাগী মপাউনো পুরক্‌লিবা ?”
মচুগী আবেব্‌ খুবাম্‌ থন্‌না পায়্‌দুনা
মায়্‌কৈ খুদিং অঙাঙ্‌বা অশঙ্‌বা
নাপু মচুগী ঙ্‌থক্‌লা থুন্‌ক্‌লবা
লম্বীশিং‌দা চাউব চাউব‌দুনা
নঙনা খোঙদোই হুন্নকপসিদা

ঈথক্ হৌর থম্মোয় লীশিং লীশিংলক্তা
 কনানো অমবু য়েংনীংলক্কে ঙসিদি ।
 পোমশাৎনবীশিংগী মীনোক্কক্তা
 খোইনীংগী ঈশেনা নিল্লবা
 নঙগী লৈকোল্ লৈকোল্দা
 খোঙ্থাং তপ্পা থাংদুনা সহম্ পীক্লা
 কনানো অমবু লক্কনীংলক্কে ।
 কায়্ তেইরবা আশাগী ফূরা কয়াগী
 নুংগাই চেগাইলক্তা
 মমি শামি লোৎত্রবসু কনানো অমগী শক্তল্লা
 খুংলাম্ তোয়না কৌরক্কে
 মোমোন্ নোক্লা ঐবু য়েংলক্কে
 পুক্রিংগী রাইে কয়া ফোঙলরে ।
 খুং থাংগত্তুনা থীল্লরে
 ঐগী থম্মোয় থোঙ্জীন্দা
 য়েন্নীংথা নঙ্না তৌবত্তম্ ।
 মতম্ অমা ঐনা ইথি শৈরেং কয়া
 মাগী মিংগী অহৌবা রাইে লৌদুনা
 মহাক্লা খঙ্বেখিদ্দবা
 খঙ্গে হায়নসু হোৎনখিদ্দবা
 তুম্মা যাদ্ৰবা ঐগী অহীং কয়াগী ঈশৈ লৌদুনা
 য়েন্নীংথা নঙ্নদি হায়বি
 নুংশিবা হায়বসে থম্মা লৈত্রবা ঈফুংনি ।
 ঐনসু অমুক্ হংলি
 করিগীনো নঙ্না কুইর কুইরগা
 অসুক্ নৌরক্কিবা
 অসুক্ মপুং ফারক্কিবা
 অসুক্ মমল্ লৈরক্কিবা ?
 পুন্নিগী লমশাঙ্ অমা হৌয়ে ।

লেমহৌরিবা খোঙ্‌চৎসিগীদমক্‌ নুংনাংলক্‌
 অদুবু নঙ্‌দি নোংম নোংমগী নশক্‌ ফজখৎলক্‌
 নোংমা নোংমগী খেইহীনা থল্লক্‌
 নঙ্‌গী খেইহিরাদা ।
 অদুনা ঐনা রাইজ
 নোংমদি ঐসু মীসুম্‌ লাইরা হৈবী নঙ্‌গা কায়নগনি
 পাম্‌দা পাম্‌দা অরোয়বা খুং হাইনরগনি ।
 ঐগী পুল্লিগী অঙন্বা অয়ুক্‌শিংদু
 পাম্‌মুজনা ঙ্‌সিসু কোল্লি ঐনা
 চেৎনা য়ালা চেৎনা থম্‌মায়গী কাচিন্দা ।
 মতম্‌দুগী ঙ্‌রাই ইনিলনা
 থম্‌মায়দা খোছাং য়ৈবক্‌ ।
 কয়াদা মঙাও থীথিবা কয়াদা লাঙ্তক্‌খিবা
 কয়াদা থৌনা ফথিবা
 ত্‌হিবংপাল্‌ অপূন্না ঐগী ফীজিদা কিরিবগুম্‌,
 অদুনা ঐনা ফাক্‌তুনা হেক্‌ হেক্‌ য়েংজৈ
 ঐগী পুল্লিগী লামায়শিংবু
 য়েয়ীংথা নঙ্‌না ঐগী খোঙ্‌জিন্দা লেপ্পবা খুদিং ।
 পুল্লিগী পুঙম্‌দ্রবা কায়না মৈচাক্‌ কয়গী
 নুংনাংবা লাঙ্তক্‌বগী, অনৌবা আশাগী
 নুংশা শ্ববতনা থল্লবা ঐগী শৈরেংশিংবু
 মাঙ্‌দা শন্দোক্‌না অমমম্‌তা ওইনা য়েংলিঙে
 অমম্‌না মৈখুনা কুপ্‌শিল্লক্‌বসু অতিয়া
 অতেক্‌ অকায়তনা থৎলবসু ঐগী লম্বী
 মায্‌কৈ খুদিং নিল্লক্‌ ঐগী ঙ্‌শৈগী শৈহেজ্‌ ।
 কল্লক্‌ চাউবা কনানো ঐবু মায্‌থীরে হায়নীংলিবা
 ঐ ইশানদি য়াজনীংদে হায়বা
 নীংথিবি য়েয়ীংথা নঙ্‌তনদি খঙ্‌ই— ।

৩১ / ৩ / ২০০৫

য়েয়ীংথা নঙ্‌না খোঙ্‌দৌই হল্লক্‌পসিদা / ৩

নুংগী লাম্বন্

এংগল্ কয়াদগী লৌদুনা য়েৰুবা
নঙগী শক্তমশিংনা অরাঙুবা কলাগী
খৃদোল্ ওইনা চীংলেম্মা মফম্ কল্লি
মালেম্মগী মচি মচিদা লৈরিবা আট্ গেলেরিশিংদা
খৃৎহৈবা কয়ানা হক্কুনা শেম্মবি নৃন্দা, উদা,
পাতু মখল মখলশিংদা
মখোয়গী হৈজ্ শিংজবমথে উথোক্তুনা
থল্লি ম্যাজিয়ম্ কয়াদা নঙগী শক্তম্বু
মমি লাক্কুনা
অদুগা মখোয়না ফল্লী অরাঙুবা খুদাদা ।
নোংজু নুংশানা মতম্মগী ঈথক্কা য়ৈর য়ৈরগা
হেমা হেমা লংখৎলক্কি মখোয়গী শক্তম্
হেমা হেমা রাংখৎলক্কি মখোয়গী ফম্ফম্
অতিয়াগী মরেপ তাল্লদুনা ।
নঙগী ফজবী শক্তম্বু নঙগী লম্চৎপু শৈখাদুনা
শকপা ঈশৈগী খোছাংতনা নিল্লি
মায়কৈ মবীমক্তা ।
অদুগা নঙগী অশেঙুবা শক্তম্মা তুমিন্ লেপ্লক্কি
লোছোক্তুবা নাপঙুবগুম্ অসুক্ কুইবসি
মাঙুত্রবা মমি কাউত্রবা চক্
কয়া কয়াদগী হৌরদুনা ।

নঙনা তৌরিবসি নিংঙাইনি
 মরমদি নঙগী অশেঙবা শক্তম্বু
 নঙগী পুন্সিবু শৈথাবা ওম্বা
 অশৈবা অমত্তসু পোক্ত্রি ওসিফাওবদা
 মালেম্গী লৈমায়থক্‌সিদা ।
 হাপ্‌হমীংবা মরুওইবা শম্বু অদুসু
 থিবা ফংদ্রি ওসিফাওবদা
 নঙগী হক্‌চাংদা লোত্তুনা লৈরিবা
 মথোয়বু মফম্‌ পীরিবা কলাকার্‌শিংগী
 কলাগী পোথোক্‌শিংসিদা ।
 নঙগী থনুংদনা কিলা কিলা পৈদুনা শেমগৎ‌লক্‌রিবা
 নোংম নোংমগী রাংখৎ‌লক্‌রিবা
 নুংগী লান্‌বন্‌সিগী মরী মথোঙ্‌দি
 কনানসু থিবা ফংদনা লৈবক্‌রি ওসিফাওবদা ।
 সমুদ্রগী ঈমাই থেৎ‌না পাইরিবা খম্বাংচাক্‌শিংগী
 নংত্রগা অরাঙবা চীংয়াঙ্‌ লান্না পাইরিবা উরোক্‌শিংগী
 ঈশৈগী থোম্বাংনা নিল্লি নঙগী নাপ্পদা
 অদুগা অম্বক্‌ নশাগী থম্মোয়্‌নুংদা
 লূপশিন্দুনা থিঙে চীক্‌মাঙ্‌নপ্রবা
 নঙগী পুন্সিগী ঈশৈ
 চীনবান্‌ লান্না ফোঙ্‌দোক্‌দবা পূক্‌রিংগী
 রাহৈশিং খঙ্‌বীনবা তাবীনবা কনাসু লৈতবনা
 পাউথোঙ্‌ চন্বী শান্নবি নশামক্‌কী পুন্সিগা ।
 অশেঙবা তাইবঙদদি ফংলি নঙগী নফম্‌
 অমোৎ‌পা শেংদোক্‌রবা নুরা ফর্দি
 নংত্রগা অমাংবা সুম্‌চীৎ‌কুম্‌
 কনানসু থৌশাবীদনা চেকশিন্‌বীদনা
 য়েন্নখাদা, ইম্‌ুংগী কাচিন্‌ কাচিন্দা ।

১৭ / ৫ / ২০০৮

অঙাঙবা মচু

অঙাঙবা লৈগী ফৈদোম্ ফৈদোম্
থৰায়্ যাওনা থানরি মীশিংনা
মচি মচিদা ।
কুমগী নোংজুনা য়ৈবদা
লৈশিংগী মরানা পোক্খায়রক্তুনা
লাক্ ফানঙমদা চাইখায়রক্কে
মালেম্ শীন্বা থুংনা ।
পীক্ল' পান্নী মচাশিংনা খূবক্ হাঙদা শন্দোরক্কে ।
য়েমীংথানা লাকপদা লৈপালশিংদগী শান্তোরক্লিবা
লৈশিংগী অঙাঙবা মচুগী ঈথক্কা
থুম্কেলক্কে অশংবা মালেম্ অদুগা চীং-পাং, তুবেল ।
মীওইবসু উনা উনা ওছোরক্কে
তনৌ তনৌবা মহাকী কুচু ।
অপীকপা অঙাংশিংনা কাউথোক্কে
মচু মচুগী কুম্মৈ
অঙৌবা অদুগা নাপু মচুগী ঈথক্কা
কুবাকশিংনা তৌবগুম্ অমাং কোয়রৈ তানবা
নখোয়্ মশেন্ খুৎশন্ননা
অশংবা উপাল্লক্তা, চিংয়াদা কেকু লোৎপী শান্নবা ।
লমদা থাগী অঙনবা অয়ুকী
মঙাল শান্নবা নুমিৎপু
চেপথ চেপথ য়েংনরক্কে
অদুগা ময়া লাওনা কাথোক্তুনা
চাগদবগী চোংশিন্নরক্কে
হৈয়াই অমুনবনি খল্লদুনা

১৬।৩।২০০৪

টি. বি. হোম্পিটাল, চিংমৈবোং ।

অশাওবা

অপীকপা অঙাংনা শাউবা
নুংশিবনা শাউবা
শক্হেন্‌বী নুজাগী চীনবান্‌ ময়াগী
তোমথিন্‌ ডান্‌বী শম্‌শুগুম্‌
নুংশিবা চাম্মা চাম্মা হেনগৎলি ।
অদুগা মালেম্‌গী মচি মচিদা
মখ্‌ৎনা নোংমৈ শীংলদুনা
পরেং পরেং চৎলিবা লান্‌মীশিংগী
শক্তি লৈরবা বোম্‌ মনম্‌দা পোদুনা
চৎলিবা টেরোরিষ্টশিংগী
অশাওবনা উৎ ওলহল্লি
মীওইবগী থম্মোয়নুংগী নুংশিববু ।
লান্‌গী মৈ চ্‌খৎলি
চম্‌জরবা থম্মোয় কোটি কোটিদা ।
মৈরীক্‌ মৈখু, অতেক্‌ অকায়, মপৈরজ্‌জা
মখোয়গী অশ্‌শুওবনা চ্‌খৎলি
মৈফম্‌ অমা য়েক্‌বগী ।

১৪ / ৩ / ২০০৪

য়েন্নীংথা নঙ্‌না খোঙদোই হল্লক্‌পসিদা / ৭

অতিয়া

চেৰ্ মোক লাউদ' থাশিগী অহীংদা
থরান্ ফীজং থন্দুনা লেপ্পি নঙনা অতিয়া ।
মায়েকৈ শলাই থঙদা হুন্দোকপীথ্রবসু
নঙগী শল্লাং মঙাওথীবা নোংলৈনা
মোং হাদা থোম্জীঙৈ অদুগা পুন্সিঙৈ
কুম্গী নোংজু লাকপদা ।
তপ্পা তপ্পা কোন্সিঙৈ নথানুং'
নরাম্মংনি থন্দুনা
উন্ পুবা নিংথম্গী নুংশিং
অথাক্ অরাও কয়াবু ।
অদুগা মোমোন্ নোৰ্কা লেপ্পি নঙনা
নপা লৈতনা ফজবী ওইনা পুৰ্ণিমাগী অহীংদা ।

২২ / ২ / ২০০৪

য়েমীংথা নঙনা খোঙদৌই হুন্নকপসিদা / ৮

নঙ্গী ফীজোল্

(লুংনিলা ইলিজাবেথ্ লৈতবদা ইখিবা)

পুঙৌ ফনেক্কা নঙ্গী নুংতিগী ফীজোল্ ওইরক্কে

অঙৌবা ইন্নফি অমুবা চন্দমা

নঙ্গী লৈতেং ওইরক্কে ।

নচাশিংনা পাম্জনা

নঙ্গীদমক্ থোন্বীবা ফীজোল্দি অসিরা

ইমা অসিরা ?

মথোঙ্ চাদেদা নচাশিংসে

ওছোক্কা সু মথোঙ্ চাদেদা ।

নোংমনা ময়াস্বনা মনাওনুপাগী

মথবাক্ শেগায়দুনা ঈ চূপকনি ।

নোংমনা মৌপ্বানা মচেগী

ফীজোল্ প্লমক্ কোয়্হন্বীগনি

করেম্ কথায়্হন্বীগনি ।

নচা খব্বনা ক্লেয়্চৎ চৎলি

জাইয়াব্গী অশঙ্কা য়োংশিংনা তৌবগুম্

নৎত্রগা চিম্পাঞ্জিংশিংনা তৌবগুম্

মহীক পল্লবা মশাদগী ঈথেংশিং

চাইশিন্ চাইশিন্দুনা অতোপ্পগী মশাদা ।

নচা খরনা পীক্লিবা মরান্ লৈজদ্রবা

মচাপ্তম্ববা অঙাংবু হাপ্তুনা

লংথোরক্লে বোরাখাউদা হাপ্তুনা

অশিবা হুই লংথোকপপ্তম্বা ।

মখোয় লোইনমক্ হীয়াঙ্ অথৌবা

ওছোরক্লে তপ্পা তপ্পা ।

চিতাগী মৈখূতনা মল্লে নঙ্গী অতিয়া ।

কদায়দনো নঙ্গী অশঙ্গী অতিয়া

থা, থরান্মিচাক্, লৈচীল্, নোং

নোংজাবীগী শাথেক্ কদায়দনো

ইমা কদায়দনো ?

নঙ্গী শংবাম্ববা লৌবুক, চীং, পাং, তুরেল

পৃম্বমক্ শঙ্গিজিন্ত্রে নচাশিংগী

মশাদগী শিহ্লরক্পা ঈথেংগী মচুনা ।

অদুবু নঙ্গীদি মোমোন্ নোক্কা শারি জগোয়্ ঙ্গিসু

ঈং তপ্পবা লৈমা জগোয়্গী শাথেক্তা

পৃক্লিং সুম্বংপা জগোয়্ বাস্কী খৃথেক্তা

নুংশিবা তৌদ্রিগী খোঞ্জেলনা

তিন্ত্রবসু মীকপ্ মীরাওগী ঈথক্তা ।

অদুননিনে ঙ্গিসি নঙ্গী নীংজবা নচাশিংনা

থরায়্ খুবাক্তা হাপ্তুনা চোক্খবা লৈত

চেন্ চোংলিবসে মালেম্গী শান্নবুংদা

নঙ্গীদমক্ হিংলি তাক্লিবসে ।

নঙ্গীদি অঙক্পা মমানি ।

নঙ্গুম্ অখাঙ্ কন্বী লৈতে

কদায়দসু ঙ্গিসিগী মালেম্শিদা ।

১২ / ১২ / ২০০৩

য়েন্নীংথা নঙ্গীনা ষোঙ্গদৌই হ্লক্পসিদা / ১০

নূং হৈর' ফক্সাংদুসু লৈদুসু

নূং হৈর' ফক্সাংগী মরুমদা
নোংমা নোংমগী কাঙদোং ফারক্লি লৈপাল্ অমা
ফুইর' নোংজু নোংখোঙদা

নোংলৈ নুংশিং, ব্ৰাক্‌চীংগী উন্থাদা ।
 অসুম্ অসুম্ তপ্পা তপ্পা
 থিন্দোরক্‌ই পোম্বোম্ পোম্বোম্
 তনৌ তনৌবী মপালশিং ।
 লৈশাং তল্পক্‌ই ফুগাইনা
 লৈহীনা নীক্ নীক্ লৈকা খুদিং
 য়েন্নীংথাগী অযুক্তসু
 নাকেছাগী নুমিদিংরাইরম্‌দসু ।
 লীরিবা মালংগী সহম্‌দা
 নীংথিৰী থোৎলৰী লৈকানা ঙাথু থেংথু
 নুংহৈর' ফক্‌লাংগী মশাদা
 সুক্ষপী লৈনম্‌ কেৰু লোৎলি মহাক্‌কী ফীজিদা
 নুংহৈর' ফক্‌লাংনদি য়েংলি মিতাজনা
 চেপ্থ চেপ্থ
 মনম্‌দা মিবাং থাক্‌লিবা মিশিং ।
 মীংকুপ্‌ অমত্তসু মীংচিনফাও য়েংলুদে
 মথবাক্তা শাৎলিবা অদুগা মপোঙদা
 চোইজাইননা কেছলিবা লৈরাংশিংগী লৈনাদা ।
 লৈনম্‌ মায়্‌কৈ লাং থাক্‌লুদা
 কোয়্‌পাই পাইবৈ কুৰাক্‌শিং
 লৈহী ঈখৌ লাংদুনা ।
 মহাক্‌কী অকোয়্‌বদা শন্দোন্ধি
 মচুগী ঈথক্‌ ঈপোম্‌শিং
 মচু মচুগী কুবাৰ্‌ মশানা ।
 অদুবু মচী লেঙদা তারি
 মহাক্‌কী নুংগী থম্মোয়্‌
 নুংদা নুং ওই কছা কল্লেংনরদুনা ।

১৬/৪/২০০৩

রিম্‌স্‌ হোম্পিটাল্‌ ।

নোংলৈসে

কুইরে ঐথোয়না য়েংলক্লিবা মাঙদা থিল্লিবা
মচেই মচেই মচেং তানা কায়রবা
মিংশেলদা তাবিবা
মপূং ফাদ্রবা শক্তমশিংসে
কুইরে ঐথোয়না য়েংলক্লিবা ।
মচেং অমদা ঐগী মীং
মচেং অমদা ঐগী বজাই
অসুন্না খোঙ্ খুং থবাক্ ঙক্শম্
পূন্মক্ মচেই মচেই তাবে ঙসিদি
অকায়বা মিংশেল্ মচেংশিংগী মমিশিংসে ।
হৌত্রবা চক্ কয়াদগী অসুন্না
তারক্লবা শক্তমবু য়েংদুনা লাক্লি
ঐথোয়্ অনীনা
অদুবু নোংমত্তসু শোন্দে লাঙ্তক্লবসু
পোক্তে ব্রাহং অমত্তসু থাংগৎলক্চে
করিগীনো হায়না ।
লেপ্পি নঙ্না চিংজাওগুম্
নশোং ফল্লদুনা নংত্রগা
চেচ্চাগুম্ কোইপাই পাইরদুনা
মালেম্গী চিথেক কোঞ্জিলদা
পুন্সিন্দুনা থম্বীরগা ঐবুদি
অকায়বা মিংশেল্গী মমাঙ্‌সিদা

লেঙ ওৎপা ওম্‌দনবা

ইশাগী শক্‌ওই চাদ্রবা শক্তম্‌সে

য়েংহন্দুনা ।

মমিশিংসি য়েংদুনা মঙ্‌ মঙ্‌লি ঐনা

অদুঙৈগী ইন্থৎলক্‌পা মতম্‌দা

পোমশাৎনবীশিংগা তেম্‌শীংননা

লৈশাৎ তম্‌খিবদো ঐনা

হাইনা হুয়া মালংগী সহম্‌দা

পাল্লবা মপান্‌ নাইদ্রবা শংবাম্‌ববা

অতিয়াগী ফীজং মখাদা ।

মপোপ্‌ কায়দা শাৎকাইরম্‌মী

মাঙ্‌দা লৈরিবা মিংশেল্‌সিদা

তাইবঙ্‌ পুম্‌বু সুম্‌ম্‌ৎতুনা ।

মসিবু য়েংবা হৈনদ্রবগ্‌ম্‌

ইপেন্‌ পেন্দ্রবগ্‌ম্‌

থুগাইথিবনি

নখ্‌ৎমক্‌কা নুং পায়দুনা

নঙ্‌না ইনাক্‌তা হেঙ্‌ লেপ্‌লবা মীৎকুপ্তুদা ।

লাংওল্‌ কয়া কয়াদগী

অমম্‌ম্বা ফীজংনা কুপ্তুনা লাল্লবসু

চিংজাও কয়ানা থৎলবসু

থিংবা ওম্‌দা হৌরক্‌রে ওসিদি নোংলৈসে

থম্‌ম্‌মায়্‌ লীশিং লীশিংদগী

অকায়্‌বা মিংশেল্‌দা তারিবা মমিশিংগী ।

হৌরক্‌লিবা নোংলৈ অসে অবেম্‌ম্বা নন্তে

কনাগী মাইকৈ তল্লক্‌পসু নন্তে নঙ্‌গী নথক্তনি

সুপ্পগী নঙ্‌গী নথক্তনি ।

৪ / ২ / ২০০৪

মণিপুর ভবন্‌ কোন্‌কতা, রোলেঙ বোদ্‌ ।

য়েমীংথা নঙ্‌না খোঙ্‌দেই হল্লক্‌পসিদা / ১৪

অচাক্‌পা মৈবুল

অচাক্‌পা মৈবুল্‌নি ঐদি
চক্‌ কয়াদগী লাউখোংনা চাক্‌ক্লিবা
লেপ্পা লৈতনা লোইবা লৈতনা ।

য়েমীংথা নঙনা বোঙদেই হল্পক্‌পসিদা / ১৫

মৈশা পীরদুনা মঙাল পীরদুনা
 লেপ্লক্লি ঐনা নঙ্গীদমক্
 অসুক্ কুইবসে সৌরজগৎ অসিনা
 শাফোঙলকপা মীৎকুপুদগী হৌরদুনা ।
 লৈশাৎ তল্লি লৈরাংশিং
 থেক্ থেক্ নৌগ নৌ লৈপাল্দা ।
 মপোক্ লাংওল্ কয়াগী পাউথোং চল্লদুনা
 পাল্লি হৈরাঙশিং জুম্-জুম্
 লুরাক্হমা হৈপালশিংবু ।
 হায়ম্ লৈরমগদ্রা মথোয়্ করিগুম্দা
 লৈবম্দ্রবা ঐনা অচাক্পা মৈবুল্ ওই
 অহাঙবসিদা ?
 অদুগা করিগীনো কবিগীনো
 হেক্ হেক্ খঞ্জিল্লিবা নঙ্গা
 অমঙ্গা নোংগী মপৈ ওইনা
 নংত্রগা অমম্বা লৈচীল্ মপৈ ওইনা
 ঐগী লম্বীবু থংলিবা
 খঞ্জিল্লদুনা ইশাদগী থাজ্জোক্লিবা
 মঙাল্ খুদিংবু মালেম্গী তম্পাক্
 যৌত্রগনি মিপাইদুনা ।
 ঐ খঙ্গই নঙ্গদি উম্মা কুপ্লবা চাংদোম্মি
 খাঙ্গম্দ্রবা ঐগী মৈশাদা শৌদোক্তুনা
 ঈচেল্ নাইনা চেছরিবা ।
 অদুনরা নঙ্গা লৈচীল্ ওন্দুনা
 নোং ওন্দুনা ঐগী লম্বীবু থংলিবা
 ঐবু মাইথীবা পীগে খল্লীবা ?

৪।২।২০০৪

মণিপুব্ ভবন্ কোলকতা, রোলেণ্ড রোদ্ ।

য়েমীংথা নঙ্গা খোঙ্গদেই হল্লক্পসিদা / ১৬

অতিয়াগী শম্বল্‌ ৰাংমদসু

কুম্‌জা কয়া অম্মা ফৈজুপ্‌কী
লৈৰোম্মুংদা সুম্মীক্‌বসু
মীংকপ্‌ থোরক্‌বা অনৌবা নুমিৎনা
নাথৈবীত্‌বসু

লৈরাং শাংলিবা লৈকোলনি ঐনা পাল্লিবিদি
 নীক নীক চোল্লবা লৈয়োংগী লৈহীনি
 পুক্রিং সুক্ষংগী লৈনল্লি
 ঐগী মঙলাদি ।
 খোইমু খোইনীংগী ঈশৈগী খোছাংনি
 থম্মোয়না ঈখৌ লাংলিবিদি ।
 অদুনা তুৰুচে ঐনা নঙবু
 য়েংনীংদে ঐনা নঙবু ।
 ঐ খঙুই খঙদবা নত্তে খঙুই
 চংলিবা লম্বীসিগী লমদোন্দা
 ঈথক হৌরিবা মচু মচুগী লৈশিংগী
 লম্বীসিগী অসোম্‌ রাংমদা
 নঙনা লেপ্লি হাযবা
 খুং তংনা কৌরদুনা ঐবু ।
 নঙগী ঈংলবা উংগী খুংশাশিংনা
 ঐবু চেংনা কোংগদবগী লাঙ্তরুনা
 গুহিৰদুনা ।
 অদুবু তে ! মোংফম্,
 নঙগী তেৰু কাযববা অদুগা কীছববা
 শক্তমুদুগী মরুমদা মমল্‌ লৈত পিল্লিবা
 উৎপুংদু নত্তে ঐগী মঙদি ।
 নঙনা মাযখীদুনতা লৈরগদবা
 লমদোন্‌ নাঈদ্র' মালংগী লম্বী থংলিবা
 চুমথাংগী মচু তরেতুনি ।
 সমুদ্রগী ঈরাউখোন্‌গুম্
 নিন্দুনতা লৈহৌবা অদুনি
 ঐগী ঈশৈনা অতিয়াগী শম্বল্‌ রাংমদসু

৫/২/২০০৮

ময়ুরভঞ্জ বোদ কোল্কতা ।

ইরাক

নঙ্গী শক্তম্ উকরগা
নঙ্গী অরাণা বাবী তারুরগা
নঙ্গীদমক্ কবিগুস্তা খরদি তৌনীংই
নঙ্গী অরাবদা শকাক যাজনীংই ।
অদুবু করিবু তৌবা ঙ্মগনি
এগুস্তা মী অমনা ?
এদি যীম্বসু নভে, মহাত্বাসু নভে
গুশামাসু নভে
শৈরেংতনি এনা ইবা গুস্তা করিসু
তৌবা ঙ্মদে
অদুনা ইবি এনা শৈরেং অমা নঙ্গীদমক্ ।
খঙ্গদে মসিনা করিবু কামগনি
শীংনবগী শক্তিগী অদুগা
নাপল্গী মৈবীনা লাউখোংনা
চাক্লিবা গুসিগীমালেমসিদা ?
মৈচাক্ ফংলবী নঙ্গী নফমদা ?
গুসিদি মতম্ কুইনদগী লাম্বুমক্পা
কল্লক্ খম্বনবগী মৈরীনা

তাংগেই তানা চাক্ত্রে নঙগী
 ফজবী শক্তম্ নরল্ নথুম্ পূম্মক,
 চিংয়া তম্মা লৌবুক্ লম্মাং,
 অসিদসু নত্তনা অথৌবা নচাশিং
 অদুগা নপুৰৌইবা ।
 মথোয়না শম্বল্ খারম্মা
 নঙগী নীংথিবী সুম্মৎপী হক্চাংনা
 য়াম্পক্ তারি ফীজোল্ অমত্তসু থোংদনা
 মিসাইল্গী মৈরীনা চাক্থেক্খবা
 লৈমায়থক্তা ।
 করাম্ চাউবা লম্মুইশিংনা
 মিনুংশি মরীক্ অমত্তসু পক্তনা
 শায়েন্ ঙায়েল্লরি
 নঙগী অৰোন্বা হক্চাংগী থুপ্পবা
 লছুম্ পূম্মকপু
 ময়ানা চীক্খত্তুনা খুজিমা খোত্তত্তুনা ।
 অদুগা হায়বা শারি
 মীওইবগীদমক্কি মালেম্সিগীনি ।
 মীওইবগী করাম্ চাউবা শাজৎসিনা
 লৈরিবম্খৈ থেংনখিবনি ঐথোয়না
 নঙ্গুম্মী কয়া হে ! ইরাক্ ।
 নীংশিংহল্লে ওসিদি নৌহৌননা নঙগী
 শক্তমসিনা হীরোসিমা অদুগা নাগাশাকি
 অৰা চৈনাখোলনা মতম্ কুইনা
 সুম্মীৰুবদগী মীংকপ্ থোক্চরক্পতমক্ ঙায়রিবী
 মসিবু মীওইবগী ইতিহাস্লা
 শারংথোক্কী থম্মোয়রা ?

১৪।৪।২০০০

রিমস্ হোম্পিটাল্ ।

চিঠি

কবি গুপ্তা মীৎকুপ্তা
ঐনা নঙ্গা শক্থেঙ্গনবল্লবা
হংগনি ব্রাহ্ম কয়া—
পীল্লিবা মবাল্ লৈজদ্রিবা
অঙাং কয়াবু কবিগী মোংফম্দা
নীংঙাইদনা শুদ্বীবগে নহাক্সা
চেন চোংনা হবাও তযান্না
শাল্লজবা ফংহন্দনা নঙ্গী হৈকোল্ লৈকোল্শিংদা ।
মবাল্ লৈজদ্রবা চম্জববা মীওই কয়াবু
মকোক্ অমুক্ হাইগৎচবা ওম্জদনবা
কাবিগী নঙ্গা ইছবগে লুববা
অবাবগী লোক্লুংদা ।
মীওই কয়া কয়াবুনা নঙ্গী ফজববা
খুদোল্শিংসি মবীক্ অমত্তা
উজবা তাজবা ফংহন্দনা
তম্শীবা চৈবাক্ পীবি নহাক্সা ।
পুন্দিদা অবান্দ্ৰতা তৌবল্লবা
মশাগীতা য়েংবদা মিনুংশি
মবীক্ পত্ৰবা মীওই কয়া কয়াবুনা
অবাববা ফম্পাক্সা থাংগৎতুনা

করিগী থম্বীবগে নহাক্সা ?

নঙগী তাইওল্লবা লম্চৎশিংসিনা

নঙবুসু হেক্ হেক্ উহল্লক্ই—

নঙবু লাৎচরিবা পুজারিগী শক্তম্ ওইনা

কৎলগা হরাওবা কৎত্রগা শাউবা ।

অদুবু মসিদি সুপুগী নিংঙাই অমথক্লি

নঙবু তশেংনা বারৌবদি ঙমজদে ।

পুলিসিনা অহানবা মীৎ হেক্ পাঙ্থোরকপদা

শক্খঙনহল্লে নঙগী

অতিয়া, মালেম্, থা-থরান্‌মিচাক্

লৈচিল্ নোং মালংবগা ।

নঙগী অঙাঙবা ঈথেংতনা মচু শঙ্বীবি

হক্‌চাংগী শিংলী শিংলীদা ।

নঙগী মিৎথৈগী ময়েক্ খৃদিংনা

তান্ থারি মিহ্লশিংদা

অদুনা ফাওবি থম্‌মায়্‌সিদা

নঙগী লমন্ অমদি তোল্লি হাঘনা ।

অমম্ অঙান্ অনীগী লংদাইদা

নঙনা কেকু লোৎলি ।

শক্‌উদবা নখৃৎনা শিন চিংলদুনা

পাউথোং কয়া চল্লি লেপুনা ।

ব্রাহ্মশিংগী পাউখুম্ ফংদনা

ফোংঙমদবা পাউথোংশিংসি পুদুনা

অসুম্ চৎখিগদবরা ঐথোয়না

তাল্লবা খাংপোক্‌শঙ্দা

নঙগী থাবল্‌গী ব্রাংমদা ।

১৬/৪/২০০৩

রিম্‌স্ হোম্পিটাল্ !

য়েন্নীংথা নঙনা খোঙদেই হুল্লক্‌পসিদা / ১২--

ইমা নঙগী লাইবক্

কনানা হাযবীরক্স নঙবু
অকনবা পোকপীনি লাইবক্ ফবীনি
অথেঙবা অহীং খৃদিং নঙদি হীক্লা কপ্লি ।
কপ্লিবা মীকপ্পোন অসে

মমাবু নুংশিজবা মচা কনানা
 তাদবা ঙ্মগনি ইমা ?
 পুন্নিগী অরুবা তাংফম্ কয়াদা
 অরা কোংগায় কাউথোজুনা
 মোমোন্ নোকখি নঙুনা
 অদুঙৈ কাঙদোং ফাদ্রিবা নচাশিংনা
 ননাজা কোয়না ফন্নিঙৈ
 পীক্ল মখুংশিংনা নঙুগী
 মীংলু পিরাংবু তৈথোক্কে হায়না তেম্শীংলিঙৈ ।
 নোংলৈ নুংশিং কয়াবু
 নঙুগী খাংপোকশঙদা হম্জিল্লকপা
 ঙাক্থোক্কে হায়না রাশকখি
 মখোয়গী থোংলবা মপুং ফাদ্রিবা
 থবাকশিংনা লোংনা যাদুনা ।
 ইমা নঙমুক্ লাইবক্ ফবী মমা অমা
 লৈরমদে মতমদুদা ।
 নঙুগী আশাদা হিংজরম্মা
 নঙুগী খোঙেলতবু ঙাইজরম্মা
 নঙোন্দা পুম্ঙাও ঙাওজরম্মা
 পীক্লিবা নচাশিংসিনা
 শারেপ্ ফারক্লগদি
 তীনফা কাক্ফৈ ওছোরক্কে তপ্পা তপ্পা ।
 নঙুগী লু তোংদা নপুনা
 ঙৈ চুপ্পগী পেন্‌বা নাইরক্তরে
 অদুনা লৈত্রে নঙমুক্ লাইবক্ থীবী
 মমা অমা ঙুসিগী মালেম্‌সিদা
 হে! ইমা পোক্‌ফম্ লম্‌দম্ ।

২৬ / ৬ / ২০০৩

ভেরা ।

অঙৌবা লৈ

মীং পাঙ্থোজুনা মীংনা উরিবা লম্‌দোন্দা
মীং উইশিন্দুনা মীংনা উবা ওম্‌দ্রবা
অমম্বগী লৈরোম্বুংদা থিৰি ঐথোয়না
কদায়দা লৈশাং তল্লিবগে হায়না
অঙৌবা লৈ নঙ্‌বু ।

অমক্‌পা অমত্তা যাওদনা
মোমোন্ নোন্‌কা মকা লাম্বা
লৈশাং তম্‌দুনসু উবা ফংদে
ঐথোয়গী মীংনদি মফম্‌ কদায়দসু নঙ্‌বু ।

মহু পুরবা পারৌ কয়ানা
তপ্পা তপ্পা ফন্দোন্ধুনা
মথোয়গী মতোক্‌শিং
লেপ্পা লোইবা লৈতনা হু কাম্‌শিল্লি
নঙ্‌গী তঙৌ তঙৌবী লৈকাবু
অম্বুবা মচুদা ওঙোক্ত্‌হন্নবা ।

ময়াম্‌ কল্লবা হুশিংনা
মম্‌শিন্‌হ্নব্দা ঐথোয়গী মীংশিং
খুং-শা কোয়মা মারি
মফম্‌ অমদগী মফম্‌ অমদা ঐথোয়
নঙ্‌গী তনৌ তনৌবী লৈকানা
অকিবা অমত্তা যাওদনা
অমক্‌পা অমত্তা যাওদনা
মকা লাম্বা লৈশাঙ্‌ তম্বদু
উনীংবনা লাঙ্‌তরুদুনা ।

৬ / ১০ / ২০০৩

তেরা ।

ঐখোয়গী লোক্তাক্

লোক্তাক্ লোক্তাক্ লোক্তাক্
নঙ্দি ঐখোয়গী থরায়নি, পুন্নি
ঐখোয়গী নাপলনি ।
চহী লীশিং লীশিং কয়াগী থোঙ্জিন্দা
নঙ্না লেপ্লক্ৰি চাউ শাংলবী নপাশ্বোম্বা
ঐখোয়বু কোম্বিনবীদুনা ।
মীয়োক্ মীচান্ ফবী নঙ্গী নশাইকোন্দা
লায়ব্বা কোটি কোটিগী তাংজফম্
শাইদাংফম্ ওইরক্কাবী ।
ইবুধৌ থাংজীং হরাওবুং

শাইনোমা জুম্ জুম্ তারবী শল্লাং কোইককুরিবী
 শানৌশিংগী ঈং তপ্পবা লৈমা জগোয়গী শাথেক্কা
 শাগোন্ননা লৈনা জগোয় শাজখিবী
 ঐখোয়গী নুংশিবী লোক্তাক্
 নঙ্দি তশেংনা ঐখোয়গী শক্য়েং মিংশেলনি
 নঙ্গী লূরবা লুরবা ইশা মাপম্মুংদা
 খোছাং যৈখি মোইরাং কংলৈরোনগী
 শায়োন্ তরেংকী ঈশৈ
 পেনাগী চৈজীং শুব্দা, খূলং ঈশৈগী তাছাদা
 অশৈবা মৈদিংগোলগী শৈশক্তা ।
 তোন্ লাইজীংলেস্বী কদেং থাংজহ্নবগী
 মীংলুগী পিরাংনা চল্লস্বা পাউখোঙ
 খুয়োন্ ভৌব মশোয়বুং
 হাওবা কোনুগী নুংওন্বা থম্মোয়গী
 মপাউখোল্
 থমংখোংগী খোংজীন্দা শনবিক্ মচুম্ থক্লখিবা
 রাশক্ পন্দোল্ লোম্মখিবা
 খম্মা থোইবীগী নুংশি রাবী
 চেংনা পঠৈ কিশি লাক্তুনা
 লোংলি ঙসিসু নঙ্গী ফীজিনুংদা ।
 থাঙ্গগী হৈকোল্দা করাংগী লৈকোল্দা
 চেম্মা চোংনা শাম্জবা ক্কাক্তাগী
 নুংশিং নামিবনা লিরি লিরি
 লৈনা লৈনা পুখংলি ঙাথি ঙানৈবশিংগী
 পুলি ঈশৈ নঙ্গী অতিয়াদা ।
 হূপ্পৌ হানৌ রাইনু চারালক্তগী
 হৈকক্ য়েল্লি কস্মোং মনৌরক্তা শাইদাংবী
 উথুম্গী ঈমাইখোম্মা খোছাং যৈবা

“তুম্ তুম্” তাছাদা লম্ঙানু উমু উরেশ্বীনা
 ঈমাইথেৎনা লৈনা লৈনা পাইদুনা হৌত্রবা বারী শীংবুলবু
 লীরি তুংলম্চৎকী মীরোলশিংদা ।
 শেন্দ্রাগী চাংয়া নপ্পা পাইরিবা উরোকী
 অঙৌবা লুপা মচুগী শাকংশিংনা
 খপ্প খপ্পদুনা ঈংলবা নুংশিত্তা তাউরদুনা
 তল্লি নপাউ নুংশিবী নঙ্গী য়েলহৌঙৈগী
 কাউজ্জীবা মীওইবদা ।
 চহী কয়াগী মতৃৎসিদা ওসিদি
 নঙ্গনা লেপ্পি লেংঙম্ শাঙম্দ’ তুশোন মানশোন্ননা
 ফত্ত হৌদি অমোৎপা ময়োম্ ময়োম্
 নাউপুদুনা নঙ্গী পীবুকুংদা ।
 অথাবা ফুমদিগী লৈরোল লৈবোলনা
 নঙ্গী মাইথোঙবু মপৃৎফানা লোৎশিন্গদবগী
 তেমশীংলদুনা ।
 অসুম্ অসুম্ উনা উনা নঙ্গী শক্তুম্
 কাউশিল্লক্কে ঐথোয়সু ।
 নঙ্গবু কাউথিবা হায়বসে
 ইশানা ইশাবু কাউজবনি ।
 নঙ্গোন্দা অমকপা অরান্‌বা অমা
 লৈবা হায়বসে
 ঐথোয়গী পুন্সিগী চাউরবা অশোয়বনি
 লোক্তাক্ লোক্তাক্ নুংশিবী ঐথোয়গী
 পাম্মুজবী লোক্তাক্,
 নঙ্গদি ঐথোয়গী পুন্সিনি থরায়নি
 ঐথোয়গী নাপল্‌নি ।

১০।৮।২০০৩

তেরা ।

য়েন্নীংথা নঙ্গনা খোঙ্‌দৌই হুল্লকপসিদা/২৮

কোংগোল্ অমদা

ঈপাকসিদা নঙসু তাউখৎলরুবনি কোংগোল্ ওইনা
কৈদৌঙৈ তাকনি কনানা খঙলুনি ?

হে! চম্জরবা

মঙাল্ মশেক্তনা থল্লম্বা নঙগী লস্বীদা

কুপ্পকপিঙৈ মচু মরু মৈখু মপৈসিনা

নঙগী থম্মোয়দা কাউঙমদা থাঙফম্ হক্খিবদাই

মৈচাক্ অসে মৈপুনবদা ।

অদুবু পুন্নিদি থিরি পত্তুংফম্ অমা

ফংবা কৌবদি লৈত্রবা ।

লম্শাং চৎপদা চোক্খববা

হুমাং তার' নহক্চাং

নঙেনে হুমাং, ঈরিক্কি

লাছোঙ শোয়বগী ঈথেংলক্তনি নশাগী

নঙনা ঙসি ঈরাবুরিবা ।

ঙসিদি নঙনা লৌরে

মায়্খীবনি হায়না পুন্নিবু ।

হায়য়ু কনানন্মে নঙবু ইছথিবা

শুরু মায়্খীবগী লোক্কাংদা ?

১৯৭৯

কৈশাম্পাং ।

হুমাংমল্

মীৎকুপ্ মীৎকুপ্তা থোংগৎলি ঐনা
লৈতৃম্ অমদগী লৈতৃম্ অমা
রানা হুমাং ঈরীক্ তানা
পুন্সিগী অহাঙ্‌বা শরক্ শরক্তা,
অদুগা নঙ্‌না থৌজিল্লক্‌ই য়োৎকী রোম্বর্
তক্‌শিল্লক্‌ই পন্দনা ইথক্‌সিদা ।
কনাগী কবি য়েংদনা তক্‌শিল্লক্‌ই পন্দনা ইথক্‌সিদা ।
থোংগৎচবা য়ৃম্‌ফম্‌ যাওনা
হুমাং ঈরিক্‌ যাওনা
মীৎলু পিরাং যাওনা
পুন্সি ফাওবা যাওনা
উফুল্ ওনত্রসনু থৌরাঙ্‌লিবা
থল্লু নঙ্‌সু অমুক্তদি
ঐগী মাঙ্‌নবা শীল্লিবদু
নঙ্‌গী লৈখা তাবনি
নশামক্‌কী শাইজিন্দা নখৃৎনা মৈ চূজবনি ।

১৯৭৯

লক্ষ্মেল সনা কৈথেল ।

য়েমীংথা নঙ্‌না ষোঙ্‌দেই হুন্‌কপসিদা / ৩০

মৈতৈ চনু

লৈরাংগুম্ থোংনৌবী ওইবসু নঙদি কালেনগী লৈপাক্ৰৈনি।
নরেংবান্দা তোংহন্দুনা পাংগল্লবা কয়াবু
অমুনবা উহৈ হেক্হনখি
অব্রাংবা চাংদোল্ লোম্হনখি।
নঙগী থোং নৌবী খুয়ানা
শোঙলবা নারক্তা তিংখংগী চৈনা খাঙলক্ৰি
মহু পানবশিংগী হুগী চৈনা খাঙলক্ৰি।
“নঙদি তোমখিন ঙানবীনি
ব্রাংনা থোক্ৰিবী থরানমিচাক্ৰি
মৈতৈ চনু লাইবক্ ফবী।”
খোছাং য়ৈরক্ৰি পল্লোন্ অমদগী পল্লোন্ অমা।
অদুবু মসিখক্তনা নহাকী মঙলাল্লা?
লোত্তুনা লৈরি পাউথোং কয়া
ফীজং কয়াগী মক্হম্দা
পিগী ঙ্গিচেল্ ব্রাংমদা।
খঙবীরবরা নহাকী কথোক্পা
পাংগল্লবা কনানা?
ফোঙগে হোংনুরীবরা পাউথোং
নঙগী থম্মোয়না চল্লিবা
লৌশিং চাউবা কনানা?

১৯৯৯

কুম্ভী নোংজু

লৌবুক লক্ষ্মাং পূম্মমক্ লৈক্রক্ চংলক্ৰে ।
অতিয়াদগী য়াক্কা মৈশা হৈথরক্ই
শাউরবা নুমিৎনা
মবৈ কোটি তিংথোক্ৰদুনা ।
উৎ ওল্হল্লগে থৌরাংলক্ৰে মালেম্ অপূম্ববু ।
কুইরক্ৰে পীক্ৰিবা অঙাংশিংনা শাম্বা ফংলক্ৰবা ।
মথোয়না য়েংখংলি অতিয়াদা ঙ্গৈখৌ লাংনা
অমংবা নোংগী অদুগা ফুইরবা নোংজুগীদমক্
ঙ্গৈগৌ লাংনা
মমাগী শেগাদগী চেপ্থদুনা ।
অদুগা মঙ্ মঙ্জৈ মথোয়না
অশঙ্বা ফৌনা
হংগাম্ মপাল
হরুটিথরাক্ মপাল
হৈখা মপাল
অদুগা চুইম্বে মপালগী ।
অঙাঙ্বা অঙৌবা নাপু মচুগী
ঙ্গৈথক্ৰক্কা চেমা চোংনা শাম্বজরি মথোয়না
লম্ঙানুগুম্ মঙ্লান্ অসিদা ।
কুম্ভী নোংজুদা ফাওরক্কা

লৈবাকী অনৌবা মনমজা
 মথোয়না চেমা চোংনা শামজরি
 মখল্ মখল্গী মশাম্মা ।
 অদুবু কুইহৌদে মঙ্গী নুংঙাইবা—
 মীৎকপ্ থোরক্‌পদা থেংনরি
 শারবা কাহংলবা মৈশানা
 মনম্দা য়ৈশীল্লদুনা
 থীরবা লৈক্রক্ চংলবা মালেন্না
 ময়া লাওনা কাথোক্‌দুনা
 মথোয়বু য়োৎকদবগী ঙাইরিবদু ।
 ঙসিদি থোয়শাউনরবা অঙাংশিং অসিনা
 হৈশিংনা নাছোরক্কে
 মথোয়বু নাউশুম্বা হোংনরিবা
 মমাশিংবু ওইনা সুম্মগা
 চীংয়াদা, লক্ষাংদা, থাপ্পবা লম্দম্দা
 মমা ওইবীশিংগী নাউসুম্ ঈশৈগী ব্রাংমদা ।
 মথোয়না মশা মশাদা লীংলিবা
 ফ্রিৎকী কুদামশিং লৌথোক্‌কুনা
 মথবাক্ শেগায়্‌জরক্কে ।
 মশাগী ঈ খুজোক্ খুজোক্ লৌদুনা
 চাইখংলক্কে অতিয়াদা ।
 কুম্‌গী নোংজু ওইনা চুথরক্কে
 মথোয়গী ঈতনা মালেম্‌থজা
 মরু কোল্লবা উপাল্‌ বাপাল্‌শিংদা ।
 অনৌবা ইতিহাসকী লামায়্‌ অমা হাংদোক্‌লবা
 শেম্‌ শারক্কে মথোয়গী পুন্সিদা ।

৫ / ৪ / ১৯৯১

সগোলমাং ।

য়েন্নীংথা নঙ্‌না খোঙদৌই হল্লক্‌পসিদা / ৩৩

চীনবান্

মালংগী সহমসু মেঙল থাবলসু
কেথ নৌথ হাইরিবী লৈরাং চরোং নঙগীনি ।
ঙাইজবা, লাঙ্তরুবা, ঋতু মাইখুম্ হাইদোক্ৰবা
পুন্সিগী থৌরাং কয়াসু নঙ্তগীনি খল্লম্মী ।
চল্লম্মা পাউথোঙ ফোঙদ্রিঙে
ফীজং অমদগী ফীজং অমা
নাচুংদনা খঞ্জিল্লক্লি নোংলৈ নুংশিৎকী অহীংনা
মিনুংশি মরীক্ পক্তনা,
কাঁর মতৌনো অসিদি ?
মথঙগী অয়ুক্তা পাউথোক্‌পীরনি
লৈমল্ চল্লবী হায়না
লৈথোঙদা চোইনা কেল্পবী নঙবু ।
কনানসু উবীরোই কনানসু শোম্ননীংলোই
খোয়্কম্ মোমোন মীনোকী মমি
লোঙুনা লৈরিবা লোইশিন্‌বা নংহৌদা
তনৌবী নঙগী চীনবান্দা ।

২৭ / ৬ / ১৯৯২

সগোলমাং ।

কা অমদি সো

সো লোল্লবা মীথুংশঙ্গী কা অমা
ক্ৰোক্ ক্ৰোক্ ক্ৰোক্ ক্ৰোক্
সোঈজনা ওংলি সো মখুন্দা
মীথুংশঙ্ অসিগী চৌকিদারনা ।
ক্ৰোক্ ক্ৰোক্ ক্ৰোক্ ক্ৰোক্
অদুবু হাংবা যাদে সো ।
সো মখুন্দা মূনা য়েংশিল্লি—
ফক্কাংদা থেংলি লাইশিং
খিল্লি নুংগী মৃত্তীশিং
কাগী চিথেক্ চিথেজ্জা ।
মুকুম্ মুকুম্ শোনবা খোঞ্জেল্শিংনা
রাইচিল্হিল্লি পীক্কা কা ।
রাউরি রাউরি চাম্থোক্ অপীক্কা কা
ফক্কাংগী অহোবদগী ফাওজিল্লক্কা নুংশানা ।
মমি শামিবা মঙাল্গী ঈথক্কা

শন্দোন্ধি অপীকপা মীথুংশঙ্গী কা শিংদা ।
 অমন্বা কাংথোল্ অমা কীছগদবগী মতম্ ভাইদুনা লৈরি ।
 চোকথরবা নুপা অমা তৃন্নি
 কাংথোলদুগী মথক্কা ।
 লেঙ হাইদে মহাকী ইক্কাং
 অমন্বা কাংথোলদুগুম্মা ।
 কীছরকপা ভাইরি
 মহাকী শদোংশিংনা শক্কা পোল্লাংদগী ।
 কয়াদা কুইরবা মহাক্কা তৃন্নিবি !
 মীথুংশঙ্গী মপান্দা নোং চুরি নুংশা শারি
 নুংশিং শীংলি লৈ শাংলি
 অদুগা উচেক্শিংনা খোংলি নুংথিলগী মতম্দা ।
 অভীংগী মতম্দা থা থোক্কি থরান্‌মিচাক্ থোক্কি ।
 অদুবু করিসু নাচুংদে মহাক্কা
 অশিবা মৃত্তী অমগুম্—
 কুইরে মহাক্কা তৃন্নিবি মফমসিদা ।
 ক্রোক্ ক্রোক্ ক্রোক্ ক্রোক্
 চৌকিদারনা ওংলি সোশিং সোগী মথৃন্দা ।
 অমুক্কা থোঙ শীল্লি লাউ থোংনা
 কুইরে মহাক্কা অসুম্ তৌরক্কিবা ।
 মমৈথংদা য়েংই মহাক্কা মথুংকী সো চবুন্দা ।
 ওছোকপনি সোদি য়াওরম্‌দে অপীকপা কাদুগী
 মহাক্কা পায়রিবা সো চবুন্দা ।
 সো হাংবা লেপুনা হন্দক্তি
 কন্না কন্না থীল্লক্‌ই অপীকপা কাগী থোঙ
 থঙদে কয়াম্ কুইনা থীন্দৌরিবা মহাক্কা
 মীথুংশঙ্গ অসিগী চৌকিদারনা ।

২৭ / ৬ / ১৯৯২

সগোল্‌মাং ।

য়েমীংথা নঙ্‌না খোঙ্‌দৌই হুল্লক্‌পসিদা / ৩৬

কুয়োম্

“ঈশ্বরনি নহাক্তি, থরায়নি পূন্মক্লি ।”

অসুন্না খঞ্জদুনা নথোঙ্ হাম্জখি নফম্ থাজখি

নমিগুম্ লেঙ্‌দনা তুংইন্বী ওইজখি ।

মশাগীনি হায়বা ভ্রমত্তসু থাক্‌হৌদা

খুদিংমক্ কথোকচখি নফম্‌দা

সিতা, সব্যা, চিল্তানচিংবী মহারানীশিংনা ।

সুৰু জংগল্, তম্‌থীবা তিংখং তুশৌ,

শাহিংচাবা শা কৈলক্তা

লৈমকোল্‌গী নুংঙাইবা পুলি

থাদোকথি মথোয়না মিহৌবা লৈতনা নশুংলাংগীদমক্ ।
 নিনিগী পুল্লি অসিদা কয়া চাউয়বা কথোকপনো
 মথোয়না নথোয়দা গীথিবা ।
 করি লমন্মো নথোয়না উৎনিংলিবা পুকচেল
 চাউরবীশিং অসিদা ?
 নথোয়গীদমক্ শেম্বা বেদ শাষ্ট্রনা চৎহন্থিবিদি নঙে
 মথোয়বু মথোয়গী অপাম্বগী মাইয়োক্তা ।
 নুংশিবা অমদি কথোকপগী চেংলবা লীপুনবু
 থদৎমদবনা চোংশিন্থিবিদি সিতানা মৈগী কুন্দদা ।
 মীনাইনুবিগী ফীজোল্ শেৎথি সব্যানা নঙগী ব্রাশকীদমক্ হরিশচন্দ্র
 অদুগা লায়থুংতনা যোমহন্থি মহাকী
 সুক্ষৎলবী শক্ত্রু চিত্তা মহারানীনা
 নশুংলাংগী নৎত্ৰনে শ্রীবৎস ।
 হু পুবা তেঙৈ লীশিং লীশিংনা
 থোৎলবী নঙগী সিতাগী থম্মোয়দা থুম্মা লেংশিন্থি
 অদুগা নঙনা লেপথি
 নাপল্গা লোয়ননা নুপাথোকপা লান্ফম্দা
 মায়ে পাক্কে হায়দুনা ।
 অদুনরা হে! রামচন্দ্র অরৌইবা মীৎকুপ্তা
 ঈংলবী সযুগী তম্পাক্তা চোংথদুনা
 কোক্‌মদ্রবা কায়নমৈচাক্ খঙ্থিবিদো নহাক্লা ?
 হিংলিবা পুল্লিগী
 ইতিহাসকী চেনা চেনাদসু য়েজুনা লৈরি
 নুপা ওইবা নথোয়গী নাপল্গী চীংজাওনা
 মশোং ফল্লদুনা ।
 নাপল্‌দুগী মরুম্দা মাইথীবগী পিরাং শিছনা
 লেপ্পি সুক্লা লোকচপ্ কয়ানা মঙাল্ মশেক্ ফংদনা ওসিফাওবদসু

১৯৯৪

লৈ ইংখোল্ ।

সনথোঙদা

সনথোঙ অসিদা চেল্লিন্নরি মীশিংনা
লাঙতল্পনা অমগা অমগা য়েংনবা সংনদনা
মখোয়গী কোক্থুঙা শন্দোন্ধি তান্না
মৈরীক মৈখুগী অতিয়ানা ।
সনথোঙ অসিগী পন্দোন্দা
লৈরাং শাৎত্রবা লৈকোল্শিং
কুইরে লৈনম্গী মঙ মঙজরক্কা ।
মউ কংল লৈপাল্শিং

যেংলি মমি শান্না
 মখোয়গী কংশিল্লবা মীৎস্রাশিংনা
 অঙন্বা অয়ুকী অতিয়াদা
 ইংগিৎ অমত্তং ফংবরা হায়না
 হৈনৌ মপাল্ মনম্ চুরবা মালংবগী ।
 তম্খীবা নোংলৈ নুংশিংনা
 মহম্ হম্দোকপীত্রবা
 নৌরবা শারুংসু থুদেকপীত্রবা
 চেচ্কাচাশিংনা তেম্শীংলি
 অনৌবা থৌনা কয়া থোম্জিজ্জদুনা
 খোজ্জাং য়ৈনা শৈশক্ তম্জনবা ।
 কনানা খঙ্গনি পীক্ৰবা থম্শ্মায়শিংসিগী
 মঙ্লাম্গী ম্চু অদুগা পোম্শাৎনরিবা
 থম্শ্মায়গী লৈশিং
 করস্না তাংলৌদা মঙ্ফাঙনগনি
 কবস্না অয়ুক্তা ফুগাইনা শাৎকনি ?
 মায়্কে মরিগী ঈনিল্খোন্ থৌশাদনা
 চেপ্সিন্নবি মীশিংনা ।
 নুংগাই চেগায়শিংনা হঞ্জিল্ হঞ্জিল্ থিন্দৎপীরদুনা
 চেচ্চহৌবি ঈগী তুরেল্
 মখোয়গী খোঙ্শাশিংগী ঈখেংতনা
 ঈচেল্ নাইরদুনা ।
 অদুবু থৌশাদনা চেপ্সিন্নবি
 খুনাং লৈত্র, লস্সীসিদা
 মখুং মখুংনা পায়রিবা
 অঙৌবা ফীরাল্শিংগী
 অঙৌবা ঈথক্কী মঙ্লাম্দা তাউরদুনা ।

২২ / ৫ / ১৯৯৫

তেবা ।

শন্দ্ৰেশী

শন্দ্ৰেশী শন্দ্ৰেশী করস্না অনৌবা লস্বীনো
য়েংলিবদো নহাক্লা লৈরাংনা লৈশাৎ তল্লকঙৈ ।
লৈতে মফমসিদা লস্বী অমত্তসু
য়েংউ নাক্ য়েং হাইনা
পীরল্লোই লস্বী নহাকী ।
মীওইবগী তাইবংপাল্ থম্মোয়শিংগী য়াকাবুং
চাক্‌থেল্লক্লিবসি উররা কাম্‌জাউ হ্নবা লম্মৈনা
অদুগা অমুক্ অপোম্বী অসে
শাংকায়নীংবনা ঙাওরবী পোম্‌শাংনবী অসে
মালংবসু লৈল্লিল্ নোংসু
লেপ্লি, শক্‌উংলি চুম্মী
অদুবু চিংপ্রবনি লৈয়ী অমদি
মখোয়শিংসিগী মরক্তা
মাঙন তাক্লবগী লৈয়ী অমা ।
মসিদি করম্‌ খাঙগনি ?
ঙসিদি লাকখিদ্ৰে ননাক্তা সয়াংথক্কী য়োইহেন্‌বসু

তথকপা থম্মায়গী মীৎয়েং পুদুনা ।
 শন্দ্ৰেস্তী শন্দ্ৰেস্তী চমোৎনবী পুঞ্জাউ কোক্থোৎনরিবী,
 নোংমা নঙনা পীথক্খি লাইজ খুজোক থন্না
 থৰায়না তাজবা মঙোন্দা
 কোক্থকী পুন থাদুনা
 মঙ্জখি মঙাল্ মশেকী মঙ লৈচীল্না কৃপ্পবা নঙ্গী লম্মীসিদা
 নীংশিংদ্রা নহাকপো ?
 ওসিসু কৃপশিল্লক্কে অমুক নৌহৌননা
 অমম্মা মৈখু মপৈনা
 নঙ্ অমদি নশাবীগী মরক্তা
 অমনা অমবু লাম্মা ফংনহন্দনা ।
 অদুগা থেক্কা নোক্কি চাইশ্রা মমা মচানা
 মায্ পাক্কে হায়দুনা ।
 নাইতোম্ তারবীনি নঙ্দি ওসি
 লানফমসিদা
 থোঙ্লেই পৃম্মক লান্দা শিশ্রবা
 লানফা অমা ওইরবা
 মাইথীরবা নিংখৌ মচাশ্রম ।
 অদুবু লেপ্পি নঙ্দি থৌনা ফনা
 য়েংলি অনৌবা লম্মী ওসিসু
 লাঙ্তক্করবী মীৎস্সা অনীনা ।
 ফোঙ্গে হোৎনরি পাউখোং
 চক্ কয়াদগী কেকু লোৎলকপা ।
 খুদুম্ চেৎনা পায়রিবা
 কোহ্লীং কারবা থাঙ্লেম্মা
 কক্কনি হায়না তেম্মীংলি
 ওসিসু অমুক চাইশ্রাগী মঙক্ ।

২১/১০/১৯৯৫

তেরা ।

মী অমদি কৈ

নুপা অমা লেপ্লি অসুম্ লেপ্লি ফম্পাকথকসিদা

অদুগা মানা হায়—

“ঐনা তৌরিবসি মীত্রংনি ।

মাবু য়েংনরি কুন্মৈ য়েংবশিংনা লাঙ্তরুনা

মীৎকুপ্পা কাউবমথৈ ।

অদুবু অহোংবা করিসু উবা ফংদে ।

মহাক লেপ্লি থোং মেঙনা, চীংলেম্বা,

মীদ মী ওইনা ।

মহাক্কী লূরবা মমীং অনীনা অয়েংবশিংবু

য়েংলি মোং হাদনা ।

মীশিং লাঙনরকই অমগা অমগা য়েংনরকই

অথীবা রাইনা চৈ থাংনরকই,

নূংদুম্ চেজুম্ লংশিন্নরকই ।

নুপীশিংনা মখোঙদগী খোঙউপ্ শত্তুনা

লংশিন্নরকই ষ্টেজ মথকুদা ।

ঈহিং নাইহিং শারকই

মীত্রং তৌবা নুপা অদু ।

নাহেখোলনা নিল্লকই হোল্ মনুংদু

শোল্লবা নুপা অদুগী ।

ইখং খঙ্হৌদনা নোং খাল্লকই

নোংলৈ নুংশিং তৌরকই

থক্ থক্ নীল্লকই চাউরবা হোল্ অদু ।

লাঙনরম্বা শাউনরম্বা পুন্মক

তুমিন্ তুমিন্ চীকশিন্নরকই ।

ষ্টেজ মথজা লেপ্লিবা নুপাদু

উনা উনা শক্ষম ওল্লকই
 খৃজিন চা ওরকই মতু চোল্লকই
 মমৈ পোপ্ পোপ্ ফুরকই
 কৈজাউ অমা ওছোল্লকই ।
 মৈব্বনুগুম্বা মমীং অনীনা
 লৈনা লৈনা য়েংলকই
 অদুগা চেগপ্ চোংলকই ।
 অয়েংবশিং অমুক লাঙনরকই
 খৃবাক খুনরকই, হুইশেল্ খোংনরকই ।
 ফুরিংখাউগী পৈশা শং শতুনা
 ষ্টেজ মথক্তা লংশিন্নরকই,
 নুপীশিংনা নাগী নাচোম্ লংশিন্নরকই ।
 খঙুহৌদনা ঈগী নোং অমুক চুথরকই
 শাহিং গাহিং মনম্মা
 মাইকৈ মরীদা শন্দোরকই ।
 চেগপ্ চোং চোংদুনা কৈজাউ অদুনা
 চোংশিল্লকই অয়েংবশিংগী মথক্তা
 অফং অফংবা লাল্লকই ।
 নাহেখোল্ অমদি মীকপ্ মীরাউখোম্মা
 মফম্ অদু নিল্লকই ।
 মীংকুপ্ খবগী তুংদা চীল্লকই অমুক
 ঈগী তুরেল্ চেল্লকই লৈমায়্থক্তা
 অশিবা হক্চাংশিংনা কাওশিং ওইনা তাউথরকই ।
 মবুক্ পেল্লবা কৈ অদু তীংলি য়াঙলিদুনা থোক্খি
 ষ্টেজ মথক্তুদগী
 মীওইবগী কাউঙম্দ্রবা ঈগী মহাও অমা
 মহাক্কী লৈতোম্মা ফংলদুনা ।

২ / ১২ / ১৯৯৫

তেরা ।

উমং

মৈচাক ফনা চাৰ্দ্ধিবা লম্মৈগী মৈৰীনা হায়
“ফাওরোই ঐদি মৈশা
কালেন্ মৈশা কোটিনা ইথক্তা হৈথরক্সু ।”
কাম্‌জাউ ল্‌ন্বা মালংনা
তত্তনা অমুক্‌ থৌজিল্লক্‌ই
“চাক্‌উ চাক্‌উ, উংলু নতিক্‌ নথৌনা
নঙ্তনি নঙ্তনি ।”
অসুম্‌ লেপ্ত চাক্‌থৎলক্‌বদা
অতিয়া পল্ল মৈৰীনা
শক্‌ফম্‌ ওল্লক্‌ই অকোয়বদা হৌরম্মা
অশংবা উপালশিং ।
ৰাঠি ৰাঠি মালংগী মল্‌মদা
উনাশিংনা ঈশৈ শক্‌ম্মা
থোয়থুল্লর উহৈশিংনা
নোম্‌ নোম্‌ জগোয় শাবম্মা
অসুম্‌ অসুম্‌ শক্‌ফম্‌ কায়রক্‌ই
তাংগোইমক্তনা থল্লক্‌ই
চিংয়া তম্মা হাঙল মালং ।
হীক্‌থদুনা তারক্‌ই উহৈশিং
মঙ্‌জরম্মা মঙ্‌লান্‌ কয়া মঙ্‌কা ওনদনা ।
থম্মোয় পান্দবা লম্মৈগী
অঙাঙবা নাপল্‌গী মৈৰীনা
থক্‌চিল্লক্‌ই অসুম্‌ অসুম্‌
অশঙ্‌বা উমংগী অশঙ্‌বা মচুগী ঈথক্‌শিং ।

৭ / ৬ / ১৯৯৬

ৰিম্‌স্‌ হোম্পিটাল্‌ ।

থোঙ্‌নাউ অমদি বিল্‌দিং

ব্রাংচাউনা চীংগুম্‌ লেপ্লিবা বিল্‌দিং অমনা
চাউথোক্‌চৈ—
“মফম্‌সিদা লৈতে ঐগুম্‌লা ফজবা
ঐগুম্‌লা চীংলেস্‌না ।
ঐগী ইথানুংদা কোল্লিবা মীশিং অসি
কয়াদা মশক্‌ ফজব্রবা !
কয়াদা মশা ফজব্রবা !”
থোঙ্‌নাউ মচা মচাশিংদা
বিল্‌দিংদা নপুনা পাল্লিবা থোঙ্‌নাউশিংদা ।
ফাওজিন্দুনা চঙ্‌লক্‌ই নুংশানা
কা-শিংগী মনুংদা কেকু লোৎপী শাম্‌বৈ ।
থোঙ্‌নাউগী বার্দা যেভুনা শাৎপী
পারিজাৎশিংনা মোমোন্‌ নোক্‌লা
নুংশিবা লৈনম্‌ চাইশিল্লক্‌ই
কা কাশিংদা নুংশিংকী ঈথক্‌ ঈপোল্লজ্‌জা ।
মতম্‌ চুপ্পা মোমোন্‌তা নোক্‌কুনা লৈ
পীক্‌ল থোঙ্‌নাউশিংনা কনাদসু নাপল্‌ তৌৰ্‌দনা ।
ব্রাং চাউব বিল্‌দিংনাদি খোয়শাউনবি
“পীক্‌ল পীক্‌লবা থোঙ্‌নাউশিংসি হাপ্‌চিন্দুনা
করিগী ঐবু মরিং মরাংহল্লিবনো ?
করিগী ইশক্‌ থীহল্লিবনো ?”
মহাক্‌লা খফ্‌ খফ্‌ব্রবা তৌদে
থোঙ্‌নাউশিংসি পাল্লম্‌দবদি
লৈনুংদা শাবা কৈশুম্‌শঙ্‌গুম্‌
তুফক্‌ তুফাই চমা লেপ্লম্‌গনি মহাক্‌ ।

৮ / ৬ / ১৯৯৬

রিম্‌স্‌ হোম্পিটাল্‌ ।

মীং

মাঙ্গী মিংশেজদা য়েংলুবদা
মীং জুরা অনীখক্ উবা ফংলি ঐনা ।
অমনা পীক্লিবা ইচাগী মমীং অনী
অদুগা অমনা ঐ ইশাগী ইমীং অনী ।

গীল্লিবা 'ইচাগী মীৎনহাদা
 মহাফা মোমোন্ নোৰুৰুপদা
 অঙনবা অয়ুৰ্দ্ধী কোৰৌ মশেৰু
 চেন্ চোংনা শান্নবম্মী ।
 লৈরাংশিং নোম্ নোম্ হঠিরকই
 লৈচু শূনা শাৎলবা লৈকোল্ অমদা তৌবগুম্ ।
 অদুগা ঐ 'ইশাগী মীৎ অনীদা
 ঐনা অমুক্ য়েংলুবদা তুজুংবা পোক্হল্লি ।
 মীওইববু থাজবা উম্দবগী
 মীওইববু থম্মোয় শেংনা নুংশিবা উম্দবগী
 ঈরিক্শিংনা মিতল্লদুনা
 ঐগী য়েৰুবগী হক্চাং কয়াংশিং
 লোপ্প মখুংনা গৌরবা থাঙ
 খুতুম্ চেংনা পায়রদুনা
 ঐগী মীৎনহাগী ময়ায়ুম্ভুদা ।
 ঐবু থানা য়েংলি ।
 নুংশা থাঁবা পোক্হল্লি ঐবু
 মতৃপ্ তরেং থোৰু কক্খাংখিগদ্রা ।
 অসুম্ কিরুদুনা ঐনা
 'ইচাগী মমীৎ অনীদা হনা অমুক্ য়েংশিল্লি ।
 মহাৰ্দ্ধী মীৎকী পা-শিংদা
 আশাগী ঈথক্ ঈপোন্না
 চেন্ চোংনা শান্নবম্মী ।
 মমীৎকী পিশিংনা থম্মোয়গী মৈচাক্ পুন্নমক্
 মৃথংকে হায়না তেম্মীংলম্মী ।

২৪ / ১ / ১৯৯৬

তেরা ।

খোঙ জুৱা অনী

খোঙ জুৱা অনীখক নোংঙান্‌বগা
ফমুংদগী ফুক ফুক হৌগৎনদুনা
চৎমিমৈ লম্বী সৰজা ।
তু-খোং কয়া লাল্লকই
তিংখং তুসৌ কয়া লাল্লকই
লিংজেন্‌ মামনা চৎমিন্নরকই
অৱা হুইশোক লাংলবসু
হুই খোংদুনা চৎমিন্নরকই ।
করিগুম্বা মতমদা
খোঙ য়েৎকা খোঙ ওয়গা
খোঙ ওয়গা খোঙ য়েৎকা
খুরৌ চেন্দুনা তুমিমৈ
ঈহিং নাইহিং শানরকই ।
“নঙননি নঙননি” অঙকপা ফংনা খৎনরকই
খোঙ জুৱা অনীদু ।
খোঙপাক্‌শিংনা কাওশিন্নরকই ।
অদুবু অমুক হেজা হৌগৎনৈ ।
করিসু থোক্‌খিদবদৌনা
নোক্‌ খেনা চৎমিন্নরকই
অৱা কোঙগাই কাউথোক্‌দুনা
খোঙ জুৱা অনী
তিংখং তুসৌ কয়া লান্দুনা
তু খোং কয়া লান্দুনা ।

৮ / ৬ / ১৯৯৬

রিম্‌স্‌ হোম্পিটাল্‌ ।

অহীং অমগী বারী

অমস্বা অহীংগী অমুবা ফীজংনা
তপ্পা তপ্পা শন্দোরকই অহাঙবদা
খঞ্জিল্লদুনা থা থরান্মিচাকী মমিশিং ।
অমুবা ফীজংশিং অসিনা
খঞ্জিন্ত্রমালে নুংথিল্গী অতিয়াসু
কুইরে অঙাংশিংনা
শাম্বা ফংলক্তবা চেন্ চোংনা পাংপান্দা
লক্ষাংদা, চীংয়াদা, লম্জাও শোরোক্তা ।
কুইরে লৈশিং শাংখিদবা
খোইমু খোইনীংগী ঈশৈ তাখিদবা
মায়্কে মরিমক্তা অমস্বগী অমস্বমক্তনি ।
মতম্ কুইনা চরাম্ চদৎননা

তুমুরবা অঙাংশিংনা লৈনম্দি তারগা লৈশক্তি উদবদগী
 চেছোরক্কে খোয়শাওননা মমাগী মতস্বাক্তগী
 মখুংনা মৈ ঈরুবা যোংশিংয়োংশিং পায়রদুনা ।
 লাওনা পাঙলিবা অমস্বগী
 মমিংশিং থিংগাইগদবগী তেম্শীংলক্কে ।
 অদুবু শক্তি লৈরবা চৌরবা অহীংগী ময়ানা
 চীক্খায়রক্কে মোং হাদা
 চেক্মোক্ লাউহন্দা যোংশিংয়োংশিং পায়বা
 অঙাংশিংগী খুংশিংবু ।
 খোয়শাউনরবা উপাই লৈত্রবা
 অঙাংশিংনা তাইনফম্ খঙ্দ্দুনা লেংশিল্লক্কে
 মৈ ঈরুবা যোংশিংয়োংশিংদুনা মশা মশাগী মমিংশিংদা ।
 মীংকুপ্ খরা চৈনা খাঙ্দ্দুনা
 ফর ফর ওল্লমগা মখোয়সু ওছোরক্কে
 হীয়াং অথৌবা তিল্লিল্লদুনা মশামক্
 মপান্ নাইদ্রবা অহীংগী অমস্বদা ।
 অমুবা ফীজংশিংগী মরুম্দা লেপ্লি
 সুংগ্রং মাংগ্রং লৈপাল্শিং
 চাউজন্ থীনা হাইদোক্কুরবা
 লৈশিংগী লৈকাশিং
 মরাক্ চাম্খরক্কে লৈনস্তু কিথি
 কিরুম্ চেক্শিন্না লোংচরদুনা ।
 চ্যেক্পল্গী লৈক্রক্তা হৌবা
 সনা খোংনাং পান্শীশিং
 মঙ্ মঙ্জরি অতিয়াগী মরেপ্ তান্নবা
 অদুবু লৈখাদাঁ থংলি লৈহাও চুপ্খৎকদবা
 মরাশিং নুং হৈরবা চ্যেক্পলনা ।

১৩/৭/২০০৬

টি বি হোম্পিটাল, চিংমৈরোং ।

খৃৎশাগী বারী

খৃৎশাশিংনা হাইবি অহাঙবা মালংদা
করিনো অমা ফাগদবগী তান্নরি
অমস্বদসু অঙান্দবদসু
খৃৎশাশিংনা মরেঙ মরেঙ চংলি অতিয়াদা ।
পোদ্রোক পোদ্রোক খোঙেলনা
নিম্নকই হাঙল মালংদা
খৃৎশাশিংনা থেংজিন্নবগী ।
খৃৎশাশিং অমগা অমগা পায়শিন্নৈ
তান্নজবা পোং অমা ফংলবগুম্ ।
অদুগা অমুক্ থাদোকৈ তুমিন্ তুমিন্
পোদ্রোক পোদ্রোক খোঙেলশিংগী তান্নাদা
ময়াই কানবদুনা খৃৎশাশিং
হাউনরকই হৌনরুবা যাওদনা
হাঙল হাঙল থেংজিন্নৈ মকল্লী থোক্কা ।
তংলবা খৃবী খৃনাউবীশিংনা
মালেমথক্তা চাইবকই
অঙাঙবা ঈথেংতনা ঈচেল্ নাইনা চেম্বকই ।
নাহেখোম্মা নিম্নকই হাঙল মালংদা
অদুবু লেমহৌরিবা খৃৎশাশিং
লেপ্পা লৈতনা হাইরি অহাঙবদা
তাঙবা পোৎশক অমা ফংগনি হায়না লাঙ্তরুদুনা
খৃৎশাশিং থেংজিন্নবগী
পোদ্রোক পোদ্রোক খোঙেলনা ময়ায় কাহল্লদুনা ।

৮ / ৬ / ১৯৯৬

বিমস্ হোম্পিটাল্ ।

তিংখং নংত্রগা লৈ

করিগুম্বা মীংকুপ্তা তিংখং ওইদুনা
চৈনা পীনিংই নঙবু
যুশিন্দুনা নখুয়াদা
ঈংখং পান্নকই নঙগী
মিনুংশি খঙদ্রবা নখোঙনা নেংখায়বীরল্লবদা ।
করিগুম্বা মীংকুপ্তা ফুগায়বী লৈরাং ওইদুনা
খুদুম্ চমীংই নথম্মোয়দুবু
ফজবা উবদা খাঙঙমদবা নতৌবু উরগা ।
অদুবু ওইবা ঙমদে তিংখং নংত্রগা লৈ
করিগুম্বা মীংকুপ্ অমত্তদা ।
অদুনবু থল্লিবনি মীকপখোন্না
চৈনা খাঙল্লিবশিংগী নাহেখোন্না
মালেমগী লৈমায়থকসিদা ।

১৯ / ৮ / ১৯৯৬

তেরা ।

য়েমীংখা নঙনা খোঙদোই হুন্নকপসিদা / ৫৩

লুপ

ফন্সালথজ্ঞা লুপ্তমক্ ঙায়হৌরে
উপ্ৰবা কোক্তি লাক্তরে ।
কংলা যাইবুং যৈরক্‌পা খুদিং
লুপ্তপা হরা ওজৈ ঙাইজবা মহাক্‌ লাক্তনি ।
অদুবু মথং মথং কক্‌থৎত্রে কোক্‌ পূম্মক্‌
শঙলিংবগী থাঙনা ফন্সাল তন্না চঙলক্‌পা ।
ঈগী ঈপাক্‌ ওছোক্‌ত্রে ফন্সালগী অকোয়বদা ।
অথেঙ্‌বা অহীং খুদিংদা
হন্না হন্না যৈরক্‌ই কংলা যাইবুংনা ।
লাঙ্তরুববা লুপ্তপা হন্না হন্না লাউরক্‌ই—
“কনানো ঐঙোন্দা ব্রাশক্‌স্‌
নোংমা শোয়দনা ঐবু কোক্‌থক্‌কী লৈতেং

ওইহনগনি হায়না ?

কনানো ঈচং খৌরস্বা ?

নখোয় নংত্রা নখোয় নংত্রা ?

ঙসিনা করিগী অদুক্ তৃক্খরিবা ?

হৌগংলো হৌগংলো

ঐগী নাক্সা চঙলক্সো

নখোয় শোয়দনা চঙলক্সদবনি ।”

মুরুম্ মুরুম্ শোমরকই কক্সবা কোকশিংনা

মখোয় মশেল্ কৃক্ কৃক্ ইঙ্গিমরদুনা

ময়েক্ লৌফম্ খঙদনা ঙংনরকই

অদুদগী থৌনা পূম্মক খোম্জীল্লদুনা

অপূনবা খোছোক্তা লাউরকই মখোয়

“অসুম্মক্ ঙাইয়ু মফম্দুদা

অসুম্মক্ ঙাইয়ু নহাক্

নোংমা শোয়দনা লাক্কনি

শগোল্ তোংবা পাখং অমা

অখৌবা থাঙ্ খৃদুম্ চেংনা পায়দুনা ।

মহাক্সা শোয়দনা কক্খংলগনি

শঙলিংব’সিগী মকোক্

লেঙদনা খক্ লৈরৌই মহাক্সা ।

তাইবংপান্ অসিদা কনাসু লেঙদনা লৈবা ঙম্দে ।

ঐখোয়গী ইথক্সিদা নেং নেভুনা

চংখিসনু শগোল্ তোংবনা

নহাক্কী ননাক্ য়ৌনবা

মদু মঙায়রে, ঐখোয়না তৌবা ঙস্বা হায়ববু”

অদুগা মখোয়না মমি শাম্মা য়েংলকই লূহপুবু

মশা মশাগী ঈখেংলক্তা লূপ্ফে লূপ্ফেং তাউরদুনা ।

১৯৯৬

তেরা ।

য়েন্নীংথা নঙনা খোঙদৌই হল্পকপসিদা / ৫৫

ইমাদা

নচাশিংগী অহানবা মীংয়েংদা
উথি নঙগী শম্মাঙগী নীংথিবা
মাইথোঙগী চীংলেম্মা ।
থম্মোয়গী ফীজংদা মমি তাপি
নঙগী মিনুংশি নঙগী থৌজাল ।
হবা ও নুংঙাই মীনোক্কী ঈথক্লা
থনথি মাইকৈ মরিমক্ নহাক্কী অদুগা নচাশিংগী ।
মমি অসিব্ব কাউঙম্দ্দুনা ঐনা ওসি
হোংনক্কাই শৈবেং অমত্তং ইগে হায়না
অদুবু ইবা ওম্দ্দে ঐনা শৈরেং
নহাক্কী শম্মাঙগী চীংহী মনম্গী মরম্দ্দা
শংবান্নবী ফীজোল্গী মরম্দ্দা
অদুগা মোনোম্ নোক্পী মাইথোঙগী মরম্দ্দা ।
মতম্ কুইরবগী তুংশিদা ঐনা উরি
তাইওম্মবা শক্তমশিং ।
নঙগী লেঙ্ লেঙ্ চংপী শম্মাঙগী অমুবা মচুদি

শঙ্কজিল্লক্রে অঙাঙবা মচুনা
 নঙগী শমখোঙদগী কাপথোরক্কা
 ঈরীকশিংগী ।
 তম্খীবা দুশাসনগী অওং অনৈদা
 শম্মাং চোইজাইননা লেপ্লিবী
 পপ্গালিনীগী শক্তম্ লাংলি নহাক্সা ।
 নঙগী হৈকোল্ হৈকোল্শিং থল্লে
 হৈজীং ফাদ্রবা হৈরাঙনা
 নঙগী লৈকোল্ লৈকোল্‌সু নিল্লে
 লৈচু শুদনা লৈমন্ চল্লবী
 লৈরাংগী তেংথা খোঙেল্‌না ।
 নঙগী মাইথোঙ থাজদা কুপ্‌শিল্লক্রে
 নচাশিংগী প্‌পাংলোইবগী মৈখুনা ।
 নঙগী মতাক্‌বী থবাক্সা লান্দারক্রে
 লম্‌জাউ খোম্বা লম্‌মগী মৈশানা ।
 অদুনা ঐনা উই নঙবু মৈশা লাংলবী ওইনা
 মচা কায়না মৈচাক্‌ খাঙলিবী ওইনা
 অদুগা অওং অনৈগী ফীজংনা কুপ্‌বী ওইনা ।
 মসিদবু করম্বা শৈরেংনো ইগদবা ?
 মসিদবু কবম্বা ঈশৈনো
 নচাশিংনা থরায় য়াওনা শক্‌চনিংগদৌরিবা ?
 অহীংগী অচীকপদা তাংলৌ লৈনা থেঙবদা ।
 য়েংলি নঙগী মীংম্মা অনীনা অহীংগী অতিয়া ।
 রাহং কয়া হংলি পাউখুম্‌দি ফংবা ওম্‌দ্রবা
 নচাশিংনসু ঈরি শৈরেং
 শক্লি ঈশৈ অমম্বা অতিয়াগী অমম্বা অহীংগী
 অদুগা চাংখৈ ফীদুপ্‌কী মশেক্‌ মঙালবু ঙাইজবগী

১৯৯৬

তেরা ।

যুগ্মোন্নবা

মবক মবক্তা এনা উনীংলকই
ঐগী যুগ্মোন্নববু।
কবম্ পাল্লি হংনীংলকই

বারী ব্রাতাই শামনীংলকই
 মহাক্ অমদি ঐগী পুল্লিগী মরম্দা ।
 অদুনা ঐনা থোকই য়েন্নখাদা
 মহাকপু উবা ফংদে ।
 খুনিং কাঙদুনা য়েংই উবদি সুক্ফং ফংদে ।
 পৌরোল লোল্লবা শম্বলনা ঐগী মীংলম্ থংলম্মী
 খুনিং ফনা কাঙখত্তুনসু উবা ফংদে মাৰু
 মাগী ব্রাংখংলক্লিবা বিলদিংগী মতোল্ নত্তনা
 বিলদিংগী রেলিংদা য়াল্লিবা
 মচু মচুগী ফিশিং নত্তনা ।
 অসুম্মা কুইরে মাগা উন্নখিদবা
 মরা মথোন্ তাখিদবা
 মশক্ কাউশিল্লক্কদৌরে
 মথোন্ ফাওবা কাউশিল্লক্কে ।
 খাঙবা ওম্দ্দুনা ঐনা চঙ্শিল্লি শম্বল্ মনাক্তা ।
 খুৎনা হাইদোক্কে হোৎনক্ই
 শম্বল্লৈ মশাশিং পায়দুনা
 হাইদোক্পদি ওম্দে ।
 তিংখংশিংনা খেগায়রক্ই উন্শা
 চৈনা ওইনা পীরক্ই ।
 মতম্ খরগী মত্তুংদদি
 চ্যেকপল্ ওইনা খারক্কনি
 শম্বল্লৈগী মুহুত্তা ।
 হাইগৎলক্লিবা মহাক্কী বিলদিংগী মতোল্ ফাওবা
 উখিদবা য়াই ঐহাক্সা ।

১৯৯৭

ভেরা ।

ঈচেল্ অমসুং উপাল্

“এনা অঙাং ওইরিঙে

চেন্ গেংনা শাম্মথি অশঙ্‌বা লম্মাংদা

তাবমদাই নুমিৎকৌ মশেক্কুজা

অমাং কোইবৈ শাম্মথি মকপ্‌শিংগা লোয়না

চীংযাগী লৈকোল্দা উপাল্‌শিংগী মরুম্‌দা

চাগনি থক্কনি কাউবমথৈ

যুম্‌দা হঞ্জিন্‌গনি কাউবমথৈ ।

নুমিদাংগী মতম্‌দা থাবল্‌না ঈথক্‌ হৌবদা

ইমাগী মতম্মাভা ইকোক্‌ মোন্‌থাঙ্‌নদুনা

মীংচাম্মথি মপান্‌ নাইদ্রবা মালংগী

মশীং থীঙম্‌দ্রবা থরান্‌শিংগা

পাউখোং চন্বী শান্নথি

অতাওবা লৈচীল্লভা তুফাং খপ্পা পাইরিবা

অহিংগী চেব্বা কয়াগা ।

মশা পান্‌বা সগোল্ তোংদুনা পাইথি

নীংতল্লা ঐগী থরায়েনা ইমানা লীবিবা

চাক্‌ঙাই বারীগী নিংথৌমচা ওইদুনা ।”

অসুন্না হেক্ হেক্ লী ঐনা

ঐগী পীল্লিবা ইচাশিংদা

ঐগী অঙাং ওইরিঙৈগী বারী কয়াবু

মথোয়না হেক্ হেক্ তায়—

লৈগুম্বা মথোয়গী মাইথোঙশিংদা

অঙকপগী লৈয়োন্‌শিং তুথোঙ খুদিং থিন্দোক্কদুনা ।

লুরবা মমীংশিংদা রাহংগী ঈথক্ হৌরি

পাউখুম্ পীবা লুরবা ।

ঐসু খঙ্‌ই মসিগী মরম্ ।

ঙসিদি মথোয়না শান্নরি

লোন্‌ল্লিবা কোন্‌গোংনুংশিদা

শৃমাংদা হৌবা লৈপালশিং থুদেক্কদুনা

অপোন্‌শিগী খুজিন্না শীক্‌তৎলদুনা ।

তনৌ তনৌরিবা মথোঙ্‌ মচাশিংনা

কুন্‌নি ফোঙ্‌ ফোঙ্‌ শাবা অঙাঙ্‌বা

ঈগী ঈচেব্বভা

ময়াই কানা চোংফল্লদুনা ।

অহান্‌বদা মথোয়না হংলন্‌মী

ঈ শিংসিগী ঈচেব্বসিগী হৌরক্‌ফম্ ।

ঙসিদি অমুক্‌ হংথিদ্রে মথোয়্‌ অমন্তনসু

অসুম্‌ অসুম্‌ হেংগৎলক্কবদা ঈচেব্বসিনা

খুজেংদগী খুউ

ফৈগল্ অদুগা থবাক্ ।

হেমা হেন্দুম্ ময়াই কানা শামরি

ঈচেল্লজ্ঞা ঈরোইদুনা লোংদাউ তাউদুনা

অদুগা ঈরুপুনা ।

অচীকপা অহীংদা, তাংলৌ লৈনা থেঙ্‌বদা

তুম্মা হেক্ হেক্ কায়্ ঐহাক্সা

ঈগী ঈরাউখোল্ তাবদা ।

পীক্সিবা ইচাশিংনা তুম্মি কাঙখল্‌গী মনুংদা

নুমিৎচুম্মা শামরুবগী চোক্‌থরদুনা ।

ঐনা তুম্মা যাদ্‌দুনা যেংলি

মথোয়্‌গী লৈগুম্মবা মাইথোংশিংদা অদগা শাগৎলি

মথোয়্‌গী পুন্সিগী শক্তম্

মপাল্‌না য়োন্‌মবা উপাল্‌ ওইনা

উইহেনা জুম্ জুম্ য়াঙ্‌ছরগদবা

অদুবু উবদি ফংদে মীংনা ময়েক্‌ শেংনা ।

মমি শামিদি উবি

ফজরবা অশঙ্‌বা উপাল্‌ কয়া

অসুম্ অসুম্ শঙ্‌জিল্লক্‌ই অঙাঙ্‌বা মচু

অদুগা ঙাংশং ঙাঙ্‌বা ঈগী ঈচেল্‌না

অসুম্ অসুম্ উনা উনা য়োংশিন্‌খি

অশংবা উপাল্‌ অদুগা মচু মচুগী মপাল্‌শিং ।

ঐনা পাখৎলদুনা চেৎনা কোন্সিল্লি ইচাশিংবু

অদুগা তুম্‌থগে হায়্‌না হোৎনখি

মীকপ্‌ মীরাউনা থল্লবা অহীংগী মমৈদা ।

১৯৯৭

তেবা ।

খোড়চৎ অমা

নোংমা, মীংকুপ্ অমত্তং
নুংশিংনা হোংলক্ই মখোয়গী মরমচৎ
লৈগী চীন্বালশিং পাল্লদুনা
লৈগী ঈশৈ শরুর্ক্ই ।
থেক্ থেক্ নৌগ নৌ জগোয় খুথেক্ তল্লক্ই ।
মীংকুপ্ অদুদা ঈশৈগী খোছাংনা নিল্লক্ই
নুং হৈরবা ফরাং চাংদোলশিং
নল্লিল্লদুনা মমিশিং
চৈনাখোল্ অমদি অরা তেংথাখোল্গী ।
খোয়শাউনরম্বা লিন্শিংনা
ফন্দোরক্ই তপ্পা তপ্পা মখোয়গী মতোক্শিং
যল্লগী খোছাংনা সুম্মৎলদুনা
জগোয় শারক্ই লৈনা-লৈনা
হুগী ময়াই কাউরদুনা ।
অদুগা পৃথিবীনা য়াল্লা নৌরিবা অঙাংগুম্
মোমোন্ নোক্কা মীংচান্নরক্ই অশঙ্ৰা অতিয়াগা
মহাক্কা লাইবক্কা থাঙ্ফম্শিং
মথানুংদা শেম্মম্বা মোংফম্শিং
ঙল্লা ওছোরক্কাবদা হৈকোলশিং ।
মীংকুপ্ অদুদা লেপ্থি
মীওইবগী তপ্পুথদবা নুংনাংবা নুংশা স্বরশিং
মখোয়না শেম্ শারক্ই খোড়চৎ অমগী
খৌনা কয়াগা লোয়ননা নৌহৌননা ।

৩০।৯।১৯৯৮

টি বি হোম্পিটাল্ ।

লমদোন্

অৰাঙৰা চীংদোলনা অৰাঙৰা উপালদা হয়
“নঙোন্দগী ৰাংৰা হেল্লি ঐনা ।”
চীংথকুদা হৌৰা উপালনা নোক্‌ই ৰাহৈশিংদু তারগা ।

২৯ / ৩ / ১৯৯১

সংগোলমাং ।

উচি

উচিনা হয় “পীক্‌চৰবসু গুম্মী লৈনুং হুংপা
অকন্বা উৰু উৰা চীক্‌থংপা গুম্মী”
সৰিনা হয়, “নঙদি ঐগী পীক্লিঙৈগী ফোটোনি ।”

২৭ / ৩ / ১৯৯১

সংগোলমাং ।

কৈগী ৰাৱী

হাতোক্‌ই কৈনা শন্ অমা
মউন্ খোজুনা মশাদা উপ্‌শিল্লি
অসুম্মা হাংলি শনশিংবু শনগী মৰক্তা লৈদুনা ।

২৭ / ৩ / ১৯৯১

সংগোলমাং ।

পন্থৈসিগী ব্ৰাংমদা

পুন্সিসে নন্তে লৈগী ফমুং
তিংখংতগী লম্বীনি চৈনাতবু পীবা
অদুবু চৎনীংবনা লাঙ্তক্ৰৈ পন্থৈসিগী ব্ৰাংমদা ।

২৭ / ৩ / ১৯৯১

সগোলমাং ।

চোংগাংলৈ

শম্জীৰৈনা ঙাইজবি নুজাগী শম্জীদা ঙাঙগে
উরিৰৈনা খাঙজরি শানৌগী নাপ্পদা শাইদাংগে
শিনখি মহুং অদুবু লৈনম্ চেন্দবী চোংগাংলৈ ।

২৭ / ৩ / ১৯৯১

সগোলমাং ।

মোম্বঙী

মঙাল্ পীরি কাশিংদা পীক্ৰমোম্গী মৈরী ।
কেমখি পুন্সি মহাক্কী অম্মশ্বা কাতবু ঙালহন্দুনা
নীংশিংবীবরা কনানা অৰোইবা মীংকুপ্তা মহাক্কী ?

২৭ / ৩ / ১৯৯১

সগোলমাং ।

য়েমীংথা নঙনা খোঙদোই হুন্সকপসিদা / ৬৫

লক্ষী

খোঙউপ্ তোংদ্রবা ঐগী খুয়াসে হুদোক্লে
চত্তবদি যাদে নুংগাইরকী লক্ষীসিদা
ঈতনা মচু শঙ্হৌরনি লক্ষীসিদি ।

২৮ / ৩ / ১৯৯১

সগোলমাং ।

লম্খায়

নঙনা তোৰ্বান্ অমনি ঐনা অতোপ্লা তোৰ্বান্নি ।
শারিবা থোংসে ঐখোয়গী ইথক্তা
থুগাইনবা হোৎনরি ঐখোয়গী খুৎশিংনা ।

২৮ / ৩ / ১৯৯১

সগোলমাং ।

শক্তম্

লৈঙেইথকী খোঙগুন্ মৃৎখি নোংলৈনা হুন্সদা ।
লৈরাংগী লৈনম্‌সু মাঙখি লৈকা চোইবদা
টুরিসিনা য়েক্‌বিদি শক্‌খঙ্‌দবা নঙ্‌গী শক্তম্‌মুনি

২৮ / ৩ / ১৯৯১

সগোলমাং ।

য়েন্নীংথা নঙনা খোঙ্‌দেই হুন্সক্‌পসিদা / ৬৬

অনৌবা য়া

য়াশিংসি লোইনা নোন্নে চৈনা ফাওরে থুদেঙ্কসি
অসুন্না য়াশিংদু থুদেঙ্কগা অনৌবা অমুক্ হাপ্‌চিন্‌খি
শখ্‌খ্‌গুনদবা য়াশিং পুদুনা চংলি ঐখোয় নোঙ্কুনা ।

২৮ / ৩ / ১৯৯১

সগোল্‌মাং ।

ইতিহাস্

সগোল্‌না লৌ চারগা শন্দা ফুবা
অঙাওবা হুইনা চীক্‌গা ঙাওদবা হুই হাংপা
মসিনি মতম্‌সিগী ইতিহাস্ ।

২৭ / ৩ / ১৯৯১

সগোল্‌মাং ।

চৈখল্

অয়েক্‌পশিং অসিনা ঐগী তুম্‌ফম্‌ কাদা থেংলিবা
ফজবা মশ্‌কী নাপল্‌ তৌনৈ,
চিন্‌চুপ্লি চান্‌না অহীংগী থরো থাজনা ।

২৭ / ৩ / ১৯৯১

সগোল্‌মাং ।

য়েমীংথা নঙনা খোঙদেই হুঙ্কপসিদা / ৬৭

যু

থকু থকু ঈখৌলাংবা ঈবিবিসিনা কাউহল্লি
লৈতান্না শাবা হকচাংসিগী রাবী ।
ময়ায়্কাবা মটীশিবু থকুদুনা ঐনা ইবি পুন্সিগী শৈরেং

২৭ / ৩ / ১৯৯১

সংগোলমাং ।

মাইথীরবা লান্‌মী

মাইথীরবা লান্‌মী ওইরবসু খুংশিনদি পায়্রি
ময়াই কাবা যাংলী মটী
অদুননি নীংহন্নদা শেম্ শারিবা অনৌবা লাঞ্জংগীদমক্ ।

২৭ / ৩ / ১৯৯১

সংগোলমাং ।

য়েন্নীংথা নঙনা খোঙদেই হল্লকপসিদা / ৬৮

নঙগী য়েন্নীং

হায়্‌নৈ নঙগী মাইথোং তদেঙ্ তদেঙ্

য়েংবদা নুংশিবা পোক্‌ই

মীংস্না থম্বাল্‌ অনীদা, খোইক্‌ম্‌ মোমোন্‌ মীনোক্তা,

মথোং কারক্‌পগী ঈথক্‌লা থল্লি ।

ঐসু তায়্‌ কবি কয়ানা নঙগী মরম্‌দা ইরক্‌পা

কলাকার্‌শিংনা য়েঙ্‌ক্‌পা সুম্‌ক্‌ংপা শক্তম্‌

ঐসু উই কয়াবক্‌ হুয়া ।

অদুবু নঙগী মোমোন্‌ মীনোক্‌কী মরম্‌দা

লোত্তুনা লৈরম্‌মী বারী কয়া ।

মাইথোংদা তারি মমি-

লান্‌, মুক্‌বা অদুগা য়েঙ্‌ক্‌বা ।

ভিএট্‌নাম্‌গী লান্‌ফম্‌দা

নাজিংশিংগী কসেণ্ট্‌্রেসন্‌ কেম্পতা

জলিয়ান্‌রালা বাগ্‌তা

মথং মথং লেঙ্‌গা লোইবা লৈতনা

নোংমৈ গুলিগী মৈচাক্‌ খাঙ্‌খিবা

খোঙ্‌উপ্‌ বুট্‌কী শংগনগী

অদুগা ব্লেদ্‌কী ময়িনা ইখিবা বারী

নঙগী থোং নৌর হক্‌চাংনা

লেবোরেটরীগী চাংয়েং ওইনত্রবসু
 অমুক্ ফাওগৎলকখি নঙ্‌না
 তনৌ তনৌ তদেক্ তদেক্
 অনৌবা মনাশিং চোংলদুনা
 মপালনা লৈতেংলদুনা
 খোয়্থুম্বরা উইগী মঙ্‌ মঙ্‌লিবা
 উপাল্‌গী শক্তুম্ ওইদুনা
 অদুবু অমুক্‌সু হেক্তা থদৎখী নঙ্‌গী য়েন্নীং
 মতন্‌গী তচাউ তচাউবা মখুৎ‌না
 মথং মথং পেন্‌বা লৌইবা লৈতনা
 হীরোসিমা অদুগা নাগাশাকি,
 নঙ্‌তবু উকুল ওল্‌হনগে তেমন্‌শীংলকখি ।
 ঐসু থঙ্‌ই লাক্‌ই হায়বা য়েন্নীং‌থা
 হৈথা মপাল্‌, চুই মপাল্‌গী ফীজোল্‌ হোংলদুনা
 অদুবু নঙ্‌দি লেপ্লি অসুম্‌ লেপ্লি
 চোক্‌থবা লৈতনা হরাওবসু পোক্তনা
 নঙ্‌গী নৌর খুৎ‌শাশিং‌না
 তপ্পা তপ্পা হাইবদুনা
 মুক্‌ম্‌ মুক্‌ম্‌ নঙ্‌গী চীন‌বাল্‌না
 কায়‌ন‌ব‌গী রাইহে শোল্লদুনা ।
 মকপ্‌, য়েং‌বা ওম্‌দে ঐনা নঙ্‌গী পুন্‌লিবু
 তাবা ওম্‌দে নঙ্‌গী রাবীবু
 অদুনা ই শৈরেং
 নঙ্‌গী কোগোল্ল‌বা হক্‌চাং‌গী ফিজ়েং ওইন‌বা
 ঐগী থম্‌ম্‌ম্‌য়‌গী অশোক্‌পা মফ‌ম‌শিং‌ তাইশিল্ল‌বা ।

২২ / ৬ / ১৯৯৮

তেরা ।

লৈরাংগী লৈকাদা

নঙ লৈরম্দ্ৰবা ঐসু লৈরল্লোই
অথাপ্পদা তাল্লা শন্দেক্লিবা
লৈচীল্গী, মালংগী, চেল্লাগী
শৈরোল্ মপুং ফারল্লোই ।
নঙগী অশংবা চীংশিংগী ঈশৈদা সুক্ষৎলদুনা
জগোয় খুথেক্ তল্লি অতিয়া ।
নোংছুগী, নোংথাংগী, ফুইরবা নোংথোংগী ।
থাবল্ ঈথক্ হৌবী নঙগী মালেম্‌সু
তপ্পা তপ্পা লৈরি খুজ়েং
থাশিদগী পুৰ্ণিমা
নাকেছাদগী য়েমীংথা নঙগী নগুনবু শক্তুনা ।
মপোক্ লাংওল্ কয়াগী
পাউথোং চল্লি নোংলীকশিং
নঙ্ অমদি ঐগী
লৈরাংগী লৈকা লৈকাদা ।

৩ / ৯ / ১৯৯৮

টি বি হোম্পিটাল্ ।

ঙমঠৈ

নুমিদাংরাইরম্গী অঙাঙ্ৰা নোংজবীগী
ঈথক্ হৌরবা অতিয়াদা
পাইরিবা চেৰ্ৰনি ঐদি
ঈরৌইদুনা লোংদাউ তাউবী শাম্ৰদুনা
পাৰ্ৰবা অতিয়গী ঈপাক্ অসিদা ।
ঙমঠৈ লৈতে ঐগী পল্লুং
চীংদোল্ অমদগী চীংদোল্ অমদা
উপাল্ অমদগী উপাল্ অমদা
শাখপ্ তোয়না পাইদুনা
শৰ্ৰি ঐনা ঈশৈ
য়েমীংথাগী অদুগা নোংজুথাগী ।
লৈশিংনা লৈকা ফল্লা শাংপদা
খোয়্থুম্ৰা লৈয়োন্গী ঈরিব্ৰা চোংলবা
নুংশিংকী ঈপোল্লজা
মালেন্ৰা শল্লাং চোইজাইনরক্পদা
শৰ্মাজগী বোকুল্ লৈরাংশিং
মীনোক্ তল্লক্পদা
পাইরি ঐনা চোক্খবা লৈতা
মালেম্গী চিথেক্ কোঞ্জিল্দা ।
সমুদ্রগী ঈরাউখোল্লজা ঙাইহাক্ পন্দুনা
আইফেল্গী টাৱাৰ্দ্দা তোংদুনা

জেরসালেম্‌গী মোম্বস্তী পরেংলভা
 স্বীক্‌থরস্বনি ঐগী মীংকী পিশিং
 পূক্‌চেল্‌ চাউবা মহাকী মফম্‌দা
 তৌবীমল্‌ খঙ্‌বা উংলদুনা ।
 খা মেরদগী অরাং মের ফাওবা
 নুমিৎনা থোক্‌ফম্‌দগী
 নুমিৎনা তাখিবা লম্‌দম্‌ ফাওবা
 পাইবগী চোক্‌থবা লৈতে ঐনা ।
 নঙ্‌গী পীক্‌লবা খূরবা মীংয়েংগী
 নাপল্‌গী থম্‌মায়দগী
 কাপ্‌থোরক্‌পা সাইরোং মরানা
 লেপ্‌হনগে থৌরাংলিবা ঐগী খোঙ্‌চং
 অরেশ্বনি অরেশ্বনি ।
 নখ্‌ৎনা পোন্‌গী থোঙ্‌ হাংলদুনা
 তাংকী ঈশৈ শক্‌লদুনা
 অহাউ অখুম্‌গী লাং থাক্‌লদুনা
 ঐবু ফাগে তেম্‌শীংলিবা
 তুক্‌ক্‌চৈ ঐনা নঙ্‌বু
 তুক্‌ক্‌চৈ ঐনা নঙ্‌বু ।
 নখ্‌ৎনা শেম্‌জবা পোন্‌গী মনুংদা
 যোংল্‌হীং ফলাং চল্‌লদুনা
 নঙ্‌তনি বন্দি ওইজরিবা ।
 ঐনা শক্‌লিবা ঈশৈগী শৈরোল্‌
 খঙ্‌বা ওল্‌মোই নঙ্‌না
 ঐগী পুলি খোঙ্‌চংকী অপেন্‌বা
 ফংবা ওল্‌মোই নঙ্‌না ।

২৭ / ৬ / ১৯৯৭

তেরা ।

লৈগী অৰাবা

অঙাঙবা অঙৌবা নাপু মচুগী
কুন্দালৈশিং থিংগৎলক্ই
পুন্ম পুন্ম নৌব লৈখোক্তগী
মেঙল অয়ুকী কোৰৌ মশেক্তা ।
মোমোন্ নোৰুদুনা তেমশীংলক্ই
লৈকাশিংদু হাইদোক্চগে হায়না ।
অদুবু খঙ্হৌদনা তচাউ তচাউবা খুং অমনা
পং থংখি লৈখোক্তগী ।
লৈনম্গী অমদি লৈচুগী মঙ্শিং
মঙ্ফা ওনহন্দবা লৈমন্ চন্থি ।
মদুনসু পেদ্দুনা তনৌবী লৈনাশিং
থদত্তুনা মচৌই মচৌই লংথবম্মী লৈমায়্‌দা
অদুগা চংখি কাম্‌জাউ হন্বা খুং অদু
পেন্বা লৈত লৈকোল্ অমদগী
লৈকোল্ অমা ।

৩০।৬।১৯৯৮

টি বি হোম্পিটাল্ ।

মঙাল্গী বারী

ঐখোয়না অহানবা মীং
পাঙলকপা মীংকুপুদগী হৌরদুনা
অমস্বনা লাংগেই চল্ললৈ ঐখোয়বু ।
ঐখোয়না খঙলিবা হায়ববু অমস্বা অহীংনি,
শকথেংনরিবা লৈনীল্ কারবা কাগী বারীনি ।
শক্লিবা ঈশৈসু য়েক্লিবা লাইসু অমস্বগী
থীরবা মুরবা তুফক্ তুফাই চল্লবা
শক্তম্ অমদি মরম্চত্তবুনি ।
অদুগা মঙাল্
মঙাল্গী রাসু ঐখোয়না তায বারী ওইনা ।
লৈনা শাংপা খোইমুনা ওংবা চেক্কানা খোংবা
মালংগী, লৈচীল্গী, থাবল্ অমদি নোংজুগী বারী
তারগা ঐখোয়না লাঙ্তক্ৰৈ ।
অমস্বগী ক্লুয়োম্মুংশিনা ওসিদি
কুম্জা কয়গী মতুংশিদা
খঙহৌদনা শারেপ্ ফারক্ৰে ঐখোয়
হক্চাংগী কায়াং কায়াত্তা ।
অঙাঙবা ঈখেংনা শাফু কমা চেক্কক্ৰে

হক্‌চাংগী শিংলী শিংলীদা ।
 ঐখোয়গী কল্লবা পান্সোম্ কোটি কোটিনা
 অমগা অমগা য়েংনরক্কে ।
 কয়াম্ কুইনা লোনখিগনি থোঙ্‌জাউ অসে
 চোৎলবা, মল্লবা নম্‌থীরবা কাবু ঙাক্ শেল্লিবা
 থোঙ্‌জাউ অসে ?
 ঙসিদি ঐখোয়্ অমুক্ শক্‌পা পাম্‌দ্রে
 অমনবা ঈশৈসে
 লংথোক্‌ব্রগনি অমনবা টুরি
 মচিন্ পঙলবা কলম্‌সু ।
 মঙ্‌ মঙলি ঐখোয়না মঙাল্‌গী
 অঙ্‌শা অয়ুক্ষী মশেজ্‌জা কুরাক্‌শিংনা কোয়না পাইবা
 নুংশিবা লৈনম্ খুজোক্‌ খুজোক্‌ চাইথদুনা
 মালংনা কেবু লোৎচবা ।
 অশংবা মনালজ্‌জা তনৌবী মাঈথোং তংখায় লুক্‌থনা
 লৈশিংনা মোমোন্ নোক্‌চবা
 অমুক্‌ তপ্‌থবা ঙম্‌দ্রে ঙসিদি
 মথোং কারক্‌লবা ঐখোয়গী পান্সোম্‌শিংশে ।
 অমগা অমগা য়েংনদুনা মুকম্‌ মুকম্‌ শোল্লবক্কে
 পাচিক্‌লনা লেপ্লবক্কে
 মতীং থোক্‌লা কাওখায়নরক্কে ।
 নোংমদি শোয়দনা হাংদোক্‌ল্লরগনি
 কল্লবা য়োৎকী থোঙ্‌জাউ অসে
 অসুক্‌ কুইবা মতম্‌ ঐখোয়বু ফাজিন্দুনা থনল্লিবা ।
 অমম্‌লা কা'শিগী মনুংদা শন্দোরক্‌লনি কোরৌ মশেজ্‌জা
 চেন্‌ চোংনা শাল্লরগনি
 লৈনম্‌ পুবা মালংবনা ।

৩ / ১০ / ১৯৯৮

তেবা ।

চ্যেপল্ অমসুং মীশিং

চ্যেপল্ অমা অসুম্ অসুম্ ব্ৰাংখৎলক্লি ।

মীয়াম্ অমনা লাউ খোংলি

কপ্লি মমীংকী পি শিছনা

চ্যেপল্ অসিগী মখোঙদা

মকোক্ খেংজিন্দুনা ।

মখোয়না হায়রি, ব্ৰাংখৎলক্‌পা য়াদে

চ্যেপল্ নঙ্ অসুম্ অসুম্

নঙ্‌না অসুম্ ব্ৰাংখৎলক্লগা

লাপ্‌থোক্লরক্লে ঐখোয়সু অসুম্ অসুম্

অমগা অমগা উনরক্তরে ।

মরুপ্ মপাং মরি মতা

নোংমা নোংমগী কাউনরক্লুনা

মীতোপ্ ঙ্‌ক্তা ওইনরক্লে ।

চ্যেপল্ অসিগী ব্ৰাংমা ব্ৰাংমা লেপ্লরদুনা

মীশিংনা লাউরি চোং ফ্লি ।

অদুবু করিসু নাচুংদে চ্যেপল্‌না ।

মকা লাম্মা নোক্লদুনা অসুম্ অসুম্

হাইগৎলক্‌ই মরাই

অতিয়াগী মবেপ্ তাল্লক্‌ই ।

মনীংতল্লা পাইজবা লৈচিল্

অমদি চেক্কাশিং খোঙ্চৎ কায়রদুনা লেপ্লক্ই
 ইঙক্ ওক্কা য়েৎনরক্ই
 অতিয়া খেৎলবা শম্বল্ অসিদা ।
 শাউনরবা মীশিংনা মক্ছি থোকা লংশিন্নরক্ই
 নৃদুম্ চ্যেজুম্ থাঙ্-তা
 নোংমৈ গুলি কাপ্শিন্নক্ই ওম্জবী শক্তি
 পুথোক্তুনা চ্যেকপল্গী মশাদা ।
 অদুবু থজোরক্তুনা পাল্লৈ
 মীশিংগী মশাদা মকোক্তা মফৈগন্দা ।
 মশা মশাদগী চেছরক্পা ঈগী তুরেল্দা
 লুপ্ফেৎ লুপ্ফেৎ ঈরাক্রক্ই
 মশা মশাগী খুংলাইনা শোক্রদুনা
 অন্দলোন্ হৌরম্বা মীশিংগী ।
 খোঙ্থাফম্ লৈত্রদুনা কাবা হৌনরক্ই
 চ্যেকপল্গী মশাদা মখোঙ্ মখুং নপ্শিন্নদুনা
 হৌজিক্টি মখোয় পূন্মক্ কক্চেং ওছোরক্কে ।
 পীক্ পীক্কাবা মখোঙ্শিংনা চেৎনা নপ্শিন্নদুনা
 চ্যেকপল্গী মশাদা চেন্বা হৌরক্কে
 লৈজবা মথৌনা ফুদোক্তুনা ।
 উন্রাইমুক্ চীক্শ্রে অতিয়া
 উন্রাইমুক্ চীক্শ্রে পৃথিবী
 খোঞ্জেল্ অমত্তসু তাখিদ্দে
 মহৌশা খোঙ্চৎ হোংলক্কে ।
 হোংদ্রিবা হাম্ববু
 অতিয়াগা লাম্বা তৌরিবা চ্যেকপল্ অসিনি ।
 চ্যেকপল্ অসিবু মাইথীবা পীগনি খল্লিবা
 কক্চেং শংগুগী খোঙ্চৎ অসিনি ।

৪ / ৭ / ১৯৯৮

তেরা ।

য়েমীংথা নঙ্না খোঙ্দোই হুন্সক্পসিদা / ৭৮

কাগী ফল্লাং

খুরবা, মল্লবা, অদুগা কছা কল্লেংনরবা
ঐখোয়গী য়ুম্গী কাগী ফল্লাং মরিনা
অসুম্ অসুম্ চপ্থায়রক্ই
ঐবু, ঐগী ইচাশিং অমদি ঐগী ইপুরোইববু ।

ফক্কাংদা থেৎলিবা লাইশিংনা
 মথুৎ থিন্দোন্ধুনা ঐথোয়গী খৌরী তন্নক্ই ।
 অসুম্ অসুম্ খাঙুবা ওল্লভুদুনা
 পীক্লিবা ইচাশিং কোন্ডুনা চেছোক্ই ঐনা কাগী মপান্দা
 অহাঙুদা নুংশা স্বর অমত্তং শাংনা
 হোন্দোক্চগে নীংদুনা ।
 পীক্লিবা ইচাশিংগী লুরবা মমীৎশিংদা
 মূনা য়েংদুনা মথোয়গী থেক্ থেক্ নোক্পা
 থরায়্ তাবা মীনোক্কী ঈথক্তা তাউজদুনা
 ঐনা রাখল্দা শাগৎচথি
 ঐথোয়গী কাগী শক্তম্ অমা—
 অতিয়া মচুগী ফক্কাং
 অতিয়া মচুগী শিলিং
 অদুগা অতিয়া মচুগী মৈঙাল্ ।
 ফক্কাংদা থেৎপা লাইশিংগা ঐগা
 মোমোন্ নোক্কা পূক্চেল্ তিংনা বারী শাল্লবা
 মচু মচুগী ফুলগ্ৰাসকী লৈশিংগী লৈনম্গা
 পীক্লিবা ইচাশিংগী হরাউ তয়াম্ খোঞ্জেল্গা
 কাগী চিথেক্ চিথেক্তা কেকু লোৎপী শাল্লবা ।
 অদুবু অসুম্ভাক্ লেন্‌বদি যাদে পুল্লি
 অমুক্ হঞ্জিন্‌বা তারক্ই
 পীক্লিবা ঐথোয়গী কাদা
 কছা কল্লেংনরবা ফক্কাংশিংগা
 শয়েং পাম্‌সোম্‌ ভান্দুনা
 শেম্‌দবা যাদে খোঙ্‌ফম্
 ঐথোয় ইশাগী অদুগা পীক্লিবা ইচাশিংগী ।

৩।৯।১৯৯৮

টি বি হোস্পিটাল্ ।

মিপাইরক্কে

১

লৈখোঙদা লিন্খাক্ লৈনাদা লৈখোম্
থোং নৌরবী লৈকাদা তারি মমি
চৈনাগী পিরাংগী অওং অনৈগী ।
অদুনা মঙ্জরন্না মঙ্জলান্শিং
সুক্ষৎসী লৈনম্গী অদুগা লৈচুগী
মঙ্জফাওনদনা অসুম্মক্
লৈমন্ চন্নদ্রা মিপাইজরক্কে ওসিদি
অপোন্নীশিংনা পোম্শাৎনদনা
পোম্শাৎনবীশিংনা শাৎকাইবা ওম্দনা ।

২

অপীক্পা অঙাংশিংনা চেন্ চোংনা শান্নৈ
মাইথোং মকা লান্না
ফোঙ ফোঙ শাবা ঙ্গী ঙ্গিচেন্নক্তা
ঙ্গি খুজোক্ খুজোক্ পায়্খৎনদুনা
চাইশিন্নৈ মথোয়্ মশেন্
অমনা অমগী মমায়্ মমীত্তা, মকোক্তা, মশাদা,
মদুনসু পেন্দ্রদুনা খবোম্ থন্না থক্করি ।
ঙ্গী মহাউ ফংলবদা
ময়াই কানা ঙাওরদুনা
মথোয়্ মশেন্ ওপ্পিন্নরক্কে
অমনা অমগী ঙ্গিথেং তান্নরক্কে
অদুগা অসুম্ অসুম্ উনা উনা হোংলক্কে
মথোয়্গী মরম্চৎ
নৌরবা কুচু, সুক্ষৎলবা শক্তম্ অদুগা মীৎফম্ ।

২৭ / ১১ / ১৯৯৭

তেরা ।

য়েমীংথা নঙনা খোঙদোই হুন্সক্পসিদা / ৮১

নোং'ফাদোক্

তারঙ্গা নোংসু হাংগ্রে
হৌজিক্তি অতিয়ানা চিংথোরক্রে
নোংজবী মচুগী কোকখুমফি ।
শরা শরা কৃপশিল্লক্কনি
মহাকী চান্নবী মালেম্গী মাইথোংদা
মোমোন্ নোন্না ।
কুইরে ঐসু লেপ্পক্কিবা তোব্বানশিদা
অকন্বা ঈচেল্‌না হঞ্জিল্‌ হঞ্জিল্‌
থুগাইবীত্রবা লৈরাইশিং
হঞ্জিল্লক্কি অসুম্ অসুম্
থুগাইরদুনা তুরেল্‌গী শক্তম্ ।
শেং শেংতুনা চানরক্কি
ঙাজা ওশিংনা ঙা মচাশিংবু ।
উপাই লৈজদবশিংগী তেংথা নাওই
খোঙেল্‌না নিল্লি মফম্‌শিদসু ।
কুইরে ঐনা য়েংলক্কিবা কুন্মৈসে
হোংবা লৈতে শক্তম্‌শিং মীংকুপ্‌ অমত্তসু ।
ঙসিদি ঈচেল্‌গী ঈরোমুংদা তারিবা
ইশাগী শক্তম্‌ উনা উনা হোংলক্রে ।
চেন্‌ চোংনা শান্নহৌরি
অথান্না চীংদোল্‌দা, লম্পাক্‌জা

অশংবা ফৌনাগী লৌবুজা
 থরো, থম্বাল, থারিক্‌থাগী
 ঈথক্ হৌরবা পাংপান্দা
 অফা অপুন্নদা নীংতম্বা
 অঙাং ওঁইরিঙৈগী পুন্নিনা ।
 নিল্‌হৌরি খোছাংশিং
 তান্নবা হিদ্‌েন্ তাফম্‌দা
 মথোং কারক্‌পা ঈশৈগী
 কায়নপ্রবা কয়াগী মীংলুগী
 পিরাংলজা ওছেইনা ।
 পুন্নি হায়ববু করিনো ?
 পুন্নি হায়বসি ঙাইবরা ? মৈচাক্‌রা ?
 থম্‌ম্যায় কাযবগী চৈনাশিংদুরা ?
 মীংকুপ্‌ মীংকুপ্তা শিছ্‌হল্লি ঐবু মীংকী পি
 রারী কয়ানা কায় তৌইপ্রবা
 আশাগী ফুরা কয়াগী ।
 ঙসিদি মতম্‌গী শাফুনা
 হঞ্জিল্‌ হঞ্জিল্‌ নৈথেক্‌খিদুনা
 ওল্লক্‌কৈ ঐগী তদেক্‌ তদেক্‌ক্‌ন্বা শক্তম্‌সু
 লম্‌মৈ চাক্‌প্রবা চীংমায়গী
 নীংবা কায়ববা মাইথোংগুম্‌
 লেপ্পি ঐনা তোব্বানসিদা
 ইশাগী ইমি য়েংদুনা
 মহৌশাগী শক্তম্‌ য়েংদুনা
 হোংলিবা, হায়ববু ঐতনি
 মরীক্‌ অমত্তসু হোংবা লৈতে
 অতিয়া অমসুং মালেম্‌গী মরম্‌চত্তি ।

৬ / ৮ / ১৯৯৯

তেরা ।

য়েমীংথা নঙনা খোঙ্‌দেই হুন্‌কপসিদা / ৮৭

লান্

নুমিৎ তাশিল্লক্‌পদা
মচাশিংনা য়োম্‌শিল্লি মমাগী নাক্তা ।
“ঐগী ইমানি ঐগী ইমানি ।”
থৎনরক্‌ই মথোয়্‌ অমগা অমগা
ফীজি পায়দুনা চিংনরক্‌ই মমাগী
মথোয়্‌ মশেন্‌ মশম্‌ ফোয়্‌নরক্‌ই
খৃজিমা থোৎতৎনরক্‌ই
ঈহিং নাইহিং শানরক্‌ই মথোয়্‌গী মশাশিং ।
তৎলবা শল্লাশিং অমদি তোৎশাশিংনা
থল্লক্‌ই লৈমায়্‌থক্তা ।
মিপাহিরবী মমানা লাউজৈ থম্মোয়্‌ শাক্‌লা
“নমানি ঐ নথোয়্‌ পুন্‌মক্‌কী
চপ্‌ মামৈ ঐগী ইফ্‌ম্‌দদি

ইচাশিংগী নুংশিবা
 করস্বনা অহমো
 করস্বনা যাইমনো
 করস্বনা অতোস্বনো
 চপ্ মাঐ ঐগী ইফম্দি।
 নখোয়গী নশাদগী শিহুরকপা ঈশিং
 ঐগী ঈ ঙাজনি
 করিগী খঙদবগে নখোয়না ?”
 অদুবু তবীদে মচাশিংনা ব্রাহৈ অমত্তসু ।
 মখোয় মশেন্ ফুন চৈনরস্বদগী তোক্তোক্তুনা
 পায়নরকই মমাগী পান্সোমশিংদা
 শমদা, ফৈগলদা স্বাঙ অমদি নীংজোলদা
 তম্খীবা মওংদা মুন্নরকই
 “ঐগী ইমানি ঐগী ইমানি ।”
 শম্মাশিং তত্তুনা কেল্পকই
 পান্সোমশিং ফৈগলশিং তত্তুনা তারকই
 লৈমায়থক্তা ।
 ফীজোল পূন্মক কোল্পকই ।
 মচাশিংগী ঈচেল্লক্তা তিল্লকই মাগী
 হকচাংদগী চেহুরকপা ঈচেলসু ।
 হৌজিক্তি পি শিহুদ্রে খোঞ্জেল্ অমত্তসু
 থোল্পক্তে, নুংশাস্বরসু ফুইদ্রে ।
 লম্মৈ চাক্সবা চীংদুম্ ওইনা
 তুন্সপক্ তাশিন্দুনা থিল্লকই
 মহাকী ফীভুম্ চাদ্রবা কোগোল্লবা হকচাংনা
 অহীংগী অমস্বদা ব্রাকৎ অমত্তসু থাংগত্তনা
 কনাগী মফম্দি ।

৩ / ৭ / ১৯৯৯

ভেরা ।

য়েমীংথা নঙনা খোঙদেই হল্পকপসিদা / ৮৫

পন্থৈ

মীৎকুপ্ মীৎকুপ্তা নৃংশিংনা ওইরক্ই লৈ
অদুগা লৈশিংনা ওইরক্ই নৃং ।
নৃংশিংনা সুম্মাৎলদুনা লৈগী শাথেক্তা মঙ্ মঙ্জরক্ই
অশংবা লৈপালগী মচু মচুগী লৈরাংগী
থেক্ থেক্ নৌগ নৌ জগোয়্ থৃথেক্ তল্লক্ই
অশাংপী, অপোন্নী, পোম্মশাৎনবী কয়ানা তৌবগুম্
অদুবু মথংগী মীৎকুপ্তা লৈশিংনা থাদোৰ্লক্ই মথোয়্গী মরম্চং
নৃংগী চেনা ফংবদা থোং নৌরবী লৈকাশিংদা
নৃংদুম্ চেক্তুম্গী লেন্ হৈথরল্লবদা ।
লৈকাশিং শেথরক্ই লৈখোক্তগী
কেল্লক্ই লৈরীক্শিংসু লৈহীগা লোয়্ননা
চোইজাইনরক্ই মালেম্খক্তা,
নীংঙম্দবগী তেংথাখোল্গা লোয়্ননা ।
মথংগী মীৎকুপ্তা লেপ্লক্ই মথোয়্
কছা কল্লেংনরবা নৃংগী শক্তম্দা
নীংথিবী লৈশক্ লৈচুগী মল্ৎ
নৃংগী চরোং য়াছরক্ই
নৃংগী মচুতনা থল্লক্ই মালেম্গী লৈকোল্ লৈকোল্দা

১ / ৭ / ১৯৯৯

তেবা ।

ক্রিমেসন্‌ গ্ৰাউণ্ড

যান্না তম্‌থীবী অদুগা মতাৎ হৈবী সাইরেন্‌গুম্‌
শক্লি ঈশৈ ক্রিমেসন্‌ গ্ৰাউণ্ডনা ।

মহাক্কী অকোয়বদা কোয়চেন্‌ চেল্লি

অমুবা সগোল্‌ অমা তপ্থদনা

ঈশৈনা ঙাওহল্লদুনা ।

তৌবা য়াবা নম্‌থাক্‌মথৈ অরান্‌বা অথীবমথৈ

তৌকরবা মতুং চেন্‌শিন্নরক্‌ই মফম্‌সিদা

চাক্লিবসু, মীচম্‌সু অদুগা নিংথৌসু

ঈশৈনা সুম্‌লৎলদুনা মশাদা ফিজ়েং অমত্তসু

পক্তুনা, মাইথীবগী অরোইবা নম্‌নো পোদুনা ।

মফম্‌ অসিদা থারৈ মথোয়গী নম্‌নোশিং ।

মরি মতা কয়্যাগী নক্লবা মীওই কয়্যাগী

মীকপ্‌ মীরাওনা ঈথক্‌ হৌহল্লি

মীৎকুপ্‌ মীৎকুপ্‌তা মফম্‌ অসিদা ।

শ্বর পীক্লা হোন্দুনা মনা থাংগত্তুনা তারি

খোঞ্জেল্‌শিং, মীকপ্‌থোন্‌শিং

ক্রিমেসন্‌ গ্ৰাউণ্ড অসিনা ।

ময়া লাওনা কাথোক্তুনা য়োৎশিল্লি

মীশিংবু অমগী মথং অমা

লেপ্পা পেন্‌কুৱা লৈতনা ।

অদুগা শক্লি-সুম্‌লৎনা ঈশৈ

কুদ্রক্‌ কুদ্রক্‌, কুদ্রক্‌ কুদ্রক্‌

অমুবা সগোল্‌গী

খোঙ্থাংগী তাছা চান্ননা ।

পৃথিবী

নঙ্গী খোঙ্চৎ নোংমা নোংমগী তায়্‌ওন্নরক্কে,
মিপাইবা পোন্ধক্কে
নোংমদি নঙ্ চপ্ লেপুনা লৈব্রগদ্রা
নঙ্গী বারৌবগী অরৌইবা পন্থৈ অদু লাক্‌বদা ?
চহী চুপ্পা লাউখোংলিবা
নঙ্গী সমুদ্র ঈরম্ তরেৎকী
মল্ল মুর শল্লাংগী ঈথক্ ঈপোম্বা
ঙাওহল্লবা নচাশিংসে
নোংমা নোংমগী ওহ্‌ছোরক্কে সাইরেন্ ।
নঙ্গী লুহৃপ্‌কী লৈতেং ওইরিবা
তাঙলবা হীরাশিংগী মশেক্ মঙাল্‌না
তাঙ্‌হন্থে মথোয়্‌গী মমীংশিং
অদুনা মকু ওন্দুনা পাইরি মথোয়্
নঙ্গী অতিয়াদা ।
পীক্‌ পীক্‌বা শম্বলনা খাজীন্দুনা
মিহৌ চাউবগী যোংলি তারা তিংদুনা,
নঙ্গী থম্মোয়্‌ ফিরাব্‌ শেগায়্‌বমথৈ
শায়েন্‌ ঙায়েন্নরি মথোয়্‌না
নঙ্গী থোংল হক্‌চাবু ।
ঙশিদি ফীজোল্‌ অমত্তা পক্তা
থক্‌ থক্‌ নীক্‌

তাশিন্দুনা পিশক পীক্লা কাঙ্ৰুম্গুম্ তারি নঙ্না ।
 নোংমা নোংমগী কেল্পক্কে নঙ্গী শল্লাংশিং
 শম্জিগী বোকুল্ লৈরাংশিং ।
 মশাগী শক্তি মরাম্ চাম্ত্রবা থরান্মিচাক্ মথীগুম্
 তারি হাম্বদি নঙ্না
 করম্মা নচানা খঙ্ৰীবগে ?
 মখোম্ খুদিংমক্ অশংবা উনাবু পাম্মী হাম্বদাই
 অঙৌবা খুনুগী মঙ্ মঙ্ই হাম্বদাই
 অদুনরনে ঙসি
 লোক্ লোক্ শৌরবা লাভাগী ঙ্চাউ থোক্লিবসে
 মখোম্গী থম্মোয়দা ?
 নঙ্না থেংনরিবদি
 তিয়েন্ আন্মেন্ স্কেয়ারনি
 অবুগ্রাইব্ অদুগা বেস্লাম্মি ।
 ঙসিদি অমুক্ মম্মি তল্লখিদ্দে
 নঙ্গী পীবুকুংদা যীষু অমা গাক্কী অমা
 তেরেসা অমা ।
 ফটিলাইজ্দ্ জাইগোং ওইরিঙৈ
 মখোম্ লোইনা
 ক্যুরেট্ থাদুনা কোথোক্ত্রে ।
 পীক্লবা ধম্মগী শম্মলশিংনা
 অতিয়া পক্লা ব্রাংখৎলজ্জুনা
 লম্খন্ ওন্দুনা কৃপ্খরক্কে
 নঙ্ৰু লৈরোল্ চন্শিনিখিগদৌরে ।
 অদুনা মসিবু নেংখাম্বা ঙম্মা
 খোঙপাক্ অমনি
 নঙ্ অমদি লান্ফা ওইরবশিংনা
 লান্ফম্মসিদা ঙসি ওইরিবদি ।

৬ / ৯ / ১৯৯৯ /

হৌদোং

সহরগী গলি গলিদা
খুঙ্গংগী লৈরক্ কোন্নাংশিংদা
কোইচৎ চৎলি নোংঙান্‌বদগী নুমিৎ তাবা ফাওবা
লুখাক্ চাবা হৈনরবা
হূরান্‌ লোঞ্চৎনরগতা পেঞ্জরবা হৌদোংশিংনা ।
মথোয়না লাছোক্‌ই হৈশিংনা
চ্যেকপল্‌ অমদি শম্বল্‌শিংবু ।
মথোয়না খোয়জৎদে য়ুম্বুদীনা পীজবা
শঙ্কোম্‌ অমদি ঙা মতোঙ্‌শিংদা ।
থন্‌বা কৌবা লৈতে মথোয়গী মবুক্
ঙা মক্‌ অমদি অপূম্বা শদোংশিংবু চাদ্রিমথৈ ।
অদুনা চৎলি লুখাক্‌কোম্‌ অমদগী
লুখাক্‌কোম্‌ অমদা ।
অথেঙবা অহীংদা মথোয়না হল্লক্‌ই
খোঙথাং তপ্পা থাংলদুনা
কোইরপ্‌ কোইরপ্‌ য়েংলদুনা
মথোয় মথোয়গী য়ুম্বুদীশিংগী ফম্‌থক্তা
অমোৎপা মথোঙনা মোৎহল্লক্‌ই ফীজি ফীনা
মহীকশিং শন্দোরক্‌ই লেপুনা
ফীজি অমদগী ফীজি অমদা
মীগী চূপ্‌খাক্তবু পাম্‌জবা হৌদোংশিংনা ।

১৭ / ৮ / ১৯৯৯

ভেরা ।

য়েমীংথা নঙনা খোঙদোই হল্লক্‌পসিদা / ৯০

মরুপ্ য়েক্‌বা

ঐনা চংলিঙৈদা চারিঙৈদা অদুগা
তুন্নিঙৈদা ঐগী য়েক্‌বশিংনা ঐবু
হেক্‌ হেক্‌ লাংগোই চন্নিগ্‌ক্‌ই ।
মুরুম্‌ মুরুম্‌ শোন্নরদুনা মথোয়্‌ মশেন্
খানা য়েংলদুনা ঐবু
ইঙ্গিৎ তৌনরক্‌ই মথোয়্‌
হাৎকে হায়না তেম্‌শীংলক্‌ই ।
কিরদুনা, খাঙ্‌বা ওম্‌দ্রদুনা ঐনা
খৌরবা থাঙ্‌ খৃতুম্‌ চেৎনা পায়্‌খৎলি
অদুগা হাইথৈ ঐনা অহীংগী অমম্‌দা
ঐগী য়েক্‌বশিংগী মঙক্তা অমম্‌মতা ওইনা
অদুগা তুন্না থেম্‌ই ঐনা
শাংলবা ওইবদা বারবা অহীংগী
অমম্‌দা মপৈগী ফৈজ্‌প্‌ চিংখত্তুনা ।
ফৈজ্‌প্‌কী লৈরোন্‌ম্‌ওদা মায়্‌ ল্‌প্‌শিগ্‌লদুনা
মঙ্‌ মঙ্‌ইঐনা অনৌবা আশাগী
অনৌবা পুন্নিগী অনৌবা কোরৌ মশেকী ।
নোংঙাল্লক্‌বদা অমম্‌দা অহীংগী পল্লোন্
ব্রাংমদা ঐনা য়েংলুই মঙক্তা মশাগা
তোঙান্‌ তাপ্রবা ঐগী য়েক্‌বশিংগী শক্তম্‌শিংবু ।

অদুবু কদায় মথোয়দি ?

মশাগা মঙকা তোঙান্ তাদুনা লৈরম্মী

ঐগী মীংমাঙদা ঐগী মরুপ, ইমা, ইচা

অদুগা ঐগী ইপুরোইবগী হকচাংশিংনা ।

থাঙবা ওম্দ্ৰদুনা মীংচেৎনা উইশিল্লি ঐনা

নোংঙান্ বা কৌবা লৈত্রবা অমম্বা অহীং অমগী

অকিবা মঙলান্ অমবু ইথানুংদা চেৎনা কোনশিল্লদুনা ।

অসুকী মতিক্ মরৈ মরা চাউই অদুগা মতিক্ লৈ

ঐগী য়েকুবদি ।

খঙ্‌হৌদনা উরুবদা ঐগী মরুপকী, ইমাগী,

ইচাগী অদুগা ইপুরোইবগী য়েংহৈত্রবা

শক্‌মশিং

থৌনা পূম্মক্ উৎ ওল্‌হল্লদুনা

ঐগী য়েকুবগী মথক্তা শাগৎথিবা

ইকোক্ নোঙদুনা লেপ্লি ঐনা

উপাই লৈত্রবা বন্দি ওইদুনা

ঐগী য়েকুবগী মমাঙদা

ইখুৎকী থাঙ্‌ মথৃত্তা শিল্লরদুনা

মাইথীবা পূম্মক্ ইশানা যাজরদুনা ।

অসিতদা মহাক্ মোমোন্ নোরুপ্‌ই

ঐবু য়াল্লা নুংশিনা

খল্লম্বা রাখল্‌গী ওল্ল তৈনবদা ।

মরুপ্‌ য়েকুবা, য়েকুবা অদুগা মরুপ্‌

কনানা কনানো খন্‌দোক্‌ফম্‌ খঙ্‌দনা

ঐনা য়েংই কক্‌ত্রবা কোক্‌শিংদা

হকচাংশিংদা অদুগা ঐগী মাঙদা লেপ্লিবা

শকপাম্বা মৃত্তীদা ।

১৯ / ৯ / ১৯৯৯

তেরা ।

য়েমীংথা নঙ্‌না খোঙ্‌দৌই হল্লক্‌পসিদা / ৯২

গৌতম্‌দা

গৌতম্‌, নঙ্‌ কনানো খঙ্‌বা পাম্মী
নঙ্‌গী মরম্‌দা শৈরেং ইনীংই ।
ঐনা মীং হেক্‌ পাঙ্‌থোরক্‌পদগী ঙ্‌সিফাওবদা
থেংনরিবা মীশিং অসি উরগা
ব্রাহং কয়া লাক্‌ই নঙ্‌গী মরম্‌দা ।
ঐনা থেংনরিবদি ঐগুম্মা মীচম্মি
হিংনবগী লুম্‌ফম্‌দা মাইথীরবা মশক্‌ মচু থোক্ত্রবা
অদুগা অমরোম্‌দা মশাগী ওইজবতনা হারবা
নাপল্‌ চাউবা, লান্‌ পাম্মা, অপাম্‌ মিহৌ,
কল্লক্‌ খম্মনবগী লাংদা থুরবা
মীচম্মিংগী মথক্তা নেত্তুনা

মরায় লোংনা পাল্লিবা
 শক্তি পায়বা মীওইশিংনি ।
 হাৎন সুনবনি লামি, অকনবনা অশোনববু
 শেডুনা চাবনি ।
 অদুনা থাজবা ওম্‌দে ঐনা নঙবু ।
 ঐনা অঙাং ওইরিঙে
 নঙগী বারী তাবদা পুক্রিং সুক্ষ্মংলি ।
 নীংশিংলি ওসি ফাওবদসু নঙগী অরান্ খুভম্‌গী মস্ত্র
 “সংঘম্‌ সরনং গচ্ছামি, ধম্মং সরনং গচ্ছামি
 বুদ্ধং শরনং গচ্ছামি ।”
 ওসিদি নৌহৌননা খল্লক্কি
 মস্ত্রসিনা কদায় ফাওবা হোংহন্বা ওল্লবগে
 তাইবঙ মীওইববু
 মীওইবগী তাইবংপানবু ।
 অরা অনা অশিবগী চক্রবেহুদুগী নাছোকপা ওম্‌দনা
 তিংলি ওসিসু মীওইবনা ।
 অদুনা গৌতম্‌, নঙ গৌতম্মা
 নংত্রগা বুদ্ধরা
 ঐঙোন্দা অচৌবা ব্রাহং অমা ওইরক্কি ।
 ঐগী থম্মোয়দা কাউবা ওম্‌দনা মমি তারিবদি
 নঙগী গোপানি
 শেৎনা থাইনবগী মৈশা লাংলবী
 মথোং কারকপগী লৈহীনা চোল্লবী
 ওইজ তান্বা মীরজ্জা হিংহৌরবী
 অশোন্ অনা অশিববু মাইয়োক্রুহৌবী
 নঙগী যশোধারাগী রাখলনি
 ঐগী থম্মোয়দা হক্‌চিন্না মমি তারিবদি ।
 লেপ্পম্‌গনি মাদি থোঙজিন্দা লাঙ্তক্করবী মীৎস্নানা

নঙগী মায়কৈ য়েংদুনা নাকেছাগী নুমিদাংরাইরম্ খুদিং
 অমমমতা ওইনা খীকথরক্লবদা
 মক্ক কোক্ক পামেলগী উনাশিং
 কায়না ঈশৈ ওংলদুনা ।
 য়েমীংথাগী নুমিদাংরাইরম্দসু
 পোম্শাৎনবী অদুগা শাৎকায়রবী লৈশিংগী
 ফমুং শেশ্বতদা চোকথরবী খুৎশাশিংবু
 তৌফম্ খঙদ থেক্ক থেক্কদুনা
 মীংলুগী পিরাং অমদি ফুইরবা নুংশা মপীতনা
 মহাকী পুন্নিবু ঈথক্ হৌহল্লদুনা ।
 অকাউবগী ফীজং হাইদোজুনা য়েংউ নহাক্
 অদুঙৈগী লুস্বীনিগী লৈকোল্
 লৈশাৎ তম্খিবা ফুগাইরবী লৈরাংশিং
 লৈহী থিবদা লাঙ্তক্করা খোইশিং
 লৈরীক্লা চোৎলবা লৈমায়্
 হৈনৌ মপালগী মনম্, কোকিলগী খোছাং
 অদুগা পুর্নিমাগী থাবল্ ।
 মহৌশাগী সুক্ষৎপা শক্কোনবু মায়খীবা পীদুনা
 লেপ্লখি নঙগী গোপানা নঙগী মীংমাঙদা
 নঙগী মথোৎ কারক্পা পুন্নিদা ।
 কৎচখি মহাকী থস্মায়গী লৈয়োন্ ।
 লৈকাগী লৈরীকশিংনা ইখি নঙগী নমিংতবু ।
 মসিনি পুন্নি মসিনি পুন্নি
 অহীংবশিংনা ঈখৌ লাংলিবা ।
 অদুনা শিদুথ্, নহাক্ পুন্নিদগী নাথৈদুনা চেন্খিবা মীচেছা
 নংত্রগা মঙাল্ ফংলবা অথোয়বা মীরা
 মসিনি ঐগী ইফম্দা অচৌবা ব্রাহংদি ।

১৫।২।১৯৯৯

টি বি হোম্পিটাল, চিংমৈরোং ।

য়েমীংথা নঙনা খোঙদৌই হল্লক্পসিদা/৯৫

অপীক্‌পা ইমুং‌শিং‌গী ব্রারী

ঐগী অপীক্‌পা ইমুং‌গী কাচিন্‌ কাচিন্দা
নুমিৎ খুদিং‌গী পৈখৎ‌লক্‌ই অসুম্‌ অসুম্‌
এক্সপ্লোসিবশিং‌ ন্যুল্লিয়র্‌শিং‌
ঐ অমসুং‌ ঐগী ইপুরোইবগী মরক্তা
ঐগা ঐগী ইনেম্‌গগী মরক্তা
ঐগা ঐগী ইচনশিং‌গগী মরক্তা

অদুগা মৌ মশেন্গী মরক্তা
 ঐগী ইপুরোইবগা মহাকী মচীন্-মনাওশিংগী মরক্তা ।
 অসুমা অপীক্ অপীক্‌পা ইমুংশিংগী
 ফক্কাং শীংখোংশিংদা
 মৈগী চাংশিংনা মীকুপ্ নাহুম্ শিংনা
 পোক্‌খায়নবগী তাঞ্জা য়েংদুনা লৈরি
 সুপ্রগী খোঙফম্ অমগী
 সুপ্রগী লংলা অমগী ।
 অদুগা ইমুংশিংসিদা লৈরিবা
 মীশিংনা য়েক্‌ব্বা হোংনৈ
 পাক্‌চাউরবা ঙৌরুন্‌ব্বা কেন্‌ভাস্‌থক্তা
 অঙৌবা খুনু অমা মচীন্না অশংবা উনা চীক্‌ক্‌দুনা
 নৌম্‌হৌ নোম্‌হৌ পাইবা,
 মহাকী অমোন্‌বা অঙৌবা মচুনা
 অশংবা মাৰ্লেম্‌ থক্তা
 লুপা মচুগী ঙ্‌থক্‌ চাইথবা সুক্ষ্মলবা শক্তম্‌ অমা ।
 অদুবু য়েক্‌পা ঙ্‌ম্‌দে কনানসু ।
 মৈরীগী শক্তম্‌ লৌরক্‌ই কেন্‌ভাস্‌না
 তাংগোই চবুনু অমগী শক্তম্‌ লৌরক্‌ই
 লুপা মচুগী খুনুনা ।
 মৈরীক্‌ মৈখুনা থল্লক্‌ই অতিয়া ।
 অপীক্‌পা ইমুংশিংগী কা-শিংদা
 তুমিন লোংলিবা মৈগী চাংশিংদা
 লাভাশিংনা লাক্‌কা ফান্‌ঙম্‌দা
 চেন্‌ চোংবগী শাফুনা অসুম্‌ অসুম্‌
 খোছাং য়ৈরক্‌ই পাক্‌ চাউরবা মাৰ্লেম্‌দা

১১ / ৫ / ২০০০

তেৱা ।

চৈৱাক্

নীংবা থুংদ্রবা, চাকথুঙ শেথুঙদ্রবা
ঐথোয়না শাউই ঐথোয়গী
অহল্ ওইরবী অপোক্পী ইমাগী মথক্তা
মহাক্পু থীনা থীনা চৈ
'চায়াম্ পোক্পী, নচা য়োক্ থাক্কনি ঋঙদবী,
লম্চৎ নাইদবী, শূনিংদবী
লৈজনীংদ্রে নঙগী মোংফম্ ওল্লবা ইংথোল্‌সিদা
নঙগী কীহ্লরুৱা ঋংপোক্সিদা

কদাৰ্দ্দনো অমা হোংজব্ৰগে ঐথোয় ।”
 চৈবনসু পেল্পত্ৰুদুনা মখজাইদা খুংপাক্কা থাজিল্লি
 নাক্খংদা খোঙপাক্খিংনা কাওশিল্লি
 মশম্ মনা ফোয়দংপী ।
 ব্ৰা মচেং অমত্তা ঙাঙদনা
 তুমিন্ লেপুনা লৈ মহাক্তি ।
 অয়ুক্ নুংখিলগী মতম্দা
 নাকোং চেৎনা মেগিন্দুনা
 মীং চেৎনা উইশিন্দুনা খা চীক্কা খাঙ্ই মহাক্কা
 মীচৈ কয়াবু চৈফু কয়াবু ।
 অহীং ঈচিক্ হ্নবদা
 ঐথোয় পূম্মমক্কা তুম্মবদা
 হীক্কা হীক্কা কপ্পী মহাক্কা
 মখোঙ মখুং তিংথোক্তুনা
 মখত্তা মুক্খম্ মুক্খম্ শোঙৈ
 “ঐবু অসুম্মা তৌরম্মব্ৰা
 নখোয়বু অসুম্মা ওইরম্মব্ৰা ?
 লুত্ৰাবী ওইরবসু শামু লোইবী ওইরম্মী ঐহাক্
 নখোয়বু চাউনবা য়োৰ্দ্ধক্পনি
 অৰাংপা মশক্ খঙ্হন্দনা ।
 নখোয়না পাঙ্গল্ চাউরক্কা
 পীরিবা মইদি অসিরা ?
 কনানা ওইহ্নবনো ফীভম্মসিবু ?
 হংনৌ নখোয় নশেন্ ওগিন্দুনা
 নশা নখত্তদা হংজৌ পূক্খিং চঙ্না
 কনানা ওইহ্নবনো শক্তম্মসিবু ?”

১১।৪।২০০১

তেৱা ।

মৈবায়রক্ৰবা খাংপোক্শঙ (জুন ১৮ গী খৌদোক্তা ইথিবা)

থাবল্গী ঈথক্কা চাম্খোক্শম্মী
নামিবা নুংশিংনা নাউশুল্শম্মী
মতম্ অমদা ঐথোয়গী খাংপোক্ ।
ঙসিদি কৃপ্শিল্লক্কে মৈখু মপৈনা
মমাবু নুংশিবগী মাইখুম্ উপুনা
তৌশিল্লবা পি শিহুদুনা
মশাগী যুম্ফম্ বাংনা থোনগৎলিবা
মশাগী অকোয়বদা লৈবা মচীন্-মনাঙশিংবুনা
ঈশিংলক্তা ঈরাক্কাহল্লিবা
কাঙলুপ্ খুদিংমক্কা লুচিংবা কয়ানা
চুখৎপা মৈরীক্শিংনা মৈজাও ওন্দুনা
চাক্খৎলক্কে ওসিদি ঐথোয়গী খাংপোক্সে ।
মীনা লাক্চবা যাদ্ৰবা ঈ খেগৎলক্কা
নুপামচা নুপীমচাশিংনা
মমাঙদগী চাক্কা শত্ৰুবদা
মকোক্খক্তা অমাংবা হৈথরক্কাবদা
ঈ মশেল্ য়েংখীনবগী খুদোংচাবা লৌবা
য়েক্কাবশিংনা
খোয়শাউনরদুনা তাইনফম্ লৈত্রদুনা

মপূম্ থীৎপমথৈ কপ্পন্নগা
 মশাগী মমূম্ মৈ থাজরক্কে
 মদুনসু পেন্দ্রদুনা চাক্কিবা মৈনুংদা চোংশিন্দুনা
 মশাবু তুন্না চাক্‌হল্লক্কে ।
 ইমা ! পলৈম্ অপোক্‌পী
 তাইবঙপান্দা লৈরিবা করস্বা মচানা
 মমাবু নুংশিদবা য়াওবগে ?
 নচাশিংগী শিংলীদা চেল্লিবা ঈ নহাক্কী ঈনি ।
 নহাক্কী মিনুংশি ঈথক্ ঈপোন্নক্তা ঐথোয়না
 লৈরাংগুম্ শাৎচবনি ।
 নচাশিংনা শক্কিবা ঈশৈ শারিবা জগোয়
 য়েক্কিবা লাই খুদিংমক্ নহাক্কীদমক্কি ।
 শিছুরিবা মীৎলুগী পিরিক্‌শিংসিদা
 নঙবু নুংশিবগী শৈরেংসু য়াওরিবনি ইমা
 অদুনা ওক্‌ই ঐদি
 নঙবু মাঙ্তারুবা শীল্লিবা, নঙবু মিৎচৎ থীহল্লবা
 হোৎনরিবা মথোয়সে
 (নহাক্কী নচা নত্তে হায়বদি য়াররোই) ।
 থীনা থীনা চৈনীংই মথোয়বু
 ঝাইদগী পঙলবা
 ঝাইদগী হেন্না তোল্লবা
 তুকচ্চরবা তীনশিং অসিবু
 করস্বা নহাক্কী নচানো ?
 মথোয়ননি নঙবু ফীজোল্‌ থোক্‌হল্লিবা
 মথোয়ননি নঙবু হিংনা মৈ থারিবা ।
 য়েক্‌বশিংগীদি অরায়বনি
 মসিনিনে য়ান্না লুরিবদি ইমা ।

২২ / ৬ / ২০০১

ভেরা ।

য়েন্নীংথা নঙুনা খোঙদোই হল্লক্‌পসিদা / ১০১

অমুবা শাটিন্ অদুগা মীশিং

অতিয়াদা পাইরি অমুবা শাটিনশিং
নোংলৈ নুংশিংকী লম্বীদা
লম্বী চৎপশিংগী মখুঙগী নাছোকখিদুনা
ইথা থাজদনা, শেম্নহৌদদুনা ।
অমুবা শাটিনশিংগী মচুনা

অসুম্ অসুম্ শন্দোকথি অতিয়াদা
 নুমিৎ মঙাল্ খঞ্জিল্লদুনা
 অদুগা শংবান্নবা অতিয়াগী
 থা থরান্‌মিচাকী শক্তস্তু খঞ্জিল্লদুনা ।
 লস্বী চৎপশিংনা হংনৈ
 অসুম্ অসুম্ উশিল্লত্‌ত্‌বদা
 অশংবা অতিয়াগী মচেৎশিংবু
 অমগা অমগা ওল্লিল্লদুনা
 যান্না ঈথৌ লাংননা
 কৈদৌটৈঙ অমুক শংবান্নরক্কনি
 ঐথোয়গী অতিয়াগী মচু
 অদুগা অঙৌবা উরোকী পরেংশিং
 করস্বা মীৎকুপ্তা উজবা ফংলক্কনি
 ঐথোয়গী শংবান্নবা অতিয়াগী ফীজং মখাদা ?
 করস্বা মীৎকুপ্তা উজবা ফংগনি ঐথোয়না
 নোংজবী, লৈচীল, নোং, নোংথাংগী শাথেক ?
 অদুবু কৈসু নাচুংবীদে সাটিন্‌শিংদি
 অসুম্ অসুম্ শন্দোক্‌ব্বা হোংনরক্‌ই
 ওম্‌থৈ নাইদ্রবা অতিয়াবু
 মথোয়গী অমুবা মচুগী ঈথক্‌কা
 মাইথীবা পীগে হায়না ।
 লাঙতক্কর মীশিংসু য়েংলি ঈথৌ লাংনা
 আশা কয়্যাবু থাগোঞ্জদুনা
 শংবান্নবা অতিয়াগী মচুগী
 কৌরৌ মশেক্‌ মঙাল্‌গী
 মহৌশাগী লেঙদ্রবা শক্তম্‌গী ।

২৬ / ৩ / ২০০১

ভেরা ।

য়েন্নীংথা নঙ্‌না খোঙদৌই ইল্লক্‌পসিদা / ১০৩

মরুপ্

মরুপ্, নঙ্গী মীংকী পিদা ঐগীসু শরুক্ যাওরা ?
ঐগী খোয়ক্ মীনোক্তা
নঙ্গী মোমোন্ মীনোকসু যাওরা ?
ঐ মসিমদি হায়দবা ওল্লোই
লংজিন্ পুনত্রবা কিশি ওইরবসু
ঐ মসিমদি হায়দবা ওল্লোই
নঙ্দি ঐগী মরুপি
মিল্লেনিয়ম্ কয়াগী থোঙজিন্দা চংমিন্নরিবা ।
হায়নীংবা অমসু লৈরি—
য়েংউ, ঐখোয়গী মাঙদা লেপি মহৌশা
মপোক্ লাংওল্ কয়াগী পাউখোং চল্পদুনা ।
মহাক্রি অচুন্না, মহাক্রি আশা, ঐখোয়গী মঙলান্ ।
মহৌশাগী শক্তন্থু অমুকা হেন্না মপুং ফাহন্বদি
নঙ্ লৈরন্থা অসিনি ঐগী মীংমাঙদা
যাল্লা নক্কা ঐগী নাক্তা ।
অরাবা অমুবা অহীংগী
নোংলৈ নুংশিংকী নোংজু কয়াগী
অওং অনৈদা তাখিদ্ৰবসু তাইবঙ্গী শনম্ মিনম্
নোংজুলক্তা, নোংখারুক্তা
লেপ্খি ঐখোয় অনী
অমগা অমগা শক্উনদ্ৰবসু অমন্থা মরক্তা

খুৎ চেৎনা পায়শিন্নদুনা
 অনৌবা অযুক্ অমগী আশাদা ।
 (মরমদি শক্কোন্ পুবীনি মহৌশা)
 পঙ্হনপ্রবসু ঐথোয়গী নাকোংশিং
 অকন্বা নোংথোংনা
 লেহ্নকখি ঐথোয় অমগা অমগা
 চেজেৎ কোশিন্নদুনা
 মথংগী নুমিদাংরাহিরমদা
 অঙাঙবা নোংজাবীগী মশাইকোন্দা
 চেহ্লাশিংগী নুংশি ঙ্গশৈবু
 নৌহৌনা অমুক্ তাবা ফংগনি নীংজদুনা ।
 অহীং অমগী মথং অহীং অমা
 অমস্বগী ফীজংনা মথং মথং
 খনপ্রবসু অতিয়া
 থা থরানমিচাকী মমি মুৎপ্রবসু
 মসিমদি ফাওরি থম্মোয়দা
 নঙ্ লৈরি ঐগী নাক্তা
 খুৎশল্লরি খুৎপাই চেৎনা
 মসিখক্তনি ঐনা পামজবা ।
 মথংগী অযুক্তা, মথংগী থাবল্দা
 অমুবা অমস্বা অহীংগী
 ফীজংশিংসিগী রাংমদা
 শোয়দনা উগনি ঐনা নঙ্ৰু
 নঙ্না ঐবু তশেং তশেংনা ।
 মসিমদি ঙ্গয়বা ঙ্গম্মী, মরমদি নঙ্ লৈরি ঐগী নাক্তা,
 নঙ্গী খোঞ্জেল্ তারি
 নঙ্গী নুংশাম্বর্গী সল্হম্ ফংলি ।

২৭/৩/২০০০

ভেরা ।

য়েন্নীংথা নঙ্না খোঙদেই হল্লকপসিদা/১০৫

শটাকীগী ঈশৈ

কুইশ্ৰে মতম্‌দো নীংশিংবা থোক্তনা কুইশ্ৰে
মুশি মুশিরক্কে খোঙ্‌গল্‌শিংদো
ঐখোয়্‌গীদমক্‌ লম্‌য়ান্‌বীরস্বা,
অটীকপা থাবল্‌দা শিহ্‌রস্বা পিরাংদো
ঐখোয়্‌গীদমক্‌ কপ্পীরস্বদো ।
কয়াম্‌ কুইনা অনম্‌ অহা চুখিনি ঐখোয়্‌
অসুম্‌ অসুম্‌ হেঞ্জিল্লক্‌বদা
তম্‌লাইশিংগী অমদি ভুটকী লাল্‌ওংনা ?
ইমাঙদগী চাক্কুক্‌ শংত্রবনি
ইখজাইদা খুংপাক্‌কা থারক্‌বনি
লৈনুংদা তংখায়্‌ ফুম্‌জিল্লক্‌বনি স্বাঙ্‌ ফাওবা

অশিফাওবদা মঙ তল্লদুনা লৈখিদ্ৰা ঐখোয়বো ?
 নঙে, ঐখোয়দি লালহৌবনি
 সটাকীগী অনৌবা য়াকাইরোল্গী
 ঈশৈ শক্‌পনি ।
 য়েংউ শরেপ্ ফারক্ৰে ওসিদি
 ঐখোয়গী পান্নোমশিংশে ।
 অমগা অমগা থাজনদুনা
 পান্নোমশিংসি লোন্নিমদুনা
 থৎলগদবনি ঈচেলশিংসে
 মাইকৈ খুদিংদগী লান্দারক্‌পা ।
 মূথৎলগদবনি মৈজাওশিংসু
 ঐখোয়গী পুন্নিবু তেমশীংনরক্‌পা ।
 হাংদোকুনা লৈরিবা চেনা অসে
 কনানা ইবিবদা মপুং ফারোই
 ঐখোয়গী পুন্নিগী ইতিহাস্
 ঐখোয়গী লেঙ্‌দ্রবা শক্তম্
 য়েক্‌দবদি ঐখোয়গী খুৎশিংসিনি
 সুপ্‌গী ঐখোয়গী পান্নোমশিংসিনি ।
 য়েংউ ঐখোয়গী কোক্‌থক্তা থোক্‌কি
 অরংবা নুমিৎ লৈচীল্ ফীক্‌ক্‌ খুমদুনা
 লৈরাংশিং শেম্ শারি
 তনৌবী লৈকাশিং হাইদোক্‌ হায়না ।
 মীৎকপ্‌ খরগী তুংদদি চাইথোরক্‌কনি কোরৌ মশেক্‌লা
 মাইকৈ শলাই খঙ্‌দনা ।
 সুক্‌ক্‌পী লৈশিংগী লৈনম্মা
 মাইকৈ মরিদা লাংথাক্‌কনি
 ঐখোয়না করিগী লাঙ্‌তক্‌কনি ।

৮।১০।২০০১

নাগা মপাল্ বস্ ষ্টেণ্ড ।

য়েমীংথা নঙ্‌না খোঙ্‌দেই হুন্‌কপসিদা / ১০৭

অয়েকপা শক্তম্

চক্ কয়াদগী হৌনা
নঙনা ঐগী শক্তম্ কয়া য়েতুনা লাক্কি ওসিফাওবদসু ।
শক্তম্শিংদু য়েংদুনতা লাক্কি ঐনা
তুমিনা হোয়্ মাই হায়দনা ।
ওসিদি তুমিন্ লৈথোকপা ওমদ্রে ঐহাক্
নঙনা অমুক্ নৌহৌননা লীল্লিগী শক্তম্ ওইনা য়েব্ববসিদা
নন্তে ঐদি শীৎ নাম্মা তক্থোক্ নাছোতুনা থল্লিমথৈ
ফজবা, কায়গনবা
কায়রগনা অতোপ্পগী মথোঙদা
যুগনবা, চৈনা পীগনবা লীল্লি ।
ওইদবনি অরেন্ননি নঙগী থৌরাং
করল্লা নঙনা ঐবু থঙ্গনি নশামল্লা
নশাবু ফাওবা থঙ্গদবদা ।
ঐগী শক্তম্ য়েব্বদবগী শরুক্
নশাগী শক্তম্ য়েব্ববদি উগনি নঙনা ঐবু
তশেং তশেং নঙগী অয়েকপা শক্তম্গী মীৎনহাগী
ময়ায়্মক্তদা
নঙ্ অমদি ঐ অমুক্ হন্না খাইদোব্ববা য়াররৌইদবা
মপূম্ ওইবা শক্তম্দা ।
ঐগী ইফম্দা পীরিবা চৈনা খুদিংমক্
নঙ্গীসুনি ।
ইথক্তা হৈথরিবা অথীবা অমোৎপা খুদিংমক্
নঙ্গীসু শরুক্ য়াওরিবনি ।

১০/৩/২০০২

ভেরা ।

য়েম্মীংথা নঙনা খোঙ্গদেই হল্লকপসিদা/১০৮

অপীক্‌পা অঙাংশিংগী মশাম্মা

অপীক্‌পা অঙাং খরনা চেল্লিন্নরি
মৈশা মূথদ্রিবা তোব্বানগী মোংফম্‌থক্তা
মখোয়গী নৌরবা খোঙ্‌উপ্‌ তোংদ্রবা
মখোঙ্‌শিংনা নেং নেংতুনা ।
মখোয়গী ঈশিং হাল্লবা হুদোব্বা
খুয়াশিংদগী তাহৌবা ঈথেংশিংনা
মূথংকে হায়না তেম্‌শীংহৌরি
অচাক্‌পা মোংফম্‌গী মৈশা পূম্মমক্‌ ।
মাঙদা তাম্মা শান্দোক্‌প্রি ফাইরেজ্‌গী লৌবুক্‌
হংগাম্‌ মপাল্‌গী ফীজোল্‌ হোংলবা
মচু মচুগী কুরাক্‌শিংনা
অমাং কোয়রৈ শান্নরদুনা
নাপু মচুগী ঈথক্তা ।
অপীক্‌পা অঙাং খুদিংনা চেল্লিন্নরি লাঙ্তরুনা
মখল্‌ মখল্‌গী মশাম্মা শান্ননবা
চৈনা খুদিং নাচুংদনা তিংখং তুন্‌গৌ কয়্যগী ।
মাঙদা তাম্মা শান্দোক্‌প্রিবা লৌবুক্তা
নীংতাম্মা পাইরিবা কুরাক্‌শিংগুম্‌
অমাং কোইরৈ শান্ননবা
কেকু লোংপী শান্ননবা
লৌরীশিং থুগাইনবা
হংগাম্‌ মপাল্‌গী লৌবুক্‌পু শিংকূপ্‌ শানা নৈখায়নবা
অমগা অমগা মান্নদে অপীক্‌পা অঙাংশিংগী মশাম্মা ।

২৬ / ৩ / ২০০২

ভেরা ।

য়েন্নীংথা নঙ্‌না খোঙ্‌দৌই হুন্নক্‌পসিদা / ১০৯

ইপিষ্টল্

মরুপ, কমদৌরি ? নুংঙাইরিবরা বারিবরা ?
নোক্লিবরা নংত্রগা কপ্লিবরা ?
খুল্লকপা যাই নুংঙাইরি হায়না মদুমক্ অচৃশ্বদি নংত্রবা ।
এনা খল্লী কপ্লম্‌গনি নঙ্‌সু ঐশ্বম্‌ পি শিছ
পূক্লিং নুংশিনা ।
করিগুম্মা মীৎকুপুনা ফৃক্‌ ফৃক্‌ হৌগৎলম্‌গনি নহাক্‌
শাউরদুনা পান্সোম্‌ গ্‌ গ্‌ তিংথোন্ধুদুনা
মীওইববু অসুক্‌ তোন্না হিংনরা ।
করিগুম্মা মীৎকুপুনা ফল্লম্‌গনি নহাক্‌ ফুস্বংননা
কনানা কনাবুসু থাজনীংঙাই লৈত্রবা ফীভম্‌সে উরগা ।
বাহং কয়াসু হংজরম্‌গনি নথস্তা
পাউখুম্‌ কয়াসু খুম্‌জরম্‌গনি তুমিল্লা ।
অসিনি অসিনি এনা হায়নীংলিবা ।
নীংশিংলিরা নঙ্‌ ঐগী অঙাং ওইরিঙৈগী পুল্লি
পুল্লিগী বারী কয়া, মঙাল্‌ মশেক্‌কা থন্থিবা ।
কেকু ফোঙলরি অমুক্‌ 'মুক্‌ নৌহৌননা
ঐগী থম্মোম্‌ কাচিন্দা ।
মুশি মুশিহৌরবা খোঙ্‌গুল্‌শিং
তুরেল্‌ তোৰ্বানগী লৈঙেইগী ফুরা
অঙাঙ্‌বা নোংজাবীগী ঈথক্‌ হৌরবা
নুমিদাংবাইরম্‌গী লম্পাক্‌তা

থৰো থম্বাল থাৰিক্‌থাগী ঈথক্ হৌৰবা পাৎপান্দা
 লৌশিন্‌বা নংহৌদা চাইথোক্‌থৰা বারীশিং নীংশিংলি ঐদি ওসিসু ।
 মতম্‌দুদা ঐথোয়্‌নি অমগা অমগা কয়াদা থাজনথি
 কয়াদা ওইননথি অদুগা কয়াদা বারৌনথি ।
 ওসিদি তৌৰিবসিনি
 শক্‌ফম্ ওল্লক্‌ অতিয়াসু মালেম্‌সু
 চিং, পাৎ, তুৰেল্‌ পূম্মক্‌সু ।
 মতম্‌গী চৈথেংনা থুগাইৰক্‌ পূম্মক্‌
 সুপ্নগী নীংশিংবগী মমি শামিবা শক্তম্‌তমক্‌ ওয়্‌হৌৰে
 ঐগী থম্মোয়্‌ লাইয়ুদ্‌দা য়েক্‌লিবা ।
 চিঠিসে ঐনা ইনিংনা ইরি ওসিদি নফম্‌দা
 কৰিগীনো ? কৰিগীনো নহাক্‌ হায়্‌বা ওম্বৰা ?
 ঐনা খঙ্‌নীংলি
 অদুঙৈগী নঙ্‌গী থৌনাশিংদো
 মীওইবগী মতৌশিংদো
 ওসিসু অদুম্মক্‌ হোংদ্রিবৰা ?
 ঐদি তৌৰিবসিনি কৰিবু হায়্‌ৰুনি
 নঙ্‌না ঐবু উৰবদি চিন্‌ পেম্মা চৈনীংবা য়াই
 পাঙ্‌দবনি হায়্‌না, মীথিবোং মিতম্বাল্‌নি হায়্‌না
 অদুবু ওসিদি তারগে খৃদিংমক্তো নাচুংদনা ।
 থৌনাফবশিংগী বারীবু কনানা নীংশিংবীবগে ?
 মীওইবগী থম্মোয়্‌গী বারীবু কনানা শীংথাবীবগে ?
 নঙ্‌সু তারি, থেংনরি, থৌনা ফবশিংগী বারীদি
 অপীক্‌পা অঙ্‌ঙাংগী কোক্তদনি, থম্মোয়্‌দদনি
 অদুগা মথোয়্‌গী টেম্ববুক্তদনি
 মকা লান্না শাৎকাইরিবা ।
 পীক্‌লবা ঐথোয়্‌গী লৈবাক্‌কী, খুন্নাইগী
 মী খৃজোক্‌ খরসিগী বারী তোক্‌খিসি

পাক্চাউরবা মালেম্গী লৈম্মায়দা য়েংসি
 মীওইবা মীওইবা মীওইবা ।
 করিবু খেন্নবগে মীওইবা ?
 মখোয়্গী মরম্চৎশিংসি য়েংসি
 হিটলর ঙাজ্জা, টেরোরিষ্ট ঙাজ্জা, হিংচাবা ঙাজ্জা
 ঐখোয়্গী পীল্লবা ইরম্দম্‌সিদসু
 করিবু খেন্নবগে মীওইবা ?
 মীওইবগী বারী থম্মোয়্গী বারীদি
 কায়গনবা লৈঙোইগী ফূরা ওইরক্লবনি
 তুরেল্ তোব্বান্দা ঐখোয়না নোংমা শাখিবা ।
 ঐদি মীচল্লি কৈসু নত্তবা
 শক্তি লৈবশিংনা খুজী পায়রিবা
 ঐগী পুলিগী ইতিহাস্ মৃথৎনীংবা মতম্দা
 হেত্তমক্ মৃথৎপা য়ারবা
 অদুবু ঐগীসু নাপলদি লৈরি
 মীওইবা অমনি হায়বগী থম্মোয়্ অমগী
 মপুনি হায়বগী
 অদুনবু ইরি শৈরেং ঐগুম্মা কয়গী,
 শক্তি পাম্মা কয়গী, হিংচাবা কয়গী ।
 ঐসু খঙ্‌ই করিগীনো গান্ধীবু নাথুরাম্ গোদসেনা, লিংকনবু বুথন
 কিংলুথরবু আৰ্ল রেনা হাংপ্রিবা
 য়ান্না তম্‌থীনা শা হাংপগুম্মা ।
 অসিদা নত্তনা অচৌবা রাজনিতিগী মীহাং কয়
 মালেম্‌সিদা থোক্লিবা
 করিগীনো মসিবু করিগীনো ?
 অদুগা যীষু, মীওইববু থম্মোয়্ শেংনা নুংশিজবা যীষুবু
 ক্রোস্ মথজ্জা পাং তিংপ্রিবা
 মদুনসু পেদ্দদুনা থবাজ্জা তানা থিন্‌প্রিবা

কনাননো ?

মহাক্লা নুংশিজখিবা মীওইবা হায়বদুনা নত্তরা ?

কেলভরি চীংথক্তি থঙুহৌরি ।

অদুগা তেরেসা, তেরেসা, তেরেসা

কোলকতাগী মোংলবা লম্বীদা

নোংজুগী নুমিৎ অমদা তাদুনা লৈরম্বী অনাবী অমা

মশাদা ককচেং অকুম্বী ময়াল্লা য়োম্শীল্লবা

কনা লৈজদ্রবী তোল্পবী অদুগী

মীনোজুদা ঙাওজখি তেরেসা ।

অদুবু

মহাক্কী অশেংবা লৈফমসু অপীকপা অঙাংশিংগী

থম্মোয়দতনি মখোয়গী টেন্সবুজুদনি, মকা লাল্লা শাংকায়রিবা

মকপ্ অসিনি ঐনা নফমদা তম্মিংলিবা পাউ হায়ববু ।

মীওইবগী মফমদা অমগা অমগা পাউ ফাওনদ্রিবা ।

অদুবু ফনা হায়দুনসু মীওইবদি হিংলি ওসিসু

মতমগী ঈথক্ ঈপোম্বা মূথৎলক্কবসু থোঙুগল্শিং

অকংবা উপাল্শিং চম্বদনা মাঙুগবসু

চাইদুনা লৈরি মক্শিংদি মালেমদা ।

কুমগী নোংজুনা য়ৈবদা

মতোন্ চোংলক্খিগনি মাঙুবা নাইদনা

কংলবা উপাল্গী উহৈশিং ।

নৌহৌননা তেম্শীংনরক্খিগনি

ব্রাং চাউরবা শম্বল্শিংগা ।

আশাসিদা হিংলি মীওইবনা

মিল্লেনিয়ম্ কয়াগী থোঙুজিন্দা চঙ্শিল্লি লেপ্তনা

নম্বো কয়া পুদুনসু মনমদা ।

১ / ৪ / ২০০২

তেরা ।

য়েম্মীংথা নঙুনা থোঙুদৌই হুন্সকপসিদা / ১১৩

কবি'আৰ্ কে মধুবীৰ্গী মফম্দা

বীজম্ গোবিন্দগী থাঙ্গপাৎ মপান্গী নাশিক্ মথোঙদা
উংজা পুদুনা ফল্পস্বা
লম্বী অচৎ অওজা ঐবু উবদা
খৃৎ থাংগতুনা কৌরক্‌পা
মতুংসিদা অমুক্ উবা ফংলরোই ।
সাহিত্যগী থৌরম কয়াদসু
নুপাথোক্‌পা শক্ৰম্, নুপা থোক্‌পা থম্মোয় থেংনরোই ।
নঙনা মফম্ অমা কল্পস্বা ইমাগী তম্পাক্‌সিসু
হাঙহৌরে ওসিদি নঙ চৎপ্রবা মতুংসিদা ।
অঙনবা অয়ুক্‌সিদা পাইবি অমংবা নোংনা
অতিয়াদা নুমিংকী মশেক্ খঞ্জিল্লদুনা
থুম্‌ক্‌লে থম্মোয় খৃদিং নরোয় ননা ওশিংগী
নঙ কায়নবগী পিগী ঈচাউনা ।
নঙদি কবিনি, অশেংবা কলাকার্‌নি ।
নঙ অমা মাঙজবা ইমাগী অচৌবা অমাঙবনি ।
নঙনা কৰেল্লখি, চৈ থাংখি
অমুক্‌সু থম্মোয় শোক্রা কপখি
কায়থবল্পবা নরম্দম্‌গী শক্ৰম্
মীয়ামগী পুলি উরগা ।
মীওইবগী হাম্‌চৎনরবা, মপূং ফাদ্রবা
অমোৎপা লম্‌চৎ উরগা
নতিন্ থুই থুই শীতুনা চৈখি
'চরুগী মী' হায্‌না ।
অপুস্বা খুন্নাই, ফি শেত্ৰবা লম্বেল্
মশাগী শদোং ফক্ ফতুনা চাবা
মশাগী মমিং থোন্দিবা শাশিংগী মরম্দা

করি পাউজেল পীগদগে হায়না
 থম্মায়নুংদা নুংনাংজখি ।
 তম্খীবা শাদান্‌বশিংনা লেপ্তনা কাপ্‌শিল্লক্‌বদা
 হুগী তেন্‌ কৈ মচা ওইরবোই নীংদুনা
 চম্‌জরবা শা উচেঙ্কী মথজা
 মখোয়গী অরা নাহেখোল্লজা
 থম্মায় শোকা লাউরম্মী নহাক্কা
 “হাক্‌মল্লেনে কৈদৌবগে শাদান্‌বা নখোয়বো
 লেপ্‌খো কান্‌দো মীৎকুপ্‌ খরদং হুগী তেন্‌ ।”
 থেঙলবা মল্লবা অহীংদা
 প্রলয়গী মৈখুনা কৃপ্‌শিল্লক্‌বদা
 রাক্‌চরম্মী নহাক্কা অচম্মা মৈরা অমত্তং পীবীনবা
 ইমাগী মফমদা মহাক্কা মাইথোংবু উজনবা ।
 অচুম্মা অফবনা মাঙ্‌থবদা
 তাৎকী লৌনম্‌গী ঈচাউনা থুম্‌গৎলক্‌বদা
 লেপ্‌খি নঙনা—
 “চৎলগে ঐ মফম্‌সিদগী লাপ্পা
 কৈদনো মফম্‌ অমদা
 মক্‌ভুমীদগী হেমা শারেনে লৈমায়সে
 খোঙ্‌য়াশিংসে ঐগী পোক্‌থোঙ্কে ওম্মা
 অদুবু লেপ্পদি লেপ্পীংদে ঐ
 য়াম্মা থুনা লাপ্‌থোকখিনবা মফম্‌সি ।”
 নঙনা অমুক্‌ হায়খি,
 শোয়দনা কায়নরগনি ইবানি
 তল্লবা ওসিগী নুমিদাংরাইরম্‌সিদা
 অদুনা ওইবা তাই পুন্নি
 ঐনা নহাক্‌পু ওসি
 অসুক্‌ নুংশিরক্‌লিবা ।
 অসুক্‌ পাম্মুরক্‌লিবা ।

“থেঙলবা অহিংগী অচীকপদা

য়ান্না মিরবা খোঙেল্দা

অশিবনা ঈশৈ শরুর্কই অরাপ্পদগী

ঈশৈ শরুর্কই অশিবনা

টেবল্ মথকী রেদিওদা ।

উম্,

মীকৃপ্ অসিতনি ঐনা কুইনদগী গাইরকপা

কুইনদগী গাইরকপা মীকৃপ্ অসিদা ।”

অসুন্না নহাক্সা চপ্ লেপুখি পুন্সিগী নুংশা স্বর ।

পুন্সিবু নঙদি করিসু চ্যেকশিন্খিদি ।

মহাক্সীদমক্ করিসু নুংনাংবা লৈখিদি

অদুননি নঙনা ওসি ওস্তা চৎখিবা

মকৃপ্ মপাং পৃল্লমকপু থাদোক্সমদুনা

মচা কায়নবী, নহাক্সী আশাদা হিংজরিবী

নহাক্সী লোয়নবী অমদি

শারেপ্ ফাদ্রিবা নচাশিৎবু থাদোক্সুনা ।

য়ান্গুং,

ওসিদি মীংকী পিসে থিৎবা ওম্দে

নঙগী অচন্না থম্মায়না

মীচঙ্ মীখায়্ নাইদবা লম্চৎনা

অতোপ্পগী যাইফনবা

খনখিবা নতৌদুনা

ঐগী থম্মায়বু খুদুম্ চল্লেন্নে ।

চুবিবা নোংসে ইমাগী পিরাংনি

থম্মায়্ শেংলবা মমা নীংবা মচা অমা

কায়নবগী মৈচাক্রি ।

হিংলিঙৈ পোথাবা ফংখিদ্দবা নঙগী থরায়না

মপুগী লৈকোল্দা ঈংনা চীক্সা পোথাবা ওইসনু ।

য়েমীংথা নঙনা বোঙদোই হুল্লকপসিদা / ১১৬

লেন্দ মাইন্

পুলিদা অহান্‌বা মমিৎ হেঙ্ পাঙ্‌থোরক্‌পা
মীৎকুপ্তুদগী হৌরদুনা নূংথংগী চৈফৃ

য়েন্নীংথা নঙ্‌না ষোঙ্‌দৌই ছল্লক্‌পসিদা / ১১৭

খাঙদুনতা লাক্কাবা নুংকুপশিংনা
 অমুক খাঙবা ওম্মক্কাদুনা
 লৈজবা মথৌনা পুম্মক্কা খোমজিঞ্জরগা
 মথোঙ মথুং তিংথোজুনা হৌগৎচরক্কাই ।
 মথোয়না কোয়চৎ চৎলক্কাই মালেম্গী চিথেক্ কোঞ্জিন্দা ।
 মথোয় মশেন্ চুংশিন্নরক্কাই
 যান্না নুংশিননা শরি পন্দোল্ লোম্মরক্কাই
 মথোয়গী মথজ্কা লেপুনা হাইথরক্কাই
 নুংথংশিং অদো অদুগা নুংথং পায়বা খুংশিং অদো
 শিংকুপ্ শানা মাঙহনশি হায়না ।
 মথোয়না ফুমজিঞ্জক্কাই শক্তি লৈরবা লেন্দ মাইনশিং
 পৃথিবী অসিগী থবাজ্কা
 অদুগা অমমমতা পোক্খায়হল্লক্কাই লেন্দ মাইনশিং অদুবু
 রিমোট কন্ট্রোল্ শীজিন্নরদুনা ।
 অদুবু নুংথং পায়বা খুংশিং অদুদি লোংখি
 কুয়োম্ কয়ানা যোম্শীল্লবা, মশক্ ওল্লোক্ ওল্লিন্ তৌরবা
 রিত্রো ভাটবসশিংনা
 মথোয়গী মাইয়োজ্কা থারক্কা
 হীদাক্শিংগী মফমদা তৌবগুম্ ।
 লেপুনা পোক্খায়হল্লক্কাই বোমশিং অদুনা
 মাঙহল্লক্কাই পৃথিবীগী লৈরোল্ কয়াবু
 লৈহাও অমদি খোনি কয়াবু ।
 হৈপাল্ লৈপাল্ কয়াবু শিংকুপ্ শানা মাঙহল্লক্কাই ।
 চম্জরবা মরাল্ লৈজদ্রবা শা উচেক্ কয়াগী
 মীওইবা কয়াগী তেংথা নাওই খোঞ্জেল্তনা নিল্লক্কাই
 মালেম্গী লৈমাইথক্কাই ।

১৫/৫/২০০১

তেরা ।

য়েমীংথা নঙনা খোঙদোই হল্লক্কাই/১১৮

খোঙুগুন্নজা

কল্লাক্ কূরু শুংলবা হনুমালৈ কারবদগী চিংনা
খুন্নাইসিগী য়াংলেন্ শরু ওইরিবা
মথোং কাখৎলক্লিবা নহাশিং য়াওনা
খুদিংমক্কা হায়—
“নুপী হায়বসিদি ইমানি ।
ঐগী লোয়নবী নঙনা নুপী পূম্মমক্ ইচন্নি ইচেনি ।”
অদুবু নৌনা মপুরোইবা শেৎনরবী
কনানা মংগারক্কা মীৎকুপ্তা মরু অমা হন্থি
লোন্না কনা খঙহন্দনা মথোয়্গী থম্মোয়্দ্দা
নৌজরিবী অদুগী লৈরাংগী লৈকাশিং
শেগায়দুনা শাম্ননীংবগী
লৈনাশিং খোঙুগুন্নজা চাইখাইদুনা শাম্ননীংবগী ।
মপাং শেৎনরবী কয়ানা পূক্লিংগী পোথাফম্ উরুম্ থিজরকপদা
লৌনম্ চাউবশিংনা লম্জীংবীথি মথোয়বু
লুখাক্ কোম্ তান্না ।
মথোয়না খজিঙং মকোক্ হাইগৎচরকপদা
মতেং অমগ্গি-মখুং তিংথোক্চরকপদা
পাংগল্লবা পাংগল্লবীশিংনা খোঙপাক্কা অমুক্কাসু কাওথবিথি
মিনুংশি মরীক্ পত্তুনা ।

১৪।৯।২০০২

টি বি হোস্পিটাল্ ।

যেহীংথা নঙনা খোঙুগুন্নজা অহুনান্দাংগিন্ ।

ঙা

ঙাশিংনা কোয়্‌চৎ চৎলি
অচৌবা ঙ্গশিং ঙ্গবেল্‌ থাদোকুনা
কংফালদা, সহরগী লৈরক্‌ লৈরক্তা
খুংগংগী চিথেক্‌ কোঞ্জিলশিংদা ।

য়েন্নীংথা নঙনা খোঙদোই হুন্নকপসিদা / ১২০

নালাশিংদা চোংথ চোংথদুনা
 ঈরুগ্নী ঈরোইবা শাম্নৈ মথোয়না ।
 অসুন্না চহী কয়া কয়া হৌথ্রবা মতুংসিদা
 হোংলক্লে মথোয়গী তঙৌ তঙৌবা মিতানিংঙাই ওঁইরবা শক্তম্শিং
 অদুগা মথোয় মশানসু কাউজরক্লে
 মথোয়গী সুন্মৎলবা শক্তম্শিং
 অরুবা ঈশিং ঈরেলগী বারী
 মমৈ থেক থেক হাইরদুনা
 মশাইগুপ্পা খপ্প খপ্পদুনা
 নুংঙাইনা ঈরোইবী শাম্নখিবা
 ঈরুগ্নী শাম্নখিবা কয়া ।
 অশংবা অতিয়াগী মখাদা
 পাক্কাবা ঈপাক্তা মথোয়না হাইনা হুন্না শাম্নজবা
 অনৌবা হুপ্পৌ হানৌলক্তা
 চরাংলক্তা কেকুলোংপী শাম্নখিবা
 নীংতল্লবা পুন্নিদুনা মথোয়বু নাথৈবীরম্বা কুইরে ।
 মথোয়না হৌজিক্ খঙ্গলিবদি সহরগী অমোংপা
 নম্থীবা নুংশা স্বরনি
 করাম্ চাউবা লম্ হৌদোংশিংগী শরাক্ৰি ।
 মতম্ অমা মথোয়না থাদোক্ৰীংদা থাদোক্ৰীংদা থাদোক্ৰমখি
 লূরবা লাইজ ঈপাক্পু অসুম্ অসুম্ কংশিল্লক্ৰবদা
 স্বর হোনফম্ লৈরক্ৰবদা ।
 মমিৎকী পি শিহুদুনা কায়না রাই পীজরম্মী
 নীংতম্বা অশেংবা পুন্নিবু
 কনানসু খঙ্গবীখিদি
 লোছোক্তবা অতিয়া নঙুনা ।

২৪ / ১২ / ২০০২

জীপ্ পার্কিং সলাম্ লৈকাই ।

য়েন্নীংথা নঙুনা খোঙদোই হুন্মক্পসিদা / ১২১

নঙনা কেকু লোৎথ্রবদা

কুইরে উথিদবা নঙবু

অকাওবগী লৈরোন্মুংদা থিফম্ থঙদা

কেকু লোৎথ্রগদ্রা চিংনরক্কে ।

ব্রাকচিংগী লৈকোলদা গুলাবনা নোকপা উরগা

ঈয়াইগী থরোনা থাজবু ঙাইজবা উরগা

নীংশিংই

নঙবু তোয়না

ঐগী থম্মোয়্ কোন্গী কোম্বীরৈ ।

মতম্গী নোংলৈ নুংশিংনা, অকন্বা নোংজুনা

নাথৈবীথ্রবসু নঙগী হীগোক্ মচুগী ঈথক্শিং

কেকু ফোঙলরি নৌহৌনা ঐগী থম্মোয়্ লৈকোন্দা ।

শজিবু থানা লাক্‌পদা কুশুন্মৈ চিগোংলৈগী মনম্‌জু

থিরি ঐনা নঙবু ।

অকাউবগী ফীজং হাইদোজুনা নীংশিংই

থোংলবী লৈকা ঈংলবী লৈনম্বু নুংশিজবী

পাম্মুজবী ঐগী কোম্বীরৈ ।

১ / ৩ / ২০০৩

ভেরা ।

য়েমীংথা নঙনা ষোঙদোই হম্মক্‌পসিদা / ১২২

ফেমিনিজম্

অপীক্‌পা চাংলৈপাকী য়ুমথোং খুদিং
মূনা য়েংলক্‌ই ফেমিনিজম্মা

য়েম্মীংথা নঙনা খোঙদেই হুন্নকপসিদা / ১২৩

হাংদোন্ধবা থোঙনাউদা

লোন্নিম্ববা থোঙজাউগী শো মখুন্দা ।

মচানুপা পোকপা মমা খুদিংমক্লা হায়

“নুপাদি তরাগী মপূনি....”

অসুন্না চিংচেপ্ খাজিল্লি

নৌনা য়ুম্ পান্‌মিন্নরক্লিবশিংগী মরক্তা ।

মচাগা মমৌগা চামনা নোক্‌মিন্নবা মীনোক্‌শিং তারগা

মথোয়গী থম্মোয়গী কাচিন্ কাচিন্দা তুমিন্ তুমিন্

পৈশিল্লি শক্তি লৈরবা মোঅব্‌কী মচাক্‌শিং

মরাল্ লৈজদ্রবশিংগী মরক্তা নোংমা নংত্রগা নোংমা

শোয়দনা পোক্‌খাইহন্নবা ।

নৌনা য়ুম্ পাঞ্জরকপতা ঙায়রিবী মৌ অনৌবীগী

ফনেক্ ফৌফম্ লৈতে পীন্‌ববা ইংখোল্‌দা ।

মফম্ অমদা হেক্ ফৌরুবদা

মপাম্ পন্দুনা চৈবীরক্কনি ইমুংগী মীপূম্ খুদিংমক্লা ।

ইমুংদুদা হান্না লৈরম্মা নুপীশিংগীদি মকা লান্না

ফৌদুনা লৈরি শূমাং মতোন্‌গী মরোয়্ মথক্তা ।

মৌ মশেন্‌গী মরক্তসু তিংখংনা শম্বল্‌ খাজিন্‌বীরি

চপ্ মাম্ববা পোৎশক্‌ অনীবু তোঙান্‌ তোঙান্‌

উহন্নবা হোৎনরদুনা

চম্‌জরবা শক্‌খঙনদ্রিবা থম্মোয়শিংনা

করিগুন্‌ম্বা মফম্‌ অমত্তদা

অমুক্তসু উন্নবা যাদনবা ।

অসুন্না অপীকপা চিংলৈপাক্কী য়ুম্‌থোঙ্‌ খুদিংদা

য়ুম্মুবীশিংনা শাগৎলি মথোয়গী ফেমিনিজম্‌

মথোয়্‌ মথোয়গী মখা থাবশিংগী মথক্তা ।

১৫ / ৩ / ২০০৩

তেরা ।

থাঙফম্

থাঙফম্‌তনা য়োল্লবা উপাল্‌ কয়া লেপ্লি
লৈমাইথক্তা তুরোই ঙাল্লোইননা ।
লাক্‌ই য়েন্নীংথা হ্না হ্না
মথোয়্‌গী পুন্দিদা ।
চোংখৎচরক্‌ই পীক্লবা য়েন্নীং
থাঙফম্‌তনা লৈতেংলবা মথোয়্‌গী মশাদা
অদুবু হেত্তমক্‌ ককথৎপীথি অনৌবা য়েন্নীংশিং
নুংশি হৈতবা কনানা ।
খেম্বা লৈতে য়েন্নীংথা অদুগা নাকেছা মথোয়্‌গী পুন্দিদা ।
পাইরক্‌খিদি মথোয়্‌গী কোক্তোন্‌ লান্না
চেচ্চা চা অমত্তসু য়েন্নীংথাগী ঙ্গশৈ ঙ্গলদুনা
চঙলক্‌খিদি লম্বীচৎপা অমত্তসু
মথোয়্‌গী মথোঙদা
কঙ্গনবা মশাবু কল্ল মৈশা চোক্‌থরা খোঙ্‌চত্তগী ।
মিনুংশি মরীক্‌ অমত্তসু থীক্লদে
মথোয়্‌গী মফম্‌দা ।
মচীন পৈথোক্লদুনা চৎনথি
লম্বী অচৎ অথোক্‌শিংনা
মথোয়্‌গী থীরবা মশক্‌পু হৈনদ্রদুনা ।
অদুবু লেপ্লি মথোয়্‌ কল্ল মৈশা
নোংলৈ নুংশিং নোংজু কয়াবু মাইয়োক্লদুনা
নৌর মপাক্‌ল্‌ খোয়থুল্লর উইগী মঙলান্‌শিং থাগোঙদুনা
নোংমা শোয়্‌দনা লৈমায়্‌দা তুরগদবা
মীংকুপুবু কাউথোক্‌চদুনা ।

৮।৫।২০০৩

ভেরা ।

য়েন্নীংথা নঙ্‌না বোঙদোই হ্লক্‌পসিদা / ১২৫

লান্ফম্

মী অমুক্ ওল্হন্ যাউ অমুক্ ওল্হন্
মী অমুক্ ওল্হন্ যাউ অমুক্ ওল্হন্
ঐখোয়বু শাল্লরক্লিবা কুইরে মনীংতল্লা
জাদুগী চৈ পায়বী তমথীবী শার্সিনা ।
অসুক্ কুইবা মতম্ অসি ঐখোয়
থাঙদুনতা লাক্লি অশিববু কিবদগী
নোংমা শোয়দনা চৎলগদবা মোংফম্গী
খোঙ্চৎ অদুবু তুঙ্কচ্চবদগী
শাদা শা ওইনা নংত্রগা তাইফেং তাইরবা
তঙ্গং তঙ্গংলবা অশিবা ওইনা
লোছোক্ত্রবা হায়নীংবা কয়াসু হায়ঙম্দ্রবা
উনা উনা থম্মোয়দা করিসু ফাওদ্রবা ।
ঙসিদি ঐখোয় অমুক্ থাঙবা ঙম্ভক্ত্রে মরুপ্
অওং অনৈ অসে ।
তঙাইফদ্রবা লান্ফম্ অমনা ঐখোয়বু ঙাইরি
তমথীবী শার্সি অসিগী মঙক্ কক্খৎনবা
নত্রগা ঐখোয় শিজখিনবা ।
অনৌবা পুঙ্গিগী ইতিহাস্ অমনা
ঐখোয়বু য়াল্লা বারৌনা
মূনা মূনা য়েংলক্লে অমম্বা লৈচীল্ মরক্তগী ।

২০।৭।২০০৩

টি বি হোস্পিটাল্ ।

শৈরেং

শৈরেং, ঐনা নঙবু চেৎনা কোঙ্গিঙৈ
ঐগী ইমানা ঐবু থাদোকপীরম্বা মীংকুপ্তা
পীক্লিবা ইচাগা শেৎনবা মীংকুপ্তা ।
নঙদি ঐগী থম্মোয়গী নিংঙাই তৌফল্লি ।
কনাদসু তন্নীংদ্রবা অর্রাবা পাউদম্
কয়্যগী তন্নজফম্ মরুপ্পি ।
নোংদম্বনা তাথীবীর মীওই কয়্যগী মীংমাংদা
উরোক্কুম্ পাইরি নঙনা
ফুইর নোংদুম্ অমগী পাউজেল্ পুরদুনা
চাক্ক কনাগী থম্মোয় লৈকংলাদা শমদুনা ।
লৈরাং শাৎত্র লৈকোলশিংদা
পাইরি নঙনা তুফাং থপ্পা
য়েন্নীংথাগী পাউজেল্ পুবা খোইনীং ওইনা ।
অদুনা শৈর্রেং —
নঙগা কায়নবা মীংকুপ্ অদুদদি
লেপখিসনু ঐগী থম্মোয়গী মিহ্ননসু ।

৩১।৫।২০০৩

ভেরা ।

য়েন্নীংথা নঙনা বোড়দোই হল্পকপসিদা / ১২৭

য়েমীংথাগী অয়ুক্ষিংদা

য়েমীংথাগী অয়ুক্ষিংদা
নাপু মচুগী লৈশিং মোমোন্ নোব্লা চিংথোন্ধি

য়েমীংথা নঙনা খোঙদেই হুন্নকপসিদা / ১২৮

নাপু মচুগী ইমফি ।
 ফীজিনা তংখাম্ খুমজিন্গে হোৎনরি মালেম্গী মাইথোংবু ।
 লাঙতরুনা পাইরি অঙৌবা কুরাক্শিং ।
 মথোয়গী লুপা মচুগী মসাম্শিংগী ঈথক্কা
 নাপু মচুগী লৈশিংগী ঈথক্কা তপ্পা তপ্পা লেংগোমরি ।
 মীৎকুপ্‌সিদা লোৎকদবগী হোৎনরি অঙাঙবা লৈশিংগী
 অম্বাক্‌পা মীৎ থকহন্বা মচু
 ইকাইজরদুনা মহাক্কা চন্নফম্ লৈত্রে খঞ্জদুনা ।
 কনানো থেক্‌ থেক্‌ নৌগ নৌ
 জগোয় খুথেক্‌ তল্লিবী
 চার্ল মরুগী মৈশা মনিলবু
 লৈরোল্‌ চনশিল্লগে মতাগুম্
 কনু কনু কনু কনু
 খোঙজিগী মথোল্‌ থোকহল্লিবী ?
 শ্রিং শ্রাং শ্রিং শ্রাং খুজিগী মথোল্‌ নাইহন্দুনা
 য়েয়ীংথাগী অম্বুক্‌শিংদা অনৌবা পাউজেল্‌ পুরক্‌লিবী !
 অথাপ্পদা অনক্‌পদা তারি থৌদু নুংশিং
 মমিশিংনা নল্লিল্লদুনা লৈকঙলাগী থবাক্‌তা ।
 মথোয়গী লৈতোল্‌শিং ঈথৌ লাংজরক্‌লিবা কুইরক্‌কে
 ওছোব্রসু কুইরক্‌কে ।
 চীনবাল্‌শিংসু ব্রক্‌ ব্রক্‌ কংলে
 খনাউশিংসু ব্রক্‌ ব্রক্‌ কংলে
 অদুবু তনিক্‌ তনিক্‌ কাংগাং কাংগাং
 কাথোক্‌লি লাঙতরুনা কুম্‌গী ঈরিক্‌ অমত্তং ঙাইজদুনা ।
 করম্বা চক্‌ ঈমদা কোক্‌দগে ঈথৌলাংবা
 মৈশা মনীল্‌গী নুংশাস্বর কোক্‌দগে করম্বা ?
 মতমগী পুংলোন্দি হোংলক্‌লি তপ্পা তপ্পা ।
 নীংখাম্‌ত্রে ওজিমাণ্দিয়াস্
 ঈজিপ্তগী লৈঙোই লম্পাপ্তা ।

উফুল মরীক্ অমত্তং
 ওহ, লৈঙেই মরীক্ অমত্তং
 চেজ্কেচ্ চেকুপ্ চেজ্কেচ্ চেকুপ্ ।
 নিংথৌরেল্ কয়াগী নীংশিং ফুরা
 অথৌবা কয়াগী লান্গী লাল্লাউতনা নিন্ত্রবা
 মীওইবগী ইতিহাসকী চেনা থন্না নৌহৌনা য়েঙ্করিবা শক্তম্শিং
 কলাকারগী তুরিগী শাথেঙ্কজ্জা
 শিল্পীশিংগী অহক্পা নৃংগী মৃত্তীশিংগী
 অহৌবা খোল্লাউতনা নক্ষত্রবরা
 অদুঙৈগী নিংথৌ মচাশিংগী লান্ঙম্ পৃংখোল্ ?
 জগোয়্ শাবী অপসরাশিংগী
 খোঙ্জি খুজি মথোল্না নীংখায়্হল্লবা মতম্গী
 সভ্যতাগী রাংলবা থস্মোয়্ পান্দ্রবা ফুরা দলান্শিংগী
 চেজ্কেচ্ চেকুপ্পজ্জা মোমোন নোন্না
 তনৌ তনৌ থিনগৎলক্কা য়েন্নীংথাগী
 নাপু মুচুগী লৈশিংগী ঈথল্লা
 মাইথীবা পীরল্লগা তপ্পা তপ্পা নামিবা নৃংশিত্তা
 হাই হন্না লৈশাং তল্লিবা লৈপাল্শিংদা
 মথোই হাপ্পিরা রুন্না বুন্না বুন্না বুন্না ?
 চার্লবা লৈকংলাগী থবাজ্জা
 অমংবা কুম্গী নোংগী মমি
 নোংথাংগী শাথেক্
 শজি মীত্তা তারবী ইনখৎলক্পী শনৌশিংগী
 মথংলেন্ কনাবু ঙাইজবগী বিবোন্ চিবোন্ নাপ্পা চীল্লা
 মতারোইশিংগা রাতাল্লজবা
 ঙাইরি লৈকংলা মঙলান্ অমা চেংনা থাগোঞ্জদুনা
 য়েন্নীংথাগী অমুক্শিংদা
 ঙাইদুনতা লার্লবা মহাক্কা পুন্নিনা ।

মে. ২০০৬

কবি মীনকেতন্দা

কুম্ভা কয়া হৌথ্রে নঙনা খোঙদৌই হন্থিবা
অমম লৈশানুংদা তিন্থ্রে নঙগী
মাঙবা নহিবা লু তোংগী হক্‌চাংনা ।
অদুবু তম্থীরবা মোংফম্‌গী
পেন্নাইদ্রবা খয়াংনুংদগী
নোংমা নোংমগী শাংদোরক্কি
নঙগী চাউ শাংলবা যোৎকী পান্নোম্‌শিংদি
কনানসু মায়্থীবা পীবা ওম্‌দনা ।
মতম্‌গী ঈথক্কা চামথোক্‌থবা খোঙ্গুলশিংগী লক্তা
মৃৎলু হায়্‌বা যাদনা তাহৌরিবা নঙগী মার্ খোঙ্গুলশিংনা
নোংমা নোংমগী ময়েক্‌ লাবা হেল্লক্কি ।
নখুংনা থাজরপ্পা লৈরাং চারশিংনা শারেপ ফা
মচু মচুগী মপালশিংনা লৈশাং তম্
নুংশিবা লৈনম্‌গী ঈথক্কা মায়্‌কৈ খুদিং থল্‌হৌরি ।
অশৈবগী নিতাইপোদ
তলা মউ চাউথোইবদা পাল্লি হৈরাংশিং
হৈমুন ফারবা খোইমিৎ কারবা
অউবশিংবু তিলাং খয়োৎনহল্লিবা ।
খুৎহৈবা নঙগী তুরিনা য়েক্‌চবা চেক্কা পিথাদৌইগী
শক্তল্লা থরায়্‌ পান্ অহিৎবা শক্তম্‌ ওইদুনা
লোয়জিং লোইয়া থোন্ শাগল্‌ তুফাং য়ৈনা পাই
নুংশিবা কোলৌই শক্‌হৌরি থাদৌই থাদৌই পিথাদৌই
লোক্‌মায়্‌ য়েংই থাদৌইঙাক্
চীংমাই য়েংই থাদৌই ঙাক্
থাদৌই চাম্ম চাম্মনি
থাদৌই লিশিং লিশিংনি ।

মীওইববু নুংশিবগী ঙাঙ্গোই পরেং খুংপায় চেৎনা পায়,
 পান্সোম্ ব্রাংনা থাংগভুনা লেপ্পি নঙদি ঙসিসু
 লেপুথিগনি মুৎনাইদনা চিংজাওগুম্ নশোং ফল্লদুনা ।
 চিংনুং হারিগুম্ খোয়রাঙহনবা
 অহীংগী তাল্লাগুম্ নুংওনহনবা
 অশৈবা নঙগী খোছাংনা নিল্লি চিংমায় খুদিং
 নরম্দমগী লোকমাই খুদিং ।
 নরোই ননা ওশিংগী থম্মোম্ খুদিং চেল্লি খোছাং য়ৈনা
 চিংজুম্ লাইজগুম্ লূরবা নঙগী
 তাইবংপানববু নুংশিবগী ঙীরাওখোলনা ঙসিসু ।
 মসিদি তশেংনা অতাঙবনি ।
 হে অথোইবা শৈশকপা
 নঙগুম্ লৈশক লৈচু খনবা হৈবা
 পরেং শেম্বদা চঙ্থোন্বা শৈশকপা অমা
 লাকুথিগদ্রা নরম্দমসিদা ?
 খুৎনা লাস্তা ফংঙম্ভ্রবা
 অরাংবা পামেল্গী উকারক্তা শাংপী
 খোংগুলমেলৈ, কাট্ৰৈ, শম্জিৰৈ, য়েক্ৰম্ভৈ
 লৈরাংতবু থিদ্দুনা শেম্জরম্ভা নীংথিবা নাচোম্ভা
 পৎপা খুইবা লৈতনা লৈতেংলি ইমাগী নাপ্পদা ।
 নোমোন্ মীনোক্ তল্লি ঙসিসু মহাক্কা
 মশুং মম্মানবীশিংগী মমাঙদা
 নঙগুম্ভা মচা ফংজবগী ।
 নখুৎনা শেম্জরম্ভা নাচোম্শিংগী লৈনম্ভা
 হাইনা হম্ভা চেম্ভা চোংনা শান্নরুগনি
 পাক্কা সমুদ্রগী ঙীপাকুথক্তা, তাইবংগী করিগুম্ভা মচি অমদা
 চিংলোন্ মাপল্ লাছোভুনা
 নোংমা শোয়্দনা পুথিগনি
 কাক্তাগী নুংশিং নামিবনা ।

২৮ / ৯ / ২০০৬

য়েন্নীংথা নঙনা খোঙদোই হল্লকপসিদা / ১৩২

পাউ

ইচীন ইরৈ পাল্লি ওইদবা ডাঙনবা
ইমীং অনী পাল্লি ওইজ ওইথক্ য়েংনবা
ইনা অনী পাল্লি ওইজবা পাউ তানবা
ঐ মী ওইবি ওসিসু মতমসিগী চপ্চাবা
ঐনা কনাবু কিরুনি ?
ইখুং অনী যাওরি মীগী মপোং হুনবা
ইখোঙ অনী যাওরি মপাঙগল্ শোনবা কাওনবা
ইকোক্ অমা যাওরি ফন্ত লৌশিং তান্নবা
পূম্মকসিগী মথক্তা
থম্মায়্ অমা পাল্লি মী হাংপা ঙল্লবা
ঐ মী ওইরি ওসিসু মতমসিগী চপ্চাবা
ঐনা কনাবু কিরুনি ?
অদুবু ঐনা কিবা অমত্তংদি লৈ
ইশাগী ইম্মি উরগা মিংশেল্দা তারিবা ।
ঐগুন্না শক্ ওই কয়া উরুগা ঐগী অকোয়বদা
ইশা ইথল্লদা হংজনীংলক্ই ঐসিবু করি জীবনো ?

৮/১১/১৯৮২

লক্ষ্মেল্ সনা কৈথেল্, নর্সেস হোস্টেল্ ।

য়েন্নীংথা নঙনা খোঙদেই হল্লকপসিদা / ১৩৩

ঙসিগী বারী

ঙসি, নঙদি তশেংনা মীচম্শিংগী য়েকুবনি ।
নঙগী য়োৎকী য়াপঙনা চাক্খায়রক্পদা
উফুল তাখি মিনুংশি, থম্মোয়গী বারী, পিগী বারী ।
নঙগী নুংগী চক্রিনা তক্খায়থ্রবা হক্চাংশিং
শরু পোল্লাংদমক্ ঙায়হৌরে ।
মথঙ্গী মীৎকুপ্তা করি ওইনি ?
নঙগী লৈবা য়োনবগী কৈথেল্দা মমল্ রাংই অদুবু তামৈ
মীহাৎপগী মমল্, হূরানবগী মমল্, নূপী মাঙ্হম্বগী মমল্
মায়খুম্ উম্বগী মমল্ ।
সূপ্নগী হিংনবগী খোল্লাউ অমা
চাক্ চথোম্ অমা
থিবদা চোকথরবশিংদি মচীঞ্জাক্রি নঙগী
তাঙবল্দা ফম্মা অঙম্বশিংগী ।
অদুনা ঙসি, নঙদি তশেংনা মীচম্শিংগী য়েকুবনি ।

৮ / ১১ / ১৯৮২

লম্ফেল্ সনা কৈথেল্, নর্সেস হোস্টেল্ ।

য়েক্লবসু মরুপসু

কুইরে, লায়জৌরবা শোকফম্ অমগী চৈনা
থস্মোয়দা চেৎনা কোন্দুনা লেপ্লক্লিবসে ঐনা কুইরে ।
অদুগা, নঙ ঐগী মরজ্ঞা লৈরিবা কোম্ অসিসু
অসুম্ অসুম্ লাওথোরক্লি ।
কনানো মরুপ অদুগা কনানো য়েক্লবা ?
মরুপা য়েক্লবা ওইরক্পা মীংকুপ্তা
শেমথি শোকফম্ কয়া থস্মোয় কয়াদা
হু তৈরবা তেঙৈশিংনা ফাওরেং লেংশিন্‌বীদুনা ।
নঙগী খুতু পীরকউ, থস্মু ঐগী লাইবজ্ঞা
য়েংউ হমাংনা চোৎলিবসিনি ।
অদুগা অমুক্ থস্মু ঐগী থস্মোয়দা
হল্লিবা মিহ্নসিদি নঙগী থস্মোয়দসুনি ।
করিগুম্বা নঙনা পাল্লবদি অমুক্তা চৈরকউ ঐবু পেমা
পাঙদবা হায়না, মীথিবোং মিতস্বাল্ হায়না ।
ওক্লগে খুদিংমক্ ওসিদি তরান্না ।
মায়থীবা হায়বসে পাঙদবশিংতগী মনারা ?
মায়পাকপগী ফীরালাতবু য়ুংলগা নঙগী অপেন্‌বা ওইররা ?
পুল্লি হায়বসে মসি খক্তনা লোইররা ?
ওসিদি কৌজনীংই নঙবু মরুপ্ হায়না
মরুপ্ অমদি য়েক্লবগী খেলবা লৈত্রবা ওসিগী মালেম্‌সিদি ।
কদায় পীয়ু নখুতু চেৎনা পায়শিল্লসি অমুক্তং ঐগী খুৎকা ।
অদুগা কোম্‌সি চেৎনা য়ান্না চেৎনা ঐথোয়'নী ।
মীংকুপ্তা খঙগনি চৈনা খাঙলিবসে ঐতা নত্তে নঙসুনি ।
কয়া কুইরবনো য়েক্লবা হায়বা রাইহেশিনা
হিংবগী মস্সু খুদিং মাঙহল্লম্বা ?
লৈ শাৎত্র' কংল' লৈকোলবু
ঐথোয়না য়েংবা হৈনরম্বা
থস্মোয়দা করিসু ফাওরম্‌দবা ।

এপ্রিল, ২০০৫

সিজোফ্রেনিয়া

ওছোৱসু নুংশিজখি ওছোৱসু পাম্মুজখি
মথোয়না মথোয়গী মমাবু ।
মহাকী ঈহৌরকপা থোম্মাংবু খবুম থম্মা থক্
মমীং মমীং মীংচাম্মা
শরী পন্দোল্ লোমখি পীক্লিবা মচাশিং
“নঙগীদমক্ শিজগে নঙগীদমক্ হিংজগে ।
হোল্লিবা নুংশা স্বর, হুল্লিবা মিহ্নসু
নঙগীনি ইমা নঙগীনি ।”
মসিনা নহান্গী বারীনি ।
ওরাং অহীংদি অকন্বা নোংলৈ নুংশিৎকী
শক্ফম্ কায়র অহীংনি ।
অহীংদু করম্ হৌখি মহাক্কা করম্ লেনখি
মচাশিংনা খঙ্হৌদে
নোংলৈ নুংশিৎ নংলিঙৈ ।
ঙসিগী অয়ুক্ অঙন্বদদি
অঙাঙ্ৰা নুমিৎকী মশেক্কা কিখি-কিরুম্ য়েংলক্লি
হীক্খদুনা তারিবা মাগী লুতুং শম্বল্
মক্ মক্ৰা মাগী ফীদুপ্ কায়র’ ইম্মফি ।
অহাঙ্ৰগা শীংনরি লম্মৈ চাক্খ’ চাংদুমশিং
ইংগিৎ অমা তৌরি তম্খীবা পূংজা অমগী
ওক্তবা মচা খরনা তম্খীনা শরাক্ তম্খিবা
অঙন্বা অয়ুকী নুংশিৎনা
হাথু হাথু কোয়চেন্ চেম্মি নুংশা থীনা
অনৌবা অহীং অমা খোঙ্শাল্লক্কে
থোরক্লগনু মঙাল্ যাওদ্র’ নুমিৎ নঙ্ ।

১১/১/২০০৮

